

**THE BOOK WAS  
DRENCHED**

**TEXT PROBLEM  
WITHIN THE  
BOOK ONLY**

UNIVERSAL  
LIBRARY

**OU\_192252**

UNIVERSAL  
LIBRARY











वक्षीस देण्यास, लायब्रन्यांकरितां घेण्यास व शाळांत  
चालविण्यास मंजूर केलेला ग्रंथ.

---

# गलिव्हर याचा वृत्तांत.

भाग पहिला.

## लिलिपटची सफर.

---

हा ग्रंथ

इंगर्जीतील स्विफटकृत 'गलिव्हर्स ट्राव्हल्स' या ग्रंथावरून

हरि कृष्ण दामले

यांनी लिहिला.

---

चित्रयुक्त आवृत्ति चौथी.

---

सन १९०८.

---

किंमत ५ आणे.

## हा ग्रंथ

पुणे एथे इंदिरा छापसान्यात ज्यंबक हरि आवटे यांनी छापिला,  
आणि हरि कृष्ण दामले यांनी पुणे पेठ शनवार  
एथे प्रसिद्ध केला.



सन १९६७ च्या २५ व्या आक्टाप्रमाणे रजिस्टर करून सर्व इक  
भाषातरकत्वानें स्वाधीन ठेविले आहेत.

# पहिल्या तीन आवृत्तींची प्रस्तावना.

---

ऐर्लंड देशांत स्विफट् नामेकरून एक मोठा विख्यात ग्रंथ-कार गेल्या शतकांत होऊन गेला. त्याचा अत्यंत प्रसिद्ध प्रंथ ‘गलिवर्स् ट्रावल्स’ हा होय. ह्या ग्रंथाचे एकंदर चार भाग आहेत; त्यापैकीं पहिल्या भागाचें हें भाषांतर मराठी वाचकांकरितां तयार केले आहे.

सदरील ग्रंथाचा मुख्य उद्देश मनोरंजन हा तर आहेच; पण मूळ ग्रंथकाराचा उद्देश याहूनही खोल होता. तो हा की, त्या वेळेस जे मंत्रिमंडळ होतें, जीं राजकारस्थानें चालत असत, जे विख्यात विद्वान् लोक होते, आणि एकंदर जी राज्यव्यवस्था व लोकस्थिति होती, त्यांविषयीं उपरोक्तीनं लिहून त्यांचा उपहास करावा. हा त्याचा गुप्त हेतु त्या वेळेसही सामान्य वाचकांस प्रथमतः कळून आला नाही; व हल्दीं तर त्या काळाला सुमारे दीडशे वर्षे लोटून गेल्याकारणानें वरील उपरोक्तीचा रोख स्पष्टपणे ध्यानांत येण्यास फारसा मार्गिही उरला नाही. तरी ग्रंथकारानें आपल्या पालांच्या तोहून जे अभिप्राय वदवले आहेत, त्यांवरून मार्मिक वाचकांस सदरील प्रकार जागोजाग आढळल्यावांचून राहणार नाही.

हें भाषांतर केवळ शब्दशः केले नसून मराठी भोषेला जेसे गोड दिसेल तसें उतरले आहे. कांहीं ठिकाणीं थोडेबहुत फेरफारही करावे लागले आहेत. तर एकंदरीनें पाहता हा ग्रंथ सामान्य वाचकांस व इंग्रजी शिकणारांसही उपयोगीं पडेल असा आहे.

हें भाषांतर ग्रंथकर्त्त्याचे परमपूज्य गुरु कौ० विष्णु-शास्त्री चिपळूणकर यांच्या सांगण्यावरून तयार केले असून त्यांनी

तें वाचून पाढून दुरुस्त केले होतें, यास्तव याच्या यशाचा पुष्कळ अंश खांजकडे जातो हें येथें सांगणे इष्ट आहे.

या ग्रन्थाची दुसरी आवृत्ति चिंत्रे घालून छापिली होती; पण तीन चिंत्रे शिळाछापाचीं असल्यामुळे सुरेख निघार्ली नव्हती. परंतु मे० डायरेक्टर ॲफ्‌ पब्लिक इन्स्ट्रक्शन साहेब बहादूर यांनी हा ग्रंथ शाळाखात्यांत बक्षिसांकरितां व लाय-ब्रन्यांकरितां मंजूर केल्यामुळे यास त्यांचा नेहमीचा आश्रय मिळाला; सबब, याची तिसरी आवृत्ति छापते वेळी मुद्राम विलायतेहून ठसे भाणवून त्यांवरून चिंत्रे छापून घातली. या ग्रंथास हें स्वरूप येण्यास वरील साहेब बहादुरांचा उदार आश्रय हेंच मुख्य कारण आहे, व त्याबदल ग्रंथकर्ता त्यांचा अत्यंत आभारी आहे. त्याच्चरप्रमाणे या ग्रंथास वन्हाड व नागपूर येथील विद्याखात्यांचे अधिकाऱ्यांकदून व कांहीं संस्थानिकांकदून आश्रय मिळाला, त्याबदल ग्रंथकर्ता त्यांचाही फार आभारी आहे.

हरि कृष्ण दामले.

पुणे, ता० १ मे १८९०.

### चौथी आवृत्ति.

मूळ इंग्लिश ग्रन्थाचा कर्ता डॉ० स्विफ्ट याचें चरित्र तिसऱ्या आवृत्तीक्या वेळी या ग्रंथास जोडले होतें तें हल्दी निराळे छापलेले असल्यामुळे या आवृत्तीतून कमी केले आहे. बाकीची बहुतेक सर्व व्यवस्था पूर्वीप्रमाणेंच कायम ठेविली आहे. हल्दी हा ग्रंथ मे० डायरेक्टर साहेब यांनी शाळांत चालविष्यास मंजूर केला आहे, याबदल ग्रंथकर्ता त्यांचा फार ऋणी आहे.

हरि कृष्ण दामले.

पुणे, ता० १ जानेवारी १९०८.

# गलिव्हर याचा वृत्तांत.

## भाग पहिला.

### लिलिपटची सफर.

#### प्रकरण १.

इंग्लंड देशामध्ये नॉटिंगहम् नामक प्रांतांत माझे बापाची कांहीं जिंदगी होती. आम्ही पांच भाऊ; त्यांत मी तिसरा. माझे वय चवदा वर्षांचे झाल्यावर माझ्या बापानें मला केंब्रिज येथील इम्यान्युअल् नामक विद्यालयांत अभ्यासास ठेविले. त्या ठिकार्णी तीन वर्षे राहून मी मन लावून चांगला अभ्यास केला. तेथे जरी मला फार खर्च लागत नव्हता, तरी आमच्या गृहस्थिती-च्या मानानें तो भारीच होता. यास्तव पुढे मला लंडन येथील मिस्टर जेम्स बेट्रस नामक प्रख्यात वैद्याचे दृन्दःगर्णी वैद्यकीचा अभ्यास करण्यास ठेविले. तेथें माझे बापाकडून मला जो पैसा मिळत असे, त्यापैकीं बराच शिळ्यक गाहन असे. तो मी नौकानयन व इतर प्रकारचे गणित शिकण्यांत खर्च केला. या अभ्यासांत विशेषतः प्रवासी लोकांस उपयोगी पडणाऱ्या गोष्टी-कडेच मी फार करून लक्ष दिले. कारण काय असेल तें असो, आपणास पुढे खचीत कर्दीं तरी प्रवास करावा लागणार, हा माझ्या मनांत पहिल्यापासून येऊन चुकले होतें. बेट्रस् याचे घरीं चार वर्षे राहून पुढे मी घरीं गेलीं. तेथें माझ्या बापाच्या, चुलत्याच्या, व इतर आसांच्या संमतीनें असे ठरले कीं, मी लेडेन नामक शहरीं आणखी कांहीं दिवस राहून वैद्यकीचा अभ्यास

करावा. त्याप्रमाणे सदृश ठिकार्णी सुमारे अडीच वर्षे अभ्यास केल्यावर मी वैद्यकांत बराच पारंगत झाली.

लेडेन येथून परत आल्यावर माझा पूर्वींचा शिक्षक बेटस् ह्यानें माझी वैद्यकांत हुशारी पाहून कसान अब्राहाम पनेल नामक गृहस्थापार्शी माझी शिफारस केली. हा गृहस्थ एका जहाजावरचा मुख्य अधिकारी होता. त्यानें मला त्याच जहाजावर आपले हाताखालीं वैद्याची जागा दिली. अब्राहाम पनेल याजबरोबर मीं सुमारे तीन साडेतीन वर्षे राहून भूमध्य व इतर कांहीं समुद्रांची सफर केली. ही सफर करून परत आल्यावर मीं लंडन येथें स्थाईक राहण्याचा विचार केला. ह्या कामात गला बेटस् यानें चांगले साहा केले. त्यानें पुष्कळ ठिकार्णी माझी ओळखपाठख करून दिली, व त्यामुळे माझा वैद्यकीचा घंदा बराच चालूं लागला. पुढे कांहीं दिवसांनी मीं एक घरही घेतले. सारांश, याप्रमाणे माझें चांगले बस्तान बसले. तेव्हां अर्थातच एकटा फाटिंग राहणे मला आवडेना. यास्तव मिस् मेरी बर्टन् नांवाच्या स्त्रीशीं मीं लग केले. तिच्या बापाकडून मला चार हजार रुपये आंदण मिळाले.

पुढे दोन वर्षांनी बेटस् हा मरण पावला; व त्यामुळे माझा विशिला नाहींसा होऊन माझा घंदा दिवसेंदिवस चांगला चालेनासा झाला. सबव पैशाच्या टंचाईमुळे मला दुसरा कांहीं उद्योग पाहणे भाग पडले. तेव्हां मीं आपल्या बायकोच्या व कांहीं खेही मंडळीच्या संमतीनें पुनः दर्यावरची नोकरी घरिली. हा माझा प्रवास सुमारे सहा वर्षे लांबला; व एवढ्या काळांत आहीं हिंदुस्थानच्या व अमेरिकेच्या बन्याच खेपा केल्या. मला ह्या वेळीं म्हणण्यासारखा जरी नाहीं, तरी कांहीं पैसा मिळाला. मजकडे अर्थात् पूर्वीप्रमाणे वैद्यगिरीचे काम होते, व त्यामुळे मला पुष्कळ रिकामपण

सांपडे. आमचेवरोवर सर्वमान्य अशा प्राचीन व अर्बाचीन ग्रं-  
थांचा भरणा चांगला होता, व या रिकामपणांत मी लांपैकीं  
बोरेच ग्रंथ पाहिले. ही गोष्ट समुद्रावरची झाळी. जेव्हां आम्ही  
देशावर असूं, तेव्हां मी आपला रिकामा वेळ त्या त्या देशाच्या  
लोकांची भाषा शिकण्यांत व रीतरिवाजांची माहिती करून  
घेण्यांत घालवीं. ह्या कार्मी मला माझी स्मरणशक्ति फार  
उपयोगीं पडली.

वर सांगितल्यापैकीं शेवटल्या खेपेस मला फारच त्रास  
झाला; तो इतका कीं, पुनः समुद्राचे दर्शन सुद्धां घेऊं नये  
असें झालें. सब्ब मीं असा निश्चय केला कीं, जी काय ओली  
कोरडी भाकर मिळेल ती खाऊन स्वस्थ गृहस्थितीचं सुख  
ध्यावें हें बेर. याप्रमाणे मीं घरीं आल्यावर पूर्ववत् उद्योग आरं-  
भिला. पण मजवर शनीमहाराजांची पूर्ण कृपा ! ते कसूचे  
चैन पद्धुं देतात ! माझा धंदा अगदीं चालेनासा झाला, व  
शेवटीं असें झालें कीं, दोन प्रहरची देखील भ्रांत येऊन पडली !  
पण मागें सांगितल्याप्रमाणे माझा निश्चय पक्का झाला असल्या-  
मुळें, आजन्यापेक्षां उद्यांचा दिवस बरा येईल, अशी दैवाची  
परीक्षा पहात मी तीन वर्षे राहिलों; पण कांहीं नाहीं ! ‘आपण  
चिंतावें एक, आणि दैव चिंतितें एक’ ह्या म्हणाची मला ह्या  
वेळीं पूर्ण प्रतीति आली. तेव्हां निरुपाय होऊन कसान विल्यम  
प्रिचर्ड नामक गृहस्थाचे गलबत हॅंदमिहासागरास जात होतें  
त्यावर मीं जागा पकारिली. आम्ही इ० स० १९९९ च्या मे  
महिन्याभ्या चवथ्या तारखेस ब्रिस्टल येथें गलबतांत बसलें.

ह्या प्रवासांत प्रथमतः आमचे कांहीं दिवस सुखाचे गेले. पण  
मुळें लवकरच संकटें आम्हांस ग्रासण्यास तयार होतीं. एकाएकीं  
भयंकर त्रफान होऊन आमचे गलबत वानडीमन्सलांड नामक  
बेटाच्या वायव्येकडे अफाट समुद्रांत जाऊन पडलें. खाल्या-

पिण्याची अव्यवस्था व जबर मेहनत यांमुळे खलाशांपैकीं बारा असामी तर पार झालेच, व बाकीचेही बहुतेक त्याच पंथास लागले होते. नोवेब्ररच्या पांचव्या तारखेस म्हणजे तिकडे उ-न्हाळ्यास आरंभ होण्याचे सुमारास खलाशांना गलबतापासून सुमारे अर्ध कोशाच्या अंतरावर एक खडक दिसला. तिकडे हळूहळू गलबत नेण्याचा विचार होता, इतक्यांत वारा सौं सौं करीत जो सुटला, त्यासरसें गलबत त्याच खडकावर जाऊन आपटले, आणि लागलेंच दुभंग झालें ! मी व आणखी पांच असामी मिळून एक होडी समुद्रांत टाकून तींत बसून चालते झालो. आम्हीं सुमारे तीन चार कोस ती होडी चालविली. पण जहाज बुडावयास लागले तेव्हां तें वांचेल या आशेनं आम्हीं पराकाष्ठेचे श्रम केले होते, व हळृंचे आणखी श्रम, यामुळे आम्ही अगदीं थकून गेलो. आमच्यानें इकडच्या तिकडे हाल-चाल देखील करवेना. तेव्हां अर्थातच वायुमहाराजांची मर्जी फिरेल तिकडे जाण्यावांचून आम्हांस दुसरा इलाज नाहींसा झाला ! नंतर सुमारे दोन घटकांच्या आंत उत्तरेकडून वाऱ्याची जी भरारी आली तिजमुळे होडी उपडी झाली. माझे पांचजण सोबती, तसेच खडकावर गलबत आदळलें त्या वेळेस जे कांहीं तेथें होते, व कांहीं गलबतांत होते, त्या एकंदर मंडळीची काय व्यवस्था झाली तें माझ्यानें कांहीं सांगवत नाहीं; परंतु ते सर्व समुद्रांत बुडाले असावे असा माझा तर्क होतो. असो; होडी पालथी झाल्यावर मी पोहत पोहत चाललों. पण कोणी-कडे असें पुसाल तर त्याचें मला कांहीं उत्तर देतां येणार नाहीं. कारण अमुक बाजूकडे लवकर ठाव लागेल अशा उद्देशानें ह्यणजे मी पोहत होतों असें नाहीं; कां कीं, मला त्या समुद्राची कांहीं माहिती नव्हती. तर फक्त वाऱ्याच्या व लाटांच्या झोकानें कोणीकडे तरी वाहातच चाललों होतों, असें

ह्यटल्यास चिंता नाही. पुण्कळ वेळां मी पाय खाली सोहून पाहिले, परंतु ठाव कांहीं लागेना. शेवटीं मी अगदीं थकून आतां बुडणार तो माझ्या पायांस जमीन लागली, व ह्या वेळेस वाराही पडला होता. मी हलके हलके कांहीं वेळ चालले तो पुढे किनारा सांपडला. ह्या वेळीं सुमारे चार घटका रात्र झाली असावी.

मी किनान्यावर अर्धा अगर पाऊण कोसपर्यंत चालत गेलों, परंतु मला तेथें वस्ती वगैरेचे कांहीं चिन्ह ल्या वेळेस दिसले नाही. मी अगदीं दमून गेलों होतों, व तेथील हवाही उष्ण होती, खेरीज जहाज सोहून निघण्याचे वेळीं मी थोडीशी दारू प्यालों होतों तिचा किंचित्र अंमल आला होता, या सर्व कारणांनी मला झोपेची गुंगी आली. तेथें गवत उगवलेले होते हे आंखूड, मऊ, व दाट असल्याकारणाने त्यावर मला अशी नामी झोप आली कीं, तरी जन्मांत कधीं आलेली मला आठवत नाही. मी सुमारे नऊ तासांनंतर जागा झालों; तों दिवस चांगला वर आला होता. तेव्हां मी उठावयास लागलों तों मला उठतां येईना. मी रात्रीं उताणा निजलों तो जागा होई-तोंपर्यंत तसाच होतों; व आतां कुरीस वळून उठणार तों माझे हातपाय, तसेच डोकीचे दाट व सडक केंस जमिनीस गच्छ अवकृण्ये ! .. . . . छातीपासून पायांपर्यंतही सुतकी-प्रमाणे बारीकशा दोराने मला जमिनीशीं अगदीं खिळून टाकले होते. फक्त मला वर मात्र पहातां येत असे. पुढे बराच दिवस आल्यावर उन्हाच्या योगाने माझे डोळे दिपूं लागले. मला सभोवतीं गुणगुणण्यासारखा कांहीं आवाज ऐकूं येत असे; पण मला इकडचे तिकडे वळतां न आल्याकारणाने वर आकाश मात्र तेवढे दिसे. पुढे थोड्यावेळाने माझ्या डाव्या पायाच्या मांडीवर कोणी जिवंत प्राणी चालत आहे असें मला वाटले,

व तो हळू हळू येतां येतां माझ्या छातीवर येऊन पुढे ओठापर्यंत आला. मला किंचित् मान वर करवली तेवढी करून तें काय असेहे सणून पाहूऱ लागलें तों तो प्राणी मनुष्यच ! त्याची उंची सहा इंचांहून अधिक नसून त्याच्या पाठीवर बाणांचा भाता व हातात तीरकमठा होता. इतक्यांत त्या मनुष्याच्या पाठीमागून त्याच्याचसारखीं आणखी सुमारे चाळीस मनुष्ये येत आहेतसें मला भासलें. या गोष्टचिं मला पराकाष्ठेचें आश्वर्य वाटलें; व मी इतका मोठ्यानें ओरडलें कीं, ते सर्व भिऊन सैरावैरा धांवूऱ लागले; व पुढे मला ह्या लोकांची सर्व हकीकत कळल्यावर असें समजप्पांत आलें कीं, त्यांनी ह्या वेळेस भिऊन माझ्या अंगावरून उड्या टाकिल्या तेव्हां किंत्येवांनीं अंगे इतकीं दुखावलीं कीं, ते पुष्कळ दिवस पुढे आजारी पडले ! असो; पण ते लवकरच परत आले, व त्यांपैकीं एकजण, मी त्याच्या चांगला दृष्टीस पडेन असा अगदी माझ्याजवळ आला, व मोठ्या आश्वर्यानें हात वर करून व डोळे वटारून ‘हेकिना डेगुल’ असें ह्याणाला. बाकीच्या लोकांनीही तोच शब्द मोठ्यानें पुनः पुनः उच्चारिला. पण ह्याचा अर्ध मला कांहीं देखील समजला नाही. हा सर्व वेळ मी मोठ्या काळजीत पूर्वीप्रमाणेच जमिनीवर पडलें होतें. शेवटीं मी भोकळा होण्याकरितां घडपडावयास लागलें असतां सुदैवानें ज्या दोन्यांनीं माझ्या डावा हात त्यांनीं बांधिला होता ल्या त्रुटल्या; तसेच ल्या दोन्या ज्या खुंव्यांस बांधिल्या होत्या ल्या खुंव्याही उपटल्या. तेव्हां तो हात वर करतांच मला कोणत्या रीतीनें बांधिले होतें तें मला कळले. मग आणखी पुष्कळ जोर केल्यावर माझे डावे बाजूचे कॅस ज्या दोन्यांनीं बांधिले होते त्या अंमळ ढिल्या झाल्या, तेव्हां मला कांहींसे डोकें वर करतां येऊं लागले. त्या लोकांस भी धरणार तों ते बरेच दूर पळून गेले, व त्यांनीं ओरहून मोठा गेंधळ

केला. नंतर एकजण 'टोल्गो फोनेंक' असें मोठ्यानें बोलला. त्यावरून ते सर्व माझ्या डाव्या हातावर बाणाचा वर्षीव करता-तसें वाटले. ते त्यांचे बाण सुयांप्रमाणे मला टोचूं लागले. खेरीज त्यांपैकी कित्येकांनी कुलपी गोळ्यांप्रमाणे गोळ्यांचा वर्षीव केला; त्या बारीक वाळूच्या कणांप्रमाणे लागत. हा मारा संपल्यावर मी पुनः सुटण्याकरितां जोर करूं लागलो, तों त्यांनी पूर्वीच्याहून अधिक जोरानें गोळे मारण्याचा सपाटा चालविला, व कित्येकजण माझे अंगास भाले टोचूं लागले. परंतु सुदैवानें माझ्या अंगांत चामऱ्याची बंडी असल्याकारणानें माझ्या अंगासु त्यांचे ते भाले टोंचत नसत. अशा स्थिरीत तूर्त आपण स्वस्थ पडून राहून रात्र झाली छणजे खुशाळ सुटून जावें छणजे झाले, असें मला वाटले. वास्तविक हाटले तर सुटून जाण्यास छणजे मला मोठीशी पंचाईत होती असें नाही; कारण एक तर माझा डावा हात पूर्वीच मोकळा झाला होता, व दुसरे, त्या लोकांची भीतिही बाळगण्याचें कारण नव्हतें; कां तर मला वाटले की, ते सर्वच जर मी पूर्वी पाहिल्याप्रमाणे एकाच आ-काराचे असले, तर त्यांचें मोठे प्रचंड सैन्य जरी आले, तरी त्या सर्वांसही हात दाखविण्यापुरती आपल्या अंगीं शक्ति आहे. पण वर लिहिल्याप्रमाणे करण्याची मला जखरच पडली नाही; का-रण मी स्वस्थ पडलो हें पाहून त्या लोकांनी तीर वैरे मार-ण्याचें बंद केले. परंतु जो कांहीं त्यांचा आवाज ऐकूं येत होता, त्यावरून त्यांची संख्या मात्र आणखी वाढली असावी असें मला वाटले. माझ्या उजव्या कानाकडे सुमारे चार याडीच्या अंतरावर एक तास दीडतास कांहीं खुटखुट असा आवाज होत होता. तो, ज्याप्रमाणे कांहीं लोक एकत्र जमून कामविम करीत असले छ-णजे होतो, तसा मला भासला. तेव्हां माझ्यानें जितके त्या बा-जूकडे झोके वळवले, तितके भीं वळवून पाहिले तों सुमारे

दीड पूट उंचीचा एक ओटा तयार केलेला माझ्या दृष्टीस पडला. त्यावर त्या लोकांपैकीं चारजण उमे राहतील इतका तो मोठा होता, व त्यास दोन तीन शिड्या लावल्या होत्या. त्या ओव्यावर उमे राहून त्यांपैकीं एकजणानें बरेच लांबलचक भाषण केलें; पण त्यापैकीं मला एक अक्षरही समजले नाहीं. हा भाषण करणारा त्यांच्यापैकीं कोणी बडा मनुष्य असावा असें त्याच्या डौलावरून दिसत होते. हो, पण एक सांगण्याचें विसरले कीं, बोलावयास लागण्याचे पूर्वी तो तीन वेळ ‘लँ-इंग्रो डेहूल सॅन्’ असें मोठ्यानें ओरडला. ह्या व पूर्वीच्या शब्दांचा अर्थ मग मला पुढे त्या लोकांकडून कळला. असो; तो वर लिहिल्याप्रमाणे ओरहून बोलतांच सुमारे पन्नास लोक येऊन लांनीं, माझ्या डोक्याची डावी बाजू ज्या दोन्यांनी खुंव्यांस बांधलेली होती, त्या दोन्या तटाट तोटून टाकिल्या. त्यामुळे मला उजवे बाजूकडे डोके करतां येऊन त्या वक्त्याचें तोंड व हावभाव माझ्या नजरेस पडूं लागले. त्याची उमर अर्धी होऊन गेलेली असून त्याजबरोबर असणाऱ्या तिघांपेक्षां तो उंच असा दिसत होता. त्या तिघांपैकीं एक जासूद असून तो माझ्या मधल्या बोटापेक्षां किंचित् मोठा दिसत होता. बाकीचे दोघे त्या वक्त्याच्या दोहों वाजूकडे भालदारचोपदारांप्रमाणे उमे होते. वक्त्याच्या अंगीं जेवढे ह्याणून गुण असतात, तेवढे सर्व लानें आपल्याकडून दर्शविण्याचा प्रयत्न केला. त्याच्या हाताच्या खुणांवरून तो मला कांहीं भीति घालीत आहे, तसेच मजवर द्याही पण करण्याचा त्याचा विचार असावा, असें मला वाटले. मी त्यास थोडक्यांत व अति लीनपण नें उत्तर दिलें, व आपले डोके व डावा हात वर करून, मी जर बेझमानी होईन तर मला ‘नूर्मनाराणानी शपथ’ असें त्यास दर्शविले. आतां जहाज सोडल्याच्या पूर्वीही कांहीं वेळापासून माझ्या पोटांत

एक घांसभर देखील अन्न न गेल्यामुळे भुकेने माझे प्राण व्याकुळ होत होते; यामुळे तोंडास वारंवार हात लावून, खाण्याकरितां मी आति उतावीळ झालो आहें असें त्यास दर्शविल्यावांचून मला राहवेना. त्या हर्गेने [ म्हणजे उमरावाने असे मला पुढे कळले ] माझें मनोगत पूर्णपणे जाणले. तो ओटयावरून खालीं उतरला, आणि त्याने माझ्या अगास कित्येक शिडया लावण्याविषयी हुकूम फर्माविला. त्या शिडयावर सुमारे शंभर असामी चढले, आणि अन्नाने भरलेली ताटे खेऊन माझ्या तोंडाकडे आले. हें अन्न, तेथील बादशाहास मी आल्याची खवर कळल्यावरून त्याच्या हुकुमाने आले होते. त्यांत त्या देशाच्या चालीचे अनेक पदार्थ होते; पण त्यांपैकी कढी, भात, पोळ्या वैरे पदार्थाखेरीज पुष्कळांची नांवेही मला माहीत नव्हती. तोंडांत जें जें ह्याणून ते टाकीत त्यांची मी तेव्हांच चटणी करून टाकी-अशी कीं, ते इतके पुष्कळजण असतांही त्यांची अगदीं त्रेधा उडून गेली ! तरी कंटाळा न करतां त्यांजकडून जितकी त्वरा झाली तितक्या त्वरेने त्यांनी पदार्थ आणून मला ढेंकर येईतोपर्यंत खाऊ घातले. ह्याप्रमाणे भोजन-विधि आठपल्यावर मी पाणी पाहिजे म्हणून खूण केली. माझ्या जेवणावरून त्यांनी अजमास केला कीं, याळा पाणीही त्याच बेताने लागेल. तेव्हां त्यांनी एक पीपचे पीपच माझ्या ताडास आणून लाविले. त्याचा मी एका घोटासरसा फडशा पाढला, कारण त्यांत पुरते एक पंचपात्रीभर देखील पाणी नव्हते ! तें पाणी फार मधुर होते. त्यांनी आणखी एक पीप भरून मजकडे आणिले. तेही मी पूर्ववत् गड करून टाकिले, व आणखी पाहिजे ह्याणून खूण केली. परंतु ते देतात कोठून ? त्यांजपाशी डोळ्यास लावण्यासही थेंब उरला नव्हता ! त्यांनी येवढा अडाहास करून सर्वांनी मिळून इतके अन्न व पाणी आणिले, तें

सगळे मीं खपविले, हें पाहून त्यांस 'न भूतो न भविष्यति' असा अदभुत चमत्कार वाटलासें दिसले; व आपण स्वतःही मोठा पराक्रम [मला अन्न पाणी वैरे पुरविण्याचा] केला खूणन त्यांनी आनंदाच्या आरोळ्या मारल्या. ते माझ्या उरावर पुष्कळ नाचले, व पूर्वीप्रमाणे 'हेकिना डेगुल' असा शैकडों वेळा त्यांनी शब्द केला. मग वर आणिलेली दोन्ही पिंपे खालीं टाक-प्याविषयीं त्यांनी मला खूणकेली, परंतु त्याचे अगोदर त्यांनी खालीं असलेल्या सर्वे लोकांस दूर होण्याविषयीं ताकीद केली; कारण कदाचित् पिंपांखालीं सांपडल्यास दहावीसजण चिरडून जाया व्हावयाचे ! तीं दोन्ही पिंपे मीं खालीं टाकप्याकरिता फेंकून दिलीं हें पाहून त्यांनी एकच आरडाओरड केली; व ती वर आलेली मंडळी माझ्या उरावर धांगडधिंगा करताना पाहून पाझ्या मनांत आलें कीं, त्यांत जे कांहीं चाळीस पन्नास आपल्या हाताच्या तडाक्यांत येतील त्यांस धरून एकदम जमिनीवर आपटावैं. परंतु मीं मनांत विचार केला कीं, आपण पूर्वीपासून आपल्या लीनपणाच्या वर्तनानें यांची खात्री केली आहे कीं, आपल्या हातून यांस कोण्याही प्रकारे उपद्रव होणार नाहीं; खेरीज हेही माझ्या मनांत आलें कीं, त्यांनी जरी कांहीं केलें तरी त्यांचे हातून आपल्या केंसासही धक्का म्हणून पोहोचण्याचा संभव नाहीं; तेव्हां विनाकारण आपणास असें करणे अनुचित होय. शिवाय दुसरें असें मला वाटलें कीं, त्यांनी जो आपला येवढा पाहुणचार केला, त्याचें त्यांस अशा रीतीने बक्षीस देणे घाणजे केवळ अधमपणाच होय ! पण ह्या छोटेखानी माणसांच्या धीट ; निमिनी मला राहून राहून पराकाष्ठेचें आश्वर्य वाटे कीं, जो मीं त्यांस केवळ पर्वतप्राय राक्षसच भासलीं असेन, त्या माझ्या शरिरावर ते खुशालपणे मनांत भयाचा लेशही न धरिता चढले व हवे तसे खिदळले ! असो; यानंतर तेथल्या बादशाहा-

कहून मजकडे एक मुत्सदी आला, त्याजब्रोवर त्याच्या तैनार्तीतिल दहाबारा माणसें होतीं. त्यांसह तो माझ्या उजव्या पायावर चढून नंतर अगदी वर माझ्या तोंडार्शी आला, व बादशाही शिक्कामोर्तवासह आणिलेलं आज्ञापत्र माझ्या डोळ्यांसमेव धरून सुमारे पावघटका त्यानें भाषण केले. त्यांत रागार्ची वैगेरे कांहीं चिन्हे दिसत नव्हतीं. पण कांहीं एक प्रकारचा मजविषयीं त्या लोकांचा निश्चयात्मक बेत झाला असावा असें दिसले. त्यानें बोलतांना वारंवार आपल्या समोरच्या बाजूकडे हात केले; व पुढे झालेल्या कृतीवरून मग माझ्या ध्यानांत आले की, हे जे त्यानें हात केले, तिकडे सुमारे अर्ध्या मैलावर त्या बादशाहाची राजधानी असून मला तेथें नेण्याविषयीं त्यानें आपल्या मंत्रिमंडळाच्या सलृऱ्याने ठराव केला होता. असो; ह्या मुत्सद्याचें बोलणे संपत्यावर त्याला मीं उत्तरादाखल कांहीं शब्द बोलले, पण ते अर्धातच त्यास समजले नाहीत. मीं बोलतांना आपला मोकळा हात दुसऱ्या हातावर ठेवून तो त्या मुत्सद्याच्या डोक्यावर येईल असा धरिला; व त्यांत असें दर्शविले की, मजपासून तुझांस अगर तुमचे लोकांस यत्किंचित्र तोशीस पोचणार नाहीं. नंतर मीं आपल्या डोक्याकडे आणि अंगाकडे बोट करून असें दर्शविले की, मला बंधमुक्त करावे. माझा उद्देश त्यानें जाणलासें दिसले, कारण त्यानें आपले डोके हालवून माझें म्हणणे मंजूर होणार नाहीं असें दर्शविले, व मला बंदीवान करून न्यावयाचें आहे असें त्याच्या हस्तव्यापारंवरून दिसून आले. तथापि त्यानें दुसऱ्या ज्या कांहीं खुणा केल्या रुंयांवरून समजले की, त्यांजकहून मला . . . यथास्थित मिळून चांगल्या रीतीनें मला वागविण्याचा त्यांचा बेत असावा. हे झाल्यावर पुनः आणखी एकदां आपले बंद तोडप्याचा विचार माझ्या मनांत आला. परंतु जेव्हां पुनः त्यांचे

तीर माझ्या तोंडावर व हातांवर येऊ लागले, व माझ्या हातांस जिकडे तिकडे फोड आले होते त्यांतही ते कित्येक जाऊन रुतूं लागले, आणि माझ्या शक्रंचा जमावही अधिक अधिक होत चाललासें जेव्हां मला दिसले, तेव्हां मीं त्यांस खुणांनी कळविले कीं, तुझांस जें काय वाटेल तें माझें करा. त्यावरून तो हर्गी आणि त्याच्या बरोबरचे लोक हर्षभरित होऊन मोळ्या सभ्य रीतीनें चालते झाले.

मला असें वाटते कीं, मी ह्या किनाऱ्यावर आल्यानंतर ज-मिनीवर झोपीं गेलेला असा प्रथमतः तेथेलि कोणा हेराच्या दृष्टीस पडल्यावरून त्यानें मजविषयीं बादशाहास बातमी दिली असावी; नंतर त्यानें आपल्या प्रधानमंडळाच्या सल्लामसलतीनें मागें डिहिल्याप्रमाणे मला बांधण्याचा ठराव करून व माझ्या पोटापाण्याची व्यवस्था करण्याविषयीं तजवीज करून, मला राजधानीस नेण्याकरितां एक यंत्र तयार करण्याचा हुक्म केला असावा.

ही बादशाहाची वर सांगितलेली कृति अतिशय धीटपणाची व जिवावरची होती असें कदाचित् कोणी ह्येल; व मलाही खास वाटते कीं, असल्या प्रसंगी युरोपियन राजांपैकीं कोणीही अशा प्रकारचे वर्तन करणार नाही. तथापि माझ्या मर्ते बादशाहाचे तं करणे फार शहाणपणाचे व दिलदारीचे होते. कारण अशी जरी कल्पना केली कीं, प्रथमच ह्या लोकांनी भला निजलेला पाहून बाणांनी व भात्यांनी मला ठार मारण्याचा प्रयत्न केला असता, तर माझ्या अंगास कांहीं बोचलेंसे वाटतांच मी जागा होऊन माझा राग व शक्ति यांनी एकदम उचलकेली असती; व त्या सपाव्यांत, मला ज्या दोन्यांनी बांधिलै होते त्या मीं तोडून टाकल्या असत्या, आणि असें झालें असते ह्याजे पुढे कसलाही अडथळा त्यांच्यानें मला न


करवता, व मजकहून त्यांजवर मग दया होण्याचाही बिलकूल संभव नव्हता.

हे लोक गणितविद्येत फार प्रवीण असून यंत्रविद्येच्या तर केवळ शिखरास जाऊन पोहोचले आहेत. त्यांचा बादशाहा विद्येचा मोठा पुरस्कर्ता असा त्याचा लौकिक असून त्याच्याच आश्रयानें व उत्तेजनानें वरील विद्येत ते लोक इतके पारंगत झाले आहेत. झाडें व दुसरे जड पदार्थ वाहून नेण्याकरितां ह्या बादशाहाजवळ चाकांवर बसविलेली अशी पुष्कळ यंत्रे आहेत. त्याच्या राज्यांतील अतिशय मोठीं जहाजे म्हटलीं म्हणजे आठ नऊ फूट लांबीचीं असतात, व तीं ज्या लांकडाचीं करितात तें लांकूड जेर्थ होतें त्याच ठिकाणीं तीं तयार करून मागें सांगितलेल्या यंत्रांनी समुद्रावर नेतात. असो; वरीलप्रमाणे एक मोठें थोरलें यंत्र तयार करण्याकरितां बादशाहाचे हुक्मावरून पांचशें सुतार व पांचशें इंजनेर एकदम लागले. हें यंत्र लांकडी असून तीन इंच उंचीचे होतें. त्यास बाबीस चाके होतीं, व त्याची लांबी सात व रुंदी चार फूट होती. हें यंत्र मजकडे आले तेव्हां आरोळ्यांचा खूब मोठा गजर झाला. मी जसा आडवा पडलो होतों त्याप्रमाणे तें यंत्र माझ्यार्दीं अगदीं समांतर असें ठेविले. आतां मला उचलून ह्या खटाऱ्यावर कसे ठेवावे ही मोठी अडचण येऊन पडली. ह्याकरितां एक एक फूट उंचीच्या एरीं काठ्या उभ्या केल्या, आणि माझ्या मानेला, हाना मायाना व अंगाला जे पूर्वी किंत्येक पटे बांधिले होते त्यांना आंकडे अडकवून त्यास मृत्युप्रणालीं बळकट अशा दोऱ्या बांधिल्या, व वरील काठ्यांस किंत्येक कप्या लावून त्यांवरून दोऱ्यांनी औढून मला त्या खटाऱ्यावर ( ह० गार्डीतच कां हणाना ) घालण्याची युक्ति त्यांनी बसविली. त्या कामास त्या लोकांपैकीं नजरीं अतिशय बळकट असामी लागले, व त्यांनी एका प्रह-

राचे आंत मला गाडींत घालून तेथें करकावून आवळून टाकिले हे झालेले सर्व वर्तमान पुढे मला या लोकांन्या तोऱ्हून कळले कारण मला जे पाणी प्यावयास दिले हाणून मी पूऱी सांगितले त्यांत कांहीं बेशुद्ध होण्याचे औषध घातले होतें; त्यामुळे वरील कृत्य होण्यापूर्वी मला डोडा लागतोसे वाढून जो मी बेशुद्ध झालों तो पुढे काय काय झाले याचे मला बिलकूल स्मरण नव्हतें. बादशाहान्या पागेपैकीं निवडक एक जात दीडहजार घोडा मला राजधानीस नेण्याकरितां लाविला होता. त्या घोड्यांची उंची सुमारे साडेचार इंच होती. सर्द्हू ठिकाणापासून राजधानी अर्धा मैल दूर होती हे मी पूर्वी सांगितलेच अहे.

वर . . . . . यें थाटानें आमची स्वारी निघाल्यावर चार तासांनीं मी त्या लोकांन्या कांहीं चावटपणाच्या कृत्यानें जागा झालीं. तें असें. गाडी चालत असतां मध्येच तिचे कायसे मोडले. तें नीट करीत असतां जेब्हां गाडी थांबली, तेब्हां त्या लोकांपैकीं दोन तीन उमेदवार मंडळींस मी झोपीं गेलीं असतां कसा दिसतों हें पाहण्याची इच्छा झाली. तेब्हां ते गाडीस लोंबकळून वर चढले आणि हळूच माझ्या तोऱ्डाकडे चालत आले. त्यांपैकीं एकजण हवालदार होता. त्यानें आपल्या संगिनीचे टोंक माझ्या डाव्या नाकपुढींत वरेच लांब घातले. त्याच्या योगानें नाकांत एकार्दा काडी घातल्याप्रमाणे गुदगुल्या होऊन मला सडकून एक मोठी शिंक आली. तेब्हां ते लोक हळूच गुपचुप निघून गेले. हें एकाएकीं जागे होण्याचे कारण मला पुढे तीन वारांनंतर कळले. असो, पुढे संध्याकाळपर्यंत गाडी सपाव्यानें चालली. रात्रीं मी निजलीं त्या वेळेस माझ्या भावतीं चौफेर पांचशे लोकांचा खडा पाहरा होता. यांत निमेण्या हातांतून मशाली असून बाकीच्यांच्यांहातांत तीरकमठे अगदीं सज्ज केलेले होते; अशाकरितां कीं, कदा-

चित्र माझे कांहां हालचालीचे चिन्ह दिसत्यास एकदम बाणांच  
वर्षाव करण्यास सांपडावा. दुसरे दिवशी सूर्योदय होतांच  
आमचे कूच पुनः सुरु झालें; व दोन ग्रहर दिवसाचे सुमारास



“त्यांनी आपल्या संगिनीचे टेक भाऊ नाकपुर्हीत.. वातछ. १० ( पृ. १०.)

आही शहरचे वेशीपासून दोनशे याडीच्या अंतरावर आलों.  
त्या वेळा बादशाहा आपल्या सर्व दरबारी लोकांसह आहांस  
सामोरा आला. त्या दरबारी मंडळीपैकी मुख्य मुख्य जे

होते त्यांनी वादशाहान आग्रहपूर्वक सांगितले की, खासा स्वार्हांनी ह्या पर्वतप्राय मनुष्याध्या शरिरावर चढून आपला जीव धोक्यांत घालून घेऊं नये.

ज्या ठिकाणी गाडी उभी राहिली तेथें राज्यांतले अतिशय मोठे व प्रस्त्यात असें एक देऊळ होतें. त्या देवळांत पूर्वी एक घोर हत्या घडली होती, यास्तव तें स्थळ अपवित्र असें मानून तेथील सर्व दागदागिने व सामानसुमान काढून नेले होतें. तेव्हां ती जागा आयतीच रिकामी पडली होती, तेथें मला ठेवण्याचा त्यांनी ठराव केला. त्या देवळाचे दार पूर्वीभिमुख असून त्याची उंची चार फूट व रुंदी दोनफूट होती, व त्यांतून मला रांगत रांगत सहज आंत जातां येत असे. त्या दाराध्या चोहों बाजूंस चार लहान लहान खिडक्या असून त्यांची उंची सहा इंचांहून अधिक नव्हती. या गिडक्यांमैकी डाव्या बाजूध्या खिडकीनून राजवाड्यांतील एका लोहाराने ३४३ बिड्या आणिल्या, व त्या माझ्या डाव्या पायांत घातल्या. त्यांस ३६६ कुलुपै लागली. ह्या बिड्या, युरोपांतील वायकांच्या खिशांतल्या घड्याळांस ज्या सांखळ्या असतात, तसेह्या व तितक्याच मोठ्या होया. देवळाच्या समोरध्या बाजूस वीस फुटांध्या अंतरावर एक मोठा रस्ता वहात होता. त्या रस्त्याध्या दुसऱ्या बाजूकडे एक पांच फूट उंचीचा ओटा होता. त्या ओव्यावर बादशाहा व त्याचे मुख्य अमीरउमराव हे उमे राहून मला पहात असत. ही गोष्ट तरी मला मागाहून कळली. कारण मला माझ्या जागेवरून ते कधीही दिसले नाहीत. खेरीज मी आत्याची बातमी चोहोंकडे पसरतांच शहरवासी लोवांची मला पहाण्यासाठी मोठीच गर्दी जमली, व भोवतालचे पहारेकरी जरी मनाई करीत होते, तरी कित्येक वेळां दहा हजारपद्धत लोक शिड्या लावून माझ्या अंगावर चढत असत. परंतु अशा प्रकारे

इतःपर कोणीहीं माझ्या अंगावर चवूं नये, चढल्यास त्यास एकदम फांशीची शिक्षा होईल, असा एक जाहिरनामा लागलाच प्रसिद्ध झाला. असो, मागें संगिनांच्याप्रमाणे बिड्या वैगरे घातल्यानें माझा पक्का बंदोबस्त झाला, व मला आतां सुटून जाण्यास बिलकूल सवड राहिली नाहीं, असें त्या लोकांस वाटल्यावरून त्यांनी मला ज्या दोन्यांनीं बांधिलें होतें त्या दोन्या तोहून टाकिल्या. तेव्हां मी उठून उभा राहिलों. त्या वेळी माझ्या मनाची जी उदासीन स्थिति झाली तशी पूर्णी कर्धीही झाली नव्हती. मी उभा राहून जेव्हां चालूं लागलों तेव्हां त्या लोकांस जे आश्वर्य वाटले, व त्यांनी जो एकच गोंगाट केला, त्याचें मला वर्णन सुन्दरं करितां येत नाहीं ! माझ्या डाव्या पायास जे सांखळदंड बांधिले होते ते सुमोरे दोन यार्ड लांबीचे होने, त्यामुळे मला मागें पुढे पाय करण्यास सांपडत असत, य देवळांच्या दारापासून चार इंचांच्या अंतरावर मला बांधून ठेवीत असत, यामुळे तेथून देवळांत रांगत रांगत जाऊन मला हवें तसें हातपाय पसरून निजावयास सांपडे.

### प्रकरण २.

मागील प्रकरणांत सांगितल्याप्रमाणे मी उठून चालावयास लागलों तेव्हां सभोवतीं जी वनश्री नजरेस पडली ती खरोखरच अपूर्व होती. सर्व देश जसा काय एक मोठी बागच लागून गेली आहे कीं काय असा भासे. शेतांचीं क्षेत्रफळे १९० पासून १६० चौरस फूट असून त्यांच्या सभोवतीं हिरव्या गार शेरताव्या होत्या. तीं शेतें दुरून पुळझाडांचा नांगांगे भासत. त्यांच्या मधून पांचपांच सहासहा फूट उंचीचीं झाडे होतीं. सात फूट म्हणजे तेथील झाडांच्या उंचीची शिकस्त झाली असें माझे अनुमान आहे. मीं एकंदर सर्व शहराची रचना

पाहिली, तेव्हां तें रंगभूमीवर कृत्रिम रीतीनें तयार केलेल्या एकाद्या सुंदर नगरीप्रमाणे दिसले.

वर लिहिल्याप्रमाणे मी तो रमणीय प्रेदेश अवलोकन करीत होतों, इतक्यांत बादशाहाची स्वारी किल्ड्यावरून उत्तरून अश्वारोहण करून मला पाहण्यास आली. या वेळी बादशाहावर एक मोठे संकट येऊन गुजरले. तें असें कीं, खाचा घोडा एकाएकीं विथरून मोळ्यानें खिकाळूं लागला, व मागील दोन पायांवर ताठ उभा राहिला ! याचें कारण असें दिसतें कीं, तो जरी फार उत्कृष्ट रीतीनें तयार केलेला होता, तरी मला चालतांना पाहून हा काय आपणापुढे एकादा पर्वतच चालला आहे असें त्यास वाढून तो बुजला असावा. परंतु बादशाहा हा घोड्यावर बसण्याचे कामांत इतका पटाईत होता कीं, चाकरमाणसें धांवून येऊन ते घोड्याचा ळगाम धरीत तोंपर्यंत त्याचें अंग तिळभरही चलले नाहीं ! असो; सरकारस्वारी घोड्यावरून खालीं उत्तरली व मजकडे मोळ्या आश्र्यानें पाहूं लागली; परंतु माझ्याजवळ न येतां सुमारे तीन यांडींच्या अंतरावर राहिली. वांकनिसास पूर्वी हुक्म झालाच होता, त्याप्रमाणे माझ्या भोजनाकरितां अन्नपाण्याची सिद्धता होऊन आचारीपाणक्यांनी तें गाड्यांवर घालून त्या लोटीत लोटीत मजकडे आणिल्या. एकदंरतीस गाड्या आल्या, त्यांपैकीं वीस अन्नानें भरलेल्या असून दहांत झालवणपाणी वैगेरे होतें. दरएक गांडींतील अन्न माझ्या दोन तीन वांसांपुरतें होतें. पाणी लहान लहान मातीच्या भांड्यांत आणिले होतें, तें मीं सर्व एका पिपांत ओतून एका घोटासरसें पार केलें. राणी, राजपुत्र व राजकन्या, आणि दुसऱ्या कित्येक सम्य गृहस्थांच्या खिया ह्या कांहीं अंतरावर खुच्यांवरून बसल्या होत्या; परंतु बादशाहाचा

घोडा पूर्वी विधरला होता तेन्हां तीही मंडळी बादशाहा उतरतांच खुच्यांवरून उदून त्याजपाशी येऊन बसली. बादशाहा दर-बारांतील सर्व लोकांहून अजमासें एक गहूंभर उंच होता; व त्यामुळे त्यास पाहिल्याबोवरच ....., असें वाटे की, द्या पुरुषाच्या अंगी कांहीं अमानुष शक्ति असावी. त्याची आंगकाठी बळकट असून तो केवळ पौरुषाची मूर्तीच आहे असें वाटे. त्याचें नाक कमानदार व रंग निमगोरा होता. अंग सडपातळ व शरीरावयव जेथल्या तेथें रेखलेले आणि तेजस्वी असे असून त्याची चालचलणुक फारच सभ्यपणाची होती. त्या वेळी तो अडूवीस वर्षांचा असून त्याचा ज्वानीचा भर कमी झाला होता. त्यास राज्यावर वसून सात वर्षे झालीं होतीं, व त्याचा हा सर्व काळ अतिशय सुखांत आणि भरभराटीं गेला होता. बादशाहा माझ्या दृष्टीस नीट व सहज रीतीनें पडावा याकरितां मी त्याच्या समोर तोड करून आढवा समांतर पडलो. खेरजि पुढे मी त्याला पुष्कळ वेळां आपल्या हातांतही धरिलेले आहे. यास्तव जे मी त्याज-विषयी वर्णन दिलें आहे, त्यांत तफावत असण्याचा बिल-कूल संभव नाही. त्याचा पोपाक साधा असून कांहींसा युरोपियन तन्हेचा व कांहींसा प्रेशांनी तन्हेचा होता; परंतु त्याच्या मस्तकावर एक सोन्याचे हल्केंसे शिरस्त्राण होते. तें रत्नखचित असून त्याला वर एक तुरा खोंविलेला होता. त्यानें आपल्या हातांत नागवी तरवार ठेविली होती; अशाकरितां की, मी कदाचित् आपल्या ब्रिड्या तोडून मोकळा सुटलों तर प्रसंगीं ती स्वसंरक्षणास उपयोगी पडावी. ती सुमारे तीन इंच लांबीची होती. तिची मूठ व म्यान हीं सोन्याचीं होतीं, व त्यांस हिरे जडविलेले होते. बादशाहाचे बोलणे किंचित् कर्कश पण इतके स्पष्ट होते की, मी उभा असतांही तें मला चांगले

ऐकूं येई. त्याच्यावरोवर आलेली दरबारची मंडळी उंची पोषाक करून आली होती. तेणेकरून तें स्थळ एकाद्या भरजरी शेत्याप्रमाणे दिसे. सरकारस्वारीने मला अनेक प्रश्न केले, व मीही त्यांस उत्तरे दिलीं, परंतु ..::.. एकमेकांच्या बोलण्यांतील चकार शब्द देखील कळला नाही. त्या ठिकाणी राजेपायाय व राजदरखारी वकील हेही आले होते. त्यांनीही राजाज्ञेवरून मला कांहीं पुसले. मला डच, ल्याटिन, इटालियन, फ्रेंच, स्पॅनिश वैगैरे भाषा ट फ समजत होत्या, त्यांत मी त्यांशीं बोलूळू लागलो; परंतु कांहीं उपयोग झाला नाही. नंतर सुमारे अर्धे घटकेने कचेरी बरखास्त झाली, व माझ्या सभोवतीं कडेकोट बंदोबस्ताचा पहारा ठेवण्यांत आला; कारण तेथें बदमाष लोक अतिशय जमले होते ते माझ्या अगदीं जवळ येण्यास पहात होते; सबव कदाचित् रिकामा चावट-पणा करून ते मला उपद्रव करतील तर बंदोबस्त केलेला असला म्हणजे बरे असें त्यांस वाटले असावें. ह्या गोष्टीची प्रतीति येण्यास उशीर लागला नाही. मी आपल्या घराच्या ( म्हणजे मार्गे :::: ऐ .. देवळाच्या ) दाराशीं बसलों असतां त्या चांडाळचौकडीने मजवर तीर सोडण्यास आरंभ केला. एक तीर तर अगदीं माझ्या डाव्या डोळ्यासरसा गेला, व थोडे चुकले, नाहीं तर त्या वेळेस माझा डोळाच फुटावयाच्चा ! परंतु पहारेकंप्यांवरील नायकाने तें बंड तेव्हांच मोडले. त्यांने तत्क्षणीं त्या पुढाऱ्यांपैकीं सहाजणांच्या मुसळ्या बांधून त्यांस माझ्या स्वाधीन करण्याविषयीं हुकूम केला, व त्यांस हीच शिक्षा देणे त्याला पसंत वाटले. कारण माझ्या स्वाधीन करणे म्हणजे केवळ मृत्यून्याच तोंडांत टाकणे होय असें त्यास वाटले असावें. असो; नायकाचा वर लिहिल्याप्रमाणे हुकूम होतांच त्या दंगेखोरांस शिपायांनीं चतुर्भुज करून आपल्या

भात्याच्या दांडयानें ढोंशीत ढोंशीत माझ्यापुढे आणून सोडिले.  
मीं त्यांस आपल्या उजव्या हातांत हेऊन त्यापैकीं पांच जणांस  
आपल्या बंडीच्या खिशांत घातले. सहाव्याची अशी गंमत  
केली कीं, त्यास आतां जणूं काय  
जिवंतच गड करणार असें दाखविले.  
तेव्हां त्या गरीब बिचाऱ्याची पांचां-  
वर धारण बसली; व मीं आपला  
चाकू बाहेर काढिला तेव्हां तर नाईक  
आणि शिपाई हेही घावरले. पण  
लवकरच मीं त्यांचे भय नाहीसें केले.  
त्या मनुष्याकडे मीं हास्यमुद्रेने पा-  
हिले, व त्यास ज्या दोन्यांनी बांधिले  
होतें त्या तोहून टाकून त्याला हल्केच  
जमिनीवर ठोविले; तेव्हां तो पूर्ण  
गेला. सदृश्यांगे मीं बाकीच्यांसही



“ मी... चाकू बाहेर काढिला.” ( पृष्ठ २५.)

एकामागून एक सोहून दिले. हा माझा दयाळूपणा पाहून  
शिपाई व नाईक यांस फारच आनंद झाला असें दिसले; व ही  
गोष्ट, सरकारचा मजविषयीं बहुत प्रकारे चांगला ग्रह होण्यास  
कारणिमूळ झाली.

रात्र होतांच मी हळूहळू आपल्या घरांत न नोंदेने. निनी-  
वरच निजलों. मजकरितां एक बिठाना तयार करण्याविषयीं  
आदशाहाचा हुक्म झाला होता. पण तो तयार होऊन मंलीं  
मिळण्यास पंधरा दिवस लागले. बिछान्याची व्यवस्था येणे-  
प्रमाणे लागली:—दीडशें बिछाने एकास एक शिवले तेव्हां लांबी-  
रुंदी पुरेशी झाली, व असे चार गदेले पुन: एकावर एक घालून  
शिवले तेव्हां माझी गाढी तयार झाली. ह्याप्रमाणे त्यांचे स-  
हाशें बिछाने नुसत्या माझ्या गाढीकरितां लागले, तरी मला



राजधानीचा—किंवद्दुना सर्वे राज्याचाही—फडशा उडावयाचा !  
 याप्रमाणे ‘इकडे आड आणि इकडे विहीर’ त्यांस झाली.  
 इतक्यांत असें झालें की, सैन्यांतील किंवेक अधिकारी  
 दरबारांत कांही कामानिमित्त गेले. त्यांनी, पूर्वी सांगित-  
 लेल्या सहा अपराध्यांस. मी कसें वागविलें, याबद्दल सर्व  
 कच्ची हकीकत दरबारास निवेदन केली. ती ऐकून सर्व मंत्रि-  
 मंडळ इतके खूष झालें की, त्यांनी तत्काळ खाली लिहिल्या-  
 प्रमाणे माझ्या पोटापाण्याची वैगेरे तजवीज ठेवण्याविषयी हुक्म  
 मिळावा म्हणून बादशाहास विनंति केली. ती अशीः—  
 राजधानीपासून नऊरों यार्डीच्या आंतील लोकांनी, मला जी  
 शिधासामुग्री लागेल ती दररोज सकाळच्या प्रहरीं आणून  
 हजर करीत जावी. बादशाहानेही फार सुप्रसन्न होऊन वरील  
 गोष्टीस आपला रुकार दिला; व याबद्दल एकंदर होणारा  
 खर्च त्यांने आपल्या खाजगीतून देण्याचा हुक्म केला. कारण  
 तेथील राज्यरीति अशी आहे की, फारच आगीचागीच्या प्रसं-  
 गावांचून प्रजेवर कर हाणून कोणत्याही प्रकारचा बसवावयाचा  
 नाही. मात्र लढाईचा वैगेरे प्रसंग आत्यास रयतेने आपल्या  
 स्वतःच्या खर्चानें सैन्याची भरती केली पाहिजे असा तेथें  
 नियम आहे. असो; वर लिहिल्याखेरीज आणखी माझ्या घरां-  
 तील व्यवस्थेकडे सहारों मनुष्यांची नेमणूक झाली. त्यांना  
 पोटखर्चापुरता रोजमुरा मिळत असे, व त्यांस राहण्यास माझ्या  
 दरवाज्याच्या दोहों बाजूंकडे तंबू ठोकून दिले होते. शिवाय  
 त्या देशाच्या रिवाजाप्रमाणे मजकूरितां कपडालत्ता तयार कर-  
 ण्यास तीनशे शिंपी लावण्याचा हुक्म झाला; व बादशाहाच्या  
 पदरचे सहा जाडे विद्वान् मला तिकडील भाषा शिकविण्या-  
 करितां नेमिले; आणि बादशाहाचे व सरदार लोकांचे वैगेरे  
 घोडे व शिपाई यांमधी ओळख पडण्याकरितां माझ्या समो-

रच त्यांची कवाईत करण्याचा हुक्कम झाला. वरील सर्वे हुक्कम तत्काळ अमलांत आले. सुमारे तीन वारांतच माझी त्यांच्या भाषेत पुष्कळ गति झाली. पुढे बादशाहाची स्वारी अनेक वेळां मजकडे आली. कधीं कर्वीं स्वारीनें स्वतः देखील मला शिकविण्याचे कार्म श्रम ध्यावे. आमचा परस्पर संवाद सुख झाला तो असाः—मी हाटलें, “महाराजांनी दयावंत होऊन मला मुक्त करावै.” त्यानें उत्तर दिलें की, “हें काम एकाएकीं होणारे नव्हे, त्याला दिनावधि पाहिजे; व तें आमच्या प्रधान-मंडळीच्या सल्लामसलतीखेरीज होणें नाही. आणि प्रथमतः तुझा आमच्याशीं व आमच्या रयतेशीं कोणत्याही प्रकारचा वैरभावसंबंध नाहीं अशी तुला शपथ घेतली पाहिजे. तुला हणजे आमच्याकहून कसलीही इजा पोहोचेल असें तूं बिलकूल मनांत आणूं नको. स्वस्थ चित्तेकरून सदवर्तनानें आमची व आमच्या प्रजेची मर्जी संपादन कर. तसेच तुझा झाडा घेण्यास आही योग्य अधिकाऱ्यांस हुक्कम देणार आहों; तर त्याबदल तुला वाईट वांदू देऊ नको; कारण आहांस असा अंदेशा येतो की, तुझ्यापाशीं कांहीं हत्यारें असार्वीं, व तीं तुजसारख्या पर्वतप्राय मनुष्याचीं हाटलीं हणजे अर्थतिच फार भयंकर असलीं पाहिजेत.” यावर मी उत्तर दिलें की, “माझीं कांहींएक हरकत नाहीं. मी महाराजांसमोर आपलें एकूनएक चिरगूट सोडून दाखविण्यास तयार आहें. महाराजांनी आपली हवी तशी खातरी करून ध्यावी.” बादशाहानें प्रत्युत्तर दिलें की, “या राज्याच्या चालीप्रमाणे आमच्या दोघां कामगारांनी तुझा झाडा घेतला पाहिजे, व आही पक्के जाणतो की, ही गोष्ट तुझ्या संमतीवांचून व साहाय्यावांचून सिद्धीस जाणे नाहीं. तर तुझें औदार्य व न्यायापणा यांविषयीं आमची पूर्ण खातरी झाल्यावरून आही मनांत बिलकूल अंदेशा न आणितां

सदर्हू अधिकान्यांस तुझे स्वाधीन करितों. ते जी जी वस्तु  
तुजपासून घेतील ती ती तुझी तुला हा देश सोइन जाण्याचे  
वेळी परत देण्यांत येईल. अथवा त्यावदल तूं जी सांग-  
शील ती भरकिंमत तुला देण्यांत येईल. ” या दोघां अधिका-  
न्यांस उचलून मींहातांत घेतले, आणि आपल्या अंगरखाबंडीच्या  
सर्व खिशांत क्रमाक्रमानें घातले. फक्त माझा एक चोरखिसा  
व आणखी दोन लहान लहान खिसे येवेढ काय ते वगळले.  
या लहान खिशापैकीं एकांत एक रुप्याचे लहान घड्याळ  
होते, व दुसऱ्यांत थोडिसे सोन्याचे रज पिशवींत घालून ठेवि-  
लेले होते. पूर्वीं सांगितलेल्या उभयतां गृहस्थांजवळ कागद,  
शाई, लेखणी वगेरे सामान होतेंच. त्यांच्या जें जें दृष्टीस  
पडले त्याचे त्यांनीं टांचण करून घेतले. हें त्यांचे काम आट-  
पल्यावर त्यांनीं आपणांस खाली ठेण : ११५ मला सांगितले.  
नंतर त्यांनीं एकंदर चौकशीचा रपोट ब्रादशाहाचे दरवारी सा-  
दर केला, त्यांतील मजकुराचे भाषांतर खाली लिहिल्याप्रमाणे:-

“ खावंदांचा पेशजी हुकूम झाल्याअन्वये आम्ही ( खालीं  
सही करणार तपासनीस ) असा रपोट करितों की, पर्वतेश्वर  
( म्हणजे मोठा थोरला जिवंत पर्वतच अशा अर्थानें त्यांनी हें नांव  
मला दिलें असावे. ) याच्या अंगरख्याच्या उजव्या वाजूचा  
खसा आम्हीं फार बारीक रीतीनें तपासला, व तपासाअंतीं  
आम्हांस त्यांत एक जाड कपडा, खावंदांच्या थोरल्या ऐने-  
हालाच्या चादरीइतका लांबरुंद असा सांपडला. डाव्या  
गाजूच्या खिशांत एक भली जंगी रुप्याची पेटी सांपडली. तिचे  
तांकणही आम्हांस हालेना. तेव्हां आम्ही मशारनिनेहे पर्वते-  
वर यास सदर्हू पेटीचे झांकण काढण्यास सांगितले. तें त्यानें  
गढिल्यात्र भाऊ : ११६ एकजण आंत उतरुं लागला तों  
तीत असलेल्या एके पातांवरा गांवातील वाजवा

इतका तो गेला; व वर लिहिल्ली पेटीतील मुगटी आमच्या नाकातोडावर उडाली, तिच्या योगानें आम्हांस जोरानें सटासट एकसारख्या कांहीं वेळ शिंका आल्या. त्याच्या बँडीच्या उजव्या कप्यांत आहांस एक मोठा थोरला पांढरा गद्धा सांपडला. त्यांत एकावर एक जुळून लावलेल्या अशा पांढऱ्या रंगाच्या पातळ वस्तु असून तो गद्धा मोठ्या बळकट चळहाटानें आवळून बांधिलेला होता, व तो खांबंदांच्या रयेतपैकीं तिघां अतिशय धिप्पाड पुरुषांच्या शरीराकाराएवढा होता. त्याच्या आंतबाहेर जिकडे तिकडे काळ्या रंगाच्या आकृति काढिलेल्या होत्या. आमच्या अल्प बुद्धीस असें वाटतें कीं, हे पर्वतेश्वर याचे लेख असावे. त्यांतील प्रत्येक अक्षर अजमासें आमच्या अर्ध्या तब्हातायेवढें होतें. डाव्या कप्यांत कांहीं एक प्रकारचें यंत्र होतें. त्याच्या मागच्या बाजूला अणकोचीदार लांब लांब वीस काठया होत्या. त्या कांहीं अशीं सरकारच्या कच्चेरीच्या बडया दिवाणखान्यास ज्याप्रमाणे कठडे आहेत, तशा दिसल्या. पर्वतेश्वर हा त्या यंत्रानें आपल्या डोक्याचे केंस विचरीत असेल, असें आहांस वाटतें. हें यंत्र व वर लिहिलेला पांढऱ्या वस्तूचा गद्धा हीं काय आहेत, व त्यांचा तुला उपयोग काय, याबद्दल आम्हीं पर्वतेश्वर यास पुष्कळ प्रकारें शब्दांनीं व खुणांनीं विचारिलें. परंतु त्यास आही काय विचारितों हें समजण्यास फारच अडचण पद्धुं लागली, ह्यास्तव आर्द्धीही त्यास विनाकारण त्रास देण्याचें सोडून दिलें. त्याच्या अंगावरील मधल्या भागाच्या प्रावरणाच्या मोठ्या कप्यांत ( हें प्रावरण म्हणजे माझा मांडचोळणा; परंतु त्यांच्या शब्दांचें वास्तविक भाषांतर वाचकांस कळावें म्हणून मीं वरील शब्दांची योजना केली आहे. ) आम्हांस एक पोकळ लोखंडी खांब सांपडला. त्याची उंची एक पुरुषभर असून तो एका मजबूत लांकडी तुळईला करकावून बांधिलेला होता. त्या

खांबाच्या एके बाजूस कांहीं चमत्कारिक तर्हेचे व अवजड असे पहारेसारखे लोखंडाचे खुटे होते. डावे बाजूकडील कप्यातीही असलेंच एक यंत्र होतें. या दोन्ही यंत्रांचा काय उपयोग असावा याबद्दल आहांस कांहींच अनुमान होत नाही. उजवे बाजू-कडील लहान कप्यांत लहानमोठे वाटोळे व सपाट असे तांबडथा व पांढऱ्या धातूचे तुकडे होते. त्या पांढऱ्या तुकड्यांपैकी कांहीं इतके जड होते की, आम्हां दोघांसही ते उचलण्यास पंचाईत पडली ! हे तुकडे रुप्याचे असावे असें आम्हांस वाटतें. डाव्या बाजूच्या लहान कप्यांत दोन ओबडधोवड खांब उभे होते. आम्हांस त्यांच्या शेंड्यावर जाण्यास महाप्रयास पडले. त्यांपैकीं एक तर एकसारखाच येथून तेथून र्दिसत होता. परंतु दुसऱ्याच्या शेवटास चार मनुष्यांच्या डोक्यायेवढा एक वाटोळा पांढरा पदार्थ दृष्टीस पडला. या दोन्ही खांबांस मधून चिरा असून त्यांतून मोठाल्या पोलादी पड्या होत्या. सदरालि पड्या काढून दाखविण्याविषयीं आम्हीं पर्वतेश्वर यास हुक्म केला; कारण तीं कदाचित् घातक यंत्रे असतील असा आम्हांस संशय आला. त्या पड्या त्यांने उघडून दाखविल्या, आणि म्हणाला की, ‘हीपैकीं एक पट्टी आमच्या देशांतील चाळीप्रमाणे हजामत करण्यास लागते, व दुसरीचीं काम जेवणाचे वेळीं पडते.’ ह्यावेरीज आणखी दोन छोटे कपे होते त्यांत आम्हांस जातां येईना. त्यांपैकीं उजव्यांत एक मोठी रुपेरी सांखळी होती. तिला फारच अद्भुत प्रकारचे एक गोलाकृति यंत्र लटकाविलेले दृष्टीस पडले. तें आमच्या आजेवरून त्यांने उघडून दाखविले. सदरचे यंत्र कांहीं रुपे व कांहीं एक प्रकारचा पारदर्शक पदार्थ मिळून बनविलेले होतें. कारण त्याच्या आंतील एका बाजूवर कांहीं चमत्कारिक वाटोळ्या आकृति वैगेरे काढिलेल्या होत्या त्यांस आही

हात लावण्यास जो गेळों, तों त्या चकचकीत पदार्थवरच आमचे हात थांचून राहिले. हें यंत्र त्यानें आमच्या कानांशी लाविलें तों त्याच्यांतून पाणचक्रीप्रमाणे एकसारखा चांगला आवज ऐकूऱ येऊ लागला. आमची अशी कल्पना धांवते की हा एखादा प्राणी असावा, अथवा त्याचा देव असावा. पण हजार हिंशांनी देवच असावा. कारण पर्वतेश्वर याच्या सांगण्यांत असें आळे की, ( निदान तो जें कांहीं बोलला त्यावरून आमची तरी अशी समजूत झाली की, ) कोणतीही गोष्ट करणे झाली तरी मी ह्याचें अगोदर दर्शन घेतत्यावांचून करीत नसतों. तो आणखी असेंही म्हणाला कीं, ‘ हें माझे दैवतच आहे, व कोणती गोष्ट केव्हा करावयाची त्याची वेळ मला तें चासुवितें. ’ डवेकडील छोट्या कप्यांतून एक माशांच्या जाळ्याएवढी पिशवी त्यानें काढून दाखविली. ती जाळीदार असून बटव्यासारखी उघडतां व बंद करितां येत असे. तिच्यांत आम्हांस पिवळ्या रंगाच्या धातूचे मोठेमोठे जड तुकडे आढळले. ते सोन्याचेच असल्यास लांची किंमत अनिश्चायन असली पाहिजे.

“ सरकारचे हुकुमाअन्वयें सदरी लिहित्याप्रमाणे पर्वतेश्वर याच्या एकूनएक खिशाचा आर्ही फार दक्षतेन झाडा घेतला. याशिवाय आम्हांस त्याच्या कंबरेसभोवतीं एक पट्ठा असलेला दृष्टीस पडला. तो कोणत्या तरी एकाद्या प्रचंड जनावराच्या चामळ्याचा केलेला असावा. त्या पट्ठ्याला डवे बाजूकडे एक पांच पुरुष उंचीची तरवार लटकलेली होती; व उजवे बाजूकडे एक थेली असून तिला दोन घरे होतीं. दरएक घरांत, सरकारच्या रथतेपैकीं तीन पुरुष चांगले अघळपघळ राहतील, एवढीं तीं मोठीं होतीं. त्यांपैकी एकांत कित्येक मोठमोठे गोळे होते. ते फारच कठिण धातूचे बनविलेले असून आमच्या ढोक्यांएवढाळे होते. ते उचलतांना आमचा तर पक्काच खट्टा मोकळा

ज्ञाला ! दुसऱ्या घरांत एके प्रकारच्या काळ्या रंगाच्या दाण्यांच मोठा ढीग होता. ते दाणे बारीक असून वजनांतही फारसे नव्हते. कारण त्यांपैकीं तीसतीस चाळीसचाळीस देखील आम्हे आपल्या हातांवर एकदम ठेवित असू.

“ याप्रमाणे पर्वतेश्वर याच्या अंगावर सांपडलेल्या हरएव वस्तूची वरील रपोटांत नोंद केली आहे. सदर्हू ज्ञाडा घेत अ सतां पर्वतेश्वर यांने आमचा योग्य मानमर्तबा ठेवून सरकारे दर्ज्यास व हुक्मास अनुलक्षून एकंदरीने बहुत उत्तम प्रकार वर्तन केले. हा रपोट खांवंदांच्या अमदानीच्या ८९ व्या महिन्याच्या चत्रथे तारखेस पुरा करून आम्हीं आपले सहीशिक्क्या निशीं सादर केला असे.

( सही ) फ्लेफिन् फ्लेलॉक.

( सही ) मार्सि फ्लेलॉक. ”

सदरील रपोटाची सुनावणी होतांच रपोटांत नमूद असलेले सर्व जिन्नस हुजूर आणावे म्हणून मला बादशाहाचा हुक्म ज्ञाल मीं ते घेऊन आल्यावर त्यांने प्रथमतः मला आपली समशी दाग्यनि यानिपार्ही सांगितले. ती म्यान वैरेसुद्धां मीं काढू पुढे ठेविली. तेव्हां लागलीच त्यांने आपल्या सैन्यापैकी निवडक तीन हजार लोकांस तीरकमठे सज्ज करून मजसभोवत गराडा घालण्यास आज्ञा केली. नंतर त्यांने समशेर म्यानांतुः काढण्याविषयी मला हुक्म केला. ती मीं काढिली तों सैन्यांतीर सर्व लोक भयानें आणि आश्वयांने चकित होऊन मोठ्यांने ओरह लागले. कारण त्या वेळेस ऊन लखलखीत पडले होते, व मी समशी फिरवू लागले तेव्हां तिथ्या कवडशाने त्यांचे ढोके दिपून गेले. तर बरेंज्ञाले कीं, ती समुद्राच्या पाण्यांत बुचकळल्यामुळे कांहीं गंजलं होती; नहीं तर तिचा कवडसा याहीपेक्षां स्वच्छ पद्धून त्यांकदाचेत् असें वाटले असते कीं, हे काय सूर्यांने आपले बार

डोके उघडले कीं काय कोण जाणे ! असो; पण बादशाहास चरीळ गोष्टीचें इतरांसारखें फारसे भय वाटले नाहीं. कारण तो मोठा शूर आणि धैर्यवान् पुरुष होता. त्यांने मला लागलीच ती तरवार म्यानांत घालण्यास सांगून हलकेच जमिनीवर ठेवण्याविषयी हुक्म केला. त्याप्रमाणे मीं केल्यानंतर मार्गे रपोटांत दाखल असलेला एक पोकळ खांब (हणजे माझें पिस्तूल) काढून दाखविण्यास त्यांने आज्ञा केली. तें मीं बाहेर काढिले, व त्याच्या हुक्मावरून सदर्हू पिस्तुलाचा उपयोग काय हें मीं आपल्याकहून झाली तितकी पराकाष्ठा करून त्यास सांगितले; व त्याचा जो मीं आतां प्रयोग करणार, त्यापासून कोणाच्या केसासही धक्का पोहोचणार नाहीं अशी अनेक प्रकारे त्याची खातरी करून त्या पिस्तुलाचा एक वायबार कळा. त्याच्या आवाजाने सर्वांस जें कांहीं भय व आश्र्वय वाटले, त्यापुढे पूर्वी सांगितलेल्या तरवारीच्या कवडशाचें कांहींच नाहीं असें हस्टले पाहिजे ! शेंकडोंच्या शेंकडों लोक धडाधड जमिनीवर मृतवत पडले. प्रत्यक्ष बाहशाहाची देखील गाठण होऊन गेली ! तो आपल्या जाग्यावरून ढळला नाहीं खरा, तथापि अगदीं बेशुद्ध झाल्यासारखा दिसत होता. पण लवकरच तो पूर्ववत् हुशार झाला. नंतर मीं आपलीं दोन्ही पिस्तुले व दारूगोळा त्याच्या पुढे ठेविला, आणि विनंतिपूर्वक सांगितले कीं, विस्तवाच्या संबंधाने दारूस फारच जपले पाहिजे; कारण ती येवढ्याशा देखील ठेणगीने पेटून एका क्षणांत राजवाड्याचा राजवाडा वर उडवून देईल. हें झाल्यावर मीं आपले घड्याळ पुढे केले. तें पहाण्याविषयीं बादशाहास फारच उत्कंठा झाली होती. त्यांने आपल्या दोघां मोळ्या उंच धिप्पाड हृजन्यांस तें उचलण्यास सांगितले. त्यांनी त्यास दोन्या बांधून मध्ये बांधू घालून तें, उचलिले. त्याचा तो टिकटिक आवाज आणि मिनिटकांच्याची

गति यांचें त्यास परम आश्वर्य वाटले, सहर्दूबदल त्यानें आप-  
व्या विद्वान् मंडळीचीं मतें विचारलीं, ती अर्थताच निरनिराळीं  
आणि चमत्कारिक पडलीं. असो; नंतर मीं आपल्या जवळचे  
सोन्यारुप्याचे नाणे, तसेच आणखी कांहीं सोने होते तें, चाकू  
वस्तरा, कंगवा, तपाकिरीची रुपेरी डबी, रुमाल, आणि टांच-  
णवही हीं सर्व काढून पुढे ठेविलीं. हे एकंदर सर्व पदार्थ प-  
हाणे झाल्यावर त्यांपैकीं फक्त माझी तरवार, पिस्तुले, व दा-  
रुगोळ्याची पिशवी इतकीं सरकारी खजिन्यांत नेऊन ठेवण्या-  
चा हुक्म झाला. त्याप्रमाणे तीं गाड्यांवर घालून नेलीं, व  
बाकीच्या सर्व चिजा माझ्या मला परत मिळाल्या.

पूर्वीं सांगण्यांत आले आहे कीं मी आपला झाडा देते  
बेळीं माझे दोन लहान कपे व एक चोराखिसा यांत त्या तपा-  
सणारांस घातले नाहीं. आतां ह्या दोन कप्यांत त्यांस हणजे  
मीं मुद्दाम घातले नाहीं असें नाहीं, तर त्यांना त्यांत शिरतांच  
येईना, हणून माझा नाइलाज झाला. तथापि त्यांत ज्या जि-  
नसा होत्या त्या मीं त्यांस काढून दाखविल्या, हें भागे वाचणा-  
रांच्या लक्षांत आलेच असेल. पण मीं वर जो चोराखिसा  
हणून सांगितला तो मात्र बुद्ध्या त्यांस दाखविला नाहीं, व  
त्यांच्याही नजरेत तो आला नाहीं. त्यांत माझा चष्मा होता.  
माझी दृष्टि अधू असल्याकारणानें मला त्याची फार  
अवश्यकता होती. तसेच त्यांत माझी दुर्बीण व दुसऱ्या  
कित्येक लहानसान उपयोगीं वस्तु होत्या. मदरील  
वस्तूचा बादशाहास तादृश उपयोग नसल्यामुळे त्या न दा-  
खविण्यांत म्हणजे कांहीं प्रमाद आहे असें मला वाटले नाहीं,  
सबव मीं दाखविल्या नाहीत. खेरीज त्या कदाचित् त्या लो-  
कांच्या हातून खराब झाल्या अगर हरवल्या तर आपली फारच  
अडचण होईल अशीही मला भीति वाटली.

### प्रकरण ३.

माझा सुस्वभाव आणि सद्वर्तन यांचा ठसा बादशाहा आणि त्याचे दरबारी लोक, त्यांत विशेषतः लक्षकी लोक यांच्या मनावर इतका बसला कीं, आतां आपले बंधविमोचन अल्प-काळेकरूनच होईल असें मला वाटूं लागले; व मीही आपली नेमियगळी होईल तितकी उत्तरोत्तर अधिकाधिक नटुनिया-विषयी यत्न करूं लागलों. लोकांना माझी भीति दिवसे-दिवस कमी वाटाव्यास लागली. मी केव्हां केव्हां जमिनीवर उताणा पडे, आणि त्यांपैकी पांचपांच सहासहाजणांस आपल्या हातावर नाचवीत असें; व त्यांची माझी शेवटी येवढी सलगी पहून गेली कीं, लहान लहान पोरे व पोरी हीं देखील निर्धास्तपणे माझ्या डोक्याच्या केसांत लपंडाव खेळूं लागलीं!

तमाशे आणि कसरती करण्यांत त्या लोकांच्या चातुर्याची व बुद्धिकौशल्याची तर कमालच आहे! आजपर्यंत जीं जीं राष्ट्रे माझ्या पाहण्यांत आलीं त्या सर्वांमध्ये वरील कलेंत हें राष्ट्रकेवळ अद्वितीय आहे, असें मला म्हटल्यावांचून रहावत नाहीं. एके दिवशीं बादशाहानें मजपुढे कांही कसरती व खेळ करविले. यांत दोन काठया एकेक फूट उंच अशा दोनफुटांच्या अंतरावर जामिनींत रोवून त्यांस वारीक दोरी बांधून तिजवर नाचणे व उडवा मारणे, ह्या खेळाची मला अतिशयच मौज वाटली.

ज्या कोणास एकादा सरकारी हुदा मिळवावयाची अगर बादशाहाची मर्जी संपादावयाची इच्छा असते, तेच लोक वर सांगितल्या प्रकारचे खेळ खेळतात. त्यांनी ह्या कलेचा अभ्यास लहानपणापासून केलेला असतो, व ते मोटया कुळातले अथवा चांगले शिकलेले असतात असा कांहीं नियम नाहीं. जेव्हां कोणी एकादा हुदेदार मरण पावल्यामुळे अथवा कांहीं गुन्ह्यांत येऊन ब्ररतर्फ ज्ञात्यामुळे त्याची जागा रिकामी

होते, तेव्हां मा तयार झालेल्या उमेदवार मंडळीचे अर्ज बादशाहाचे हुजरास येतात. मग एके दिवशी दरबार भरून सर्व अर्जदारांची मार्गे सांगितल्याप्रमाणे नाचणे व उडया मारणे यांत बादशाहासमक्ष परीक्षा होते. तेव्हां जो कोणी खाली न पडतां सर्वांहून अधिक उंच उडी मारतो त्यास ती जागा मिळते. पुष्कळ वेळां अमें घडते की, मुख्य प्रधानास देखील आपण संपादलेली विद्या मलिन झाली नाही अशी बादशाहाची खातरी करण्याकरितां या प्रकारे आपले चातुर्य दाखविण्याची पाळी येते. मिस्रनेंप, बादशाहाचा मुख्य खजानजी, हा तर या कलेत त्या सर्वांचे केवळ शिरोरत्नच होऊन राहिला आहे ! त्याची बरोबरी कोणाच्यानेही होणे नाही. कारण कोणी कसाही कसकी आला तरी याची उडी आपली त्याच्यापेक्षां एक इंच तरी उंच जावयाचीच ! कित्येक वेळां तर सुतळीएवढ्या दोरावर एक काथवट बांधून त्यावर उलटी उडी मारून डोके खाली व पाय वर असा कांहीं वेळ उभा राहिलेला मीं त्यास समक्ष पाहिला आहे ! माझा परम मित्र रेल्डेसलू, खाजगीकडील मुख्य अधिकारी, हा मिस्रनेंपच्या जोडीचा जरी नाही, तरी त्याच्या खालोखाल आहे असें ह्यणण्यास हरकत नाही. बाकीचे सर्व मोठमोठे कामगार रेल्डेसलच्या खालच्या पायरीचे असून ते बहुतकरून सर्व सारखेच कसरती आहेत.


पुष्कळ लोकांस वरील खेळापासून अनेक वेळां चांगली अद्दल घडलेली असून त्याबद्दल सरकारी दसरांत शेकडों दाखले सांपडतात. कोणाचा हात मोडतो, कोणाचा पाय मोडतो, कोणाची कंबर मोडते, अशा अनेक लोकांस ठोकरा बसतात. चार पांच उदाहरणे तर मीं प्रत्यक्ष पाहिलेली आहेत. पण याहीपेक्षां जेव्हां प्रधानांस स्वतः आपले कौशल्य दाखविण्याची वेळ येते, तेव्हां तर वरच्याहूनही मोठे अपघात होतात. कारण प्रत्येकजणास आपला वरच्युपणा ब्हावा असें वाटत असते, या-

मुळे चुरशीने जो तो आधिक उंच उडी मारावयास पहातो. तेव्हां अर्थातच कोणाचाही एकदां तरी मोधळा आपटला नाहीं असें होतच नाहीं ! मला एकाने अशी गोष सांगितली कीं, नुकता तुम्ही येथे येण्यापूर्वी एकदोन वर्षे असाच एकदां खेळ चालला असतां प्रिमनेप्र साहेब उडी तुकून खालीं पडले; तेव्हां त्यांची मानच मोडावयाची, पण वरें झालें कीं, सुदैवें-करून तेथे एक लोड पडले होतें त्यावर त्यांचे डोके आपटले; नाहींपेक्षां त्या दिवर्शीं त्यांजवर मोठा कठिण प्रसंग आला होता !

सैन्यांतील व सरकारी पांगेतील घोडे दररोज माझ्यासमोर कवाइतीकरितां आणीत असत; यामुळे हळीं त्यांस माझी अ-गर्दीं भीति वाटेनाशी झाली. ते बिलकूल न बिचकतां अगर्दीं माझ्यासरसे येऊ लागले. मीं आपला हात भुईवर आडवा ठेविला असतां कधीं कधीं स्वार लोक घोड्यावर बसून माझ्या हातावरून पलीकडे उडी मारीत असत. एकदां तर बादशाहाचे शिकारी लोकांपैकीं एकजण एका मोठ्या खंद्या घोड्यावर बसला, आणि माझ्या पायांत जोडा वैरे असतां त्यावर त्याने उडी मारिली !

एके दिवर्शीं बादशाहास एक विलक्षण तऱ्हेची गंमत करून दाखविण्याचें सुदैवेंकरून माझ्या मनांत आले. तेव्हां दोन फूट उंच व साधारण वेताच्या छडीइतक्या जाड अशा कांहीं काठ्या मला आणून देण्याविषयीं हुकूम ब्हावा अशी मीं त्यास विनंति केली. भग तत्काळ रानखात्याकडील मुख्य अधिकाऱ्यास त्याबद्दल सरकारांतून हुकूम सुटला. दुसरे दिवर्शीं सकाळीं आठ आठ घोडे जुंपलेल्या पांच सहा गाड्या सदर्हू प्रकारच्या काठ्यांनी भरलेल्या मजपाशीं येऊन थडकल्या. मीं त्यांतून नऊ काठ्या घेऊन जमिनीत त्या चतुष्कोणाकृति उभ्या पुरल्या. हा सुमारे सात आठ चौरस फुटांचा चौथरा झाला. नंतर आणखी चार काठ्या घेऊन त्या चौथन्याच्या बाजूंच्या काठ्यांस मीं समांतर

आडव्या बांधिल्या, आणि आपला हातरुमाल वरील .नऊ काठयांस, एकादा डफ मढवितात त्याप्रमाणे साफ घट बांधिला. ज्या चार काठया आडव्या बांधिल्या होत्या, त्या सुमारे पांच



माझ्या जोळ्याच्या पायावर त्याने उडी मारिली ! ( प. ३८. )  
इंच त्या रुमालापासून वर रहाव्या असा मीं तो बांधिला; यामुळे त्या काढ्या कठटण्यांप्रमाणे झाल्या. माझें हें कृत्य आटोपत्यावर मीं बादशाहास विनंति केली कीं, आपल्या घोडेस्वारांच्या एका

निवडक टोळीस द्या रंगणावर कवाईत कंरण्याविषयी हुक्कूम ब्हावा. खासा स्वारीस ही गोष्ट मान्य ज्ञाली. ते स्वार आपला लष्करी पोषाक व हत्यारे घऊन घोड्यावर बसल्यावर तसेचै तसेच मीं त्यांस आपल्या हातांत घेऊन वर चढविले. त्यांत त्यांचे कम्यांडर होतेच. त्यांनी त्या स्वारांस व्यवस्थित रीतीने उभे केल्यावर त्यांच्या निरनिराक्या टोळ्या करून त्या प्रत्येकीवर एकेकजण मुख्य ज्ञाला. मग त्यांनी लुट्रुपुटीच्या लळाया केल्या, एकमेकांवर बोथटलेल्या तिरांचा वर्षीव केला, पडे फिरविले, धुमा ठोकल्या, व पाठलाग केले—अशा अनेक तन्हेच्या कवाइती केल्या. खरोखर असे उत्तम प्रकारे कवाईत शिकलेले हुशार लोक हे प्रथमच माझ्या दृष्टीस पडले. वर सांगितलेंच आहे कीं त्या रंगणास कठड होते, त्यामुळे त्यांस त्यावरून खालीं पडण्याचीही भीति मुर्ढींच नव्हती. असो; एकदर्दीने हा खेळ फारच बहारीचा ज्ञाला, व तेणेकरून बादशाहा इतका खूप ज्ञाला कीं, त्याने तो आणखी कित्येक वेळां करविला. एकदां तर स्वारीने आपल्या स्वतःसच उचलून रंगणावर ठेवण्याविषयी मला आज्ञा केली. त्याप्रमाणे मीं केल्यावर आपण खुद कम्यांडर होऊन कवाइतीचा हुक्कूम फर्माविला. तेव्हां तर पाहणाऱ्यांची इतकी गर्दी जमली होती कीं, आंत मुंगी सुद्धां शिरकण्यास रीव नव्हती; कारण त्या वेळचा देखावा अपूर्वच होता. राणीसरकारची स्वारी खालीं जमिनीवर असल्यामुळे त्यांस ती गम्मत पुरतेपणी दिसेना. सबव सरकारचे सांगण्यावरून मीं त्यांस त्यांच्या खुर्चीसकट उचलून रंगभूमीच्या जवळ धरिले, तेव्हां त्यांस तें सर्व चांगले दिसूं लागले.

असो; हे खेळ चालले असतां सुदैवेंकरून एक बरे ज्ञालें कीं, कोणास कांहीं दुखापत वैगेरे ज्ञाली नाहीं. फक्त एकदां एका कस्तानाचा घोडा जोराने एकाएकीं पाय ज्ञाहूं लागला, तों

त्याच्या खुरांच्या टापांनी माझ्या रुमालास भोंक पडले. त्यामुळे त्याचा पाय घसरून तो व त्याच्या वरचा स्वार हे दोघेही खाली आले. परंतु मी त्यांस लागलेच उठविले, आणि एक हात भोंकाखाली धरून दुसऱ्या हातानें स्वार वगैरेस खाली उतरले. त्या पडलेल्या घोड्याच्या डाव्या बरगडीस थोडीशी इजा झाली; पग वरचा स्वार निभावून गेला. पुढे मी आपल्या रुमालास रफू वगैरे केला. पण मग तो असल्या जोखमीच्या कामांत कांहींही घातला नाही.

नंतर कांहीं दिवसांनी बादशाहा दरबारांत बसला असतां मी अशाच प्रकारचा एक खेळ करीत होतो, इतक्यांत घाईघाईने एक जासूद येऊन सरकारांस खाली लिहिल्याप्रमाणे हकीकत सांगू लागला:-“पर्वतेश्वर यास प्रथमतः ज्या ठिकाणी कैद केले होते, त्या ठिकाणाच्या नजीकच, खावंदांच्या रयते-पैकीं कांहीं असामी घोड्यावर बसून चालले असतां त्यास एक मोठा थोरला काळ्या रंगाचा पदार्थ जमिनीवर पडलेला आढळला. त्याचा आकार फारच विलक्षण तंहेचा अ-सून त्याची खालची बाजू, ह्याजे तो जमिनीवर पडला आहे ती बाजू, अगदी वाटोळी गरगरीत आहे. त्याची लांबीरुंदी सरासरी सरकारच्या रंगमहालाइतकी असून उंची एक पुरुषभर आहे. पहिल्यानें त्यांस वाटले होतें कीं, हा कोणी तरी प्राणी असावा. परंतु त्याची हालचाल कांहींच दृष्टीस पडेना; तेव्हां त्यांचे लक्षांत आलें कीं, हा कांहीं सचेतन पदार्थ नव्हे. मग एकमेकांच्या खांद्यावर चढून ते त्या पदार्थाच्या झेंड्यावर गेले, आणि त्यांनी त्यावर पाय वगैरे आदळले; त्यावरून त्यांस असें वाटलें कीं, तो पोकळ असावा. ही कांहीं तरी पर्वतेश्वर ह्याची जिन्नस असावी असा त्यांचा तर्क आहे. हुक्कम झाल्यास सदहू जिन्नस सरकारचे हुजुरास आणण्यास ते लोक तयार आहेत. ” याप्रमाणे त्या जासुदाचें बोलणे संपल्यावर,

तो कोणत्या निगेनीन मूळका वेळ बोलला हें माझ्या ध्यानांत आले, व ती संपुढल्याच मला फार आनंद झाला. आमचे गलबत फुटल्यावर मी आपली टोपी दोरीने डोक्यास बांधली होती; व मला असें वाटते की, मी पुढे जमिनीवर येऊन पोहोचलो तेव्हां ती दोरी तुटून किंवा इतर कोण याही रीतीने ह्याणा, ती टोपी पडली असावी. त्या वेळी माझा सर्व घोटाळा होऊन गेला होता, आणि मला थकवा तर पराकाष्ठेचा आला होता. यामुळे कसलीही वास्तपुस्त न करितांगी एकदांचे धरणीस अंग टाकले. त्यानंतर पुढे झालेला जृतांत तर इथंभूत कथन करण्यांत आलाच आहे. अस्तु, मी बादशाहास त्या टोपीचा उपयोग वैगेरे सांगून विनंति केली की, होईल तितक्या त्वरेने ती मजकडे आणण्याविषयीची मेहरबानीने तजवीज ब्हावी. त्याप्रमाणे बादशाहाचा हुक्म होतांच दुसरे दिवशी गाडीवाले तिजसकट मजपार्शी येऊन दाखल झाले. त्या कामांत त्यांस फारच मेहनत पडली. त्यांनी त्या टोपीला कांठापासून सुमारे दीड इंचाढ्या अंतरावर दोन भोक्क पाढिली, आणि त्या भोक्कांत दोन आंकडे अडकवून त्या आंकड्यांस दोन्या बाधिल्या, व त्या दोन्या गाडीध्या जोतास बांधून त्या बिचाऱ्या टोपीस सुमारे अर्धा मैलपर्यंत फरपटत ओढीत आणले ! परंतु त्या देशांतील जमीन अतिशय साफ आणि गऱ्यु असल्याकारणांने तिची फारशी खराबी झाली नाही.

यानंतर एके दिवशी बादशाहाने राजधानीतील व राजधानीचे आसपास असणाऱ्या सर्व सैन्यास तयारीत असण्याविषयी हुक्म करून फारच चमत्कारिक तऱ्हेची एक गम्मत करण्याची शक्कल काढिली. ती अशी:—त्याने मला आपले पाश होतील तितके फांकटून ताठ एकाद्या पुतळ्याप्रमाणे उर्मे राहण्यास सांगितले. नंतर आपन्या सेनापतीस, त्या सैन्याढ्या

रांगा जवळ जवळ उभ्या करून माझ्यांदोहों पायांमधून त्यांचे कूच करविण्याची आज्ञा केली. सेनापति हा जुना माहितगार व आपल्या कामांत फारच वाकवगार असून दरबारांत मला त्याच्या इतकें दुसऱ्या कोणाचेही पाठवळ नव्हते. त्यांने ही कवाईत फारच उत्तम तंहेची वठविली. दरएक ओळ पाय-दळ पलटणीतील चोवीस शिपायांची, व घोडेस्वारांपैकी सो-ळांची, अशा एकामागे एक उभ्या करून एकंदर चार हजार सैन्यांने वर सांगितल्याप्रमाणे माझ्या पायांमधून कूच केले ! त्या वेळी नौवर्ती वाजत होया, निशांणे फडकत होती, असे अनेक प्रकार त्यांतल्या त्यांत केले असल्यामुळे कवाईतीस फारच रंग आला होता.

मी आपल्या बंधाविमोचनासाठीं सरकारचे हुजुरास एकापाठीमागून एक पुष्कळ अर्ज केले, परंतु त्या प्रकरणाची सुनावणी आजची उद्यावर, उद्यांची परवावर, अशी लांबतां लांबतां जी मार्गे पडली ती कित्येक दिवसपर्यंत तशीच पडली. नंतर एके दिवर्शी बादशाहानें दरबारांत एकदांची त्या प्रकरणाविषयी गोष्ट काढिली, आणि त्याबद्दल प्रत्येकाचें काय मत आहे म्हणून प्रश्न केला. तेव्हां स्कायरेश बोल्गोलम् खेरीज करून बाकीच्या सर्व प्रधानांनीं सदरील गोष्टीस आपला रुकार दिला. वरील नांवाचा प्रधान हा गाल्वेट म्हणजे आरमारावरील मुख्य अधिकारी होता. तो आपल्या धन्याच्या अत्यंत कृपेतला असून त्याचा त्यावर पूर्ण भरंवसा होता. कांहीं देखील कारण नसतां त्यांने माझ्याशीं हाडवैर पहिल्यापासून धरिलें याचें मला मोठे मवल वाटलें. तथापि बहुमत पडल्यावरून त्याचा कांहीं इलाज चालला नाहीं; तरी त्याच्या हड्डामुळे दरबारांत पुष्कळ भवाती-नभवति होऊन अखेर निकाल काय होतो कोण जाणे याचें मला मोठे भय पडलें होतें. पण शेवटीं बादशाहाचाही कल

माझ्या तर्फेचा पाहून त्यानें मोळ्या कष्टानें रुकार दिला. तेव्हां सर्वांस आनंद होऊन, बादशाहानें त्या ठरावास आपली मंजुरी दिली. गाल्बेट याचें मन खडू झालें व त्याचा किंचित् अपमानही झाला, असें वाटल्यावरून त्याचा दिल पूर्ववत् खूप राहण्याकरि-



“ चार हजार सेन्यानें... माझ्या पायामधून कूच केले ! ” ( पृष्ठ ४३.)  
लां सर्वानुमते त्याजकडे एक विशेष सन्मानाचें काभ सोंपवि-  
प्प्याचें ठरले. ते हें कों, मला ज्या शर्तींवर खुले करावयाचें त्या  
इतीं वगैरे सर्व त्यानें आपल्या मुख्यारीनें ठरवाव्या. वर मांगि-  
तलेली शर्तींचीं कलमे घेऊन, स्कायरेश बोल्गोलम् हा स्वतः

बरोबर दोन दुस्यम चिटणीस व कित्येक बडे लोक घेऊन मज-  
कडे आले. मला ते सर्व कागद वाचून दाखविल्यानंतर त्या-  
बरहकूम मी वर्तन करीन अशाबद्दल शपथ घेण्यास मला सांगि-  
तले. ती प्रथम मला आपल्या देशाच्या चालीप्रमाणे व  
नंतर त्यांच्या कायद्यांत मंडी प्रा.गेध्यावी ठागली. ही दुसरी  
रीत अशी की, उजवा पाय डाव्या हातांत धरावयाचा, व उजव्या  
हातांचे मधले बोट मस्तकाच्या अग्रभार्गी ठेवावयाचे, आणि  
आंगठा उजव्या कानाच्या पाळीवर ठेवावयाचा, व नंतर शपथ  
ध्यावयाची. आतां या लोकांची लिहिण्याची व आपले मनोगत  
प्रकट करण्याची जी एक विशेष प्रकारची पद्धत आहे ती  
थोडीबहुत तरी वाचकांच्या लक्षांत यावी, व माझी मुक्तता  
होण्यास कोणत्या गोष्टी कारणीभूत झाल्या हेही ध्यानांत यावे,  
एतदर्थ या एकंदर प्रकरणाचे भाषांतर मी खाली दिले आहे.

“ गोल्वास्टो मोमरेम् गुर्दिलो इव्हल्म् शोफिन् मुळि  
उळि ग्वे, लिलिपटचे महापराक्रमी वादशाहा, जे सर्व जगतास  
सुगंधि पुष्पाप्रमाणे आनंद देणारे, व वज्राप्रमाणे कठोर; ज्यांच्या  
साम्राज्याचा प्रसार भूगोलाच्या सर्व सीमांपर्यंत झालेला असून  
ज्या राज्याचा परीघ ५,००० ब्लस्ट्रग्जू ( सुमारे ६ कोश )  
आहे; जे राजाधिराज पृथ्वीवरील सर्व मनुष्यांपेक्षां उंच;  
ज्यांचे चरण पाताळास लागून मस्तक सूर्यमंडळास भेदून  
जाते; ज्यांच्या नेत्रांचे पाते लवतांच मूर्मंडळावरील सर्व राजे  
हात जोडून उमे राहतात; जे वसंतऋतूप्रमाणे आलहाटकारक;  
मेघाप्रमाणे उदार व हेमंताप्रमाणे दुःसह; असे जे राजाधिराज  
महाराज, त्यांचा, नुक्काच छ्या राज्यांत आलेला जो पर्वतप्राय  
मनुष्य पर्वतेश्वर, त्यास, खाली लिहिलेत्या अटीप्रमाणे त्यानेवागावे  
याविषयी हुकूम होत आहे. त्या अटीची कलमे येणेप्रमाणे:—

‘ १ ले, पर्वतेश्वर यानेआमच्या बादशाही शिक्कामोर्त्वासह  
लेखी परवाना घेतल्यावांचून आमच्या राज्यांतून निघून जाऊन नये.

‘ २ रें, त्यानें आमच्या राजधार्नीत आमच्या आजेखेरीज पाऊलही टाकूं नये; व तशी आज्ञा करण्याच्या वेळी शहर-वासी लोकांत, त्यांनी रस्त्यांत बिलकूळ फिरकूं नये, तर आपल्या घरांत जावें, अशाप्रीढीं दोन तास अगोदर दवंडी पिटविण्यांत र्यईल.

‘ ३ रें, मशारानिल्हे पर्वतेश्वर यानें जे मोठमोठे रहदारीचे रस्ते आहेत त्यांवरूनच फक्त चालावें, धान्याचीं शेतें आणि गुरें चारण्याचीं रानें यांत फिरूं अगर निजूं नये.

‘ ४ थे, तिसरे कलमांत नं० १८५: रस्त्यांतून तो फिरत असतां त्यानें आमच्या रथतेपैकीं कोणीही मनुष्य, किंत्रा त्याचे घोडे, गाड्या वैरे आपल्या पायांखालीं तुडवल्या जाऊं नयेत अशाविषयी खवरदारी ठेवावी; व आमच्या रथतेपैकीं कोणीही मनुष्यास त्याच्या इच्छेशिवाय आपल्या हातांत उचलून घेऊं नये.

‘ ५ वें, जर एकादा जासूद कांहीं जरुरीच्या कामाकरितां फारच सत्वर कोठें पाठविण्याचें कारण पडेल, तर पर्वतेश्वर यानें त्यास त्याच्या गेझागुळां आपल्या खिशांत घालून नेलें पाहिजे; व कारण पडल्यास सदहूं जासुदास आमचे हुजूर सुरक्षित आणून नेणून पाहिजे. परंतु त्यासहे काम महिन्यांतून सहा दिवसांतून अधिक करावें लागणार नाहीं.

‘ ६ वें, ब्लेफुस्कू द्वीपांत जे आमचे शत्रु आहेत, त्यांच्याशीं लढण्यास त्यानें आहांस साहा केलें पाहिजे, व हल्दीं त्यांचें जें आरमार आहांवर चाल करून येण्याच्या बेतांत आहे, त्याचा नाश करण्याची होईल तितकी तजवीज केली पाहिजे.

‘ ७ वें, सदहूं पर्वतेश्वर यानें आपल्या रिकामपणाच्या वेळांत आमच्या कारखान्यांवरचे लोकांना, आमच्या मुख्य शिकारखान्यास व दुसऱ्या किंत्येक सरकारी वाड्यांस तट बांधण्याकरितां जे मोठमोठे दगड लागतील, ते आणून देण्यास व उचलण्यास मदत वेळी पाहिजे.

‘ ९ वें, सदर्दू पर्वतेश्वर यानें दोन महिन्यांचे आंत आमच्या राज्याच्या भोवतालचे किनाऱ्यावरून फिरून आपल्या पावलांनीं आमच्या राज्याचा बरोबर घरे किती आहे तें आम्हांस विदित केलें पाहिजे. ’

‘ ९ वें, सदरील आठ कलमांत लिहिल्याअन्वयें आपलें वर्तन ठेवण्याविषयी मशारनिल्हे पर्वतेश्वर यानें शपथ घेतल्यावर त्यास आमच्या रथतेपैकीं १७२४ इसमांस लागणारें अन्न व पाणी दररोज मिळत जाईल; तसेच आमची भेट घेण्यास त्यास सदर परवानगी मिळून आमची दुसऱ्याही कित्येक प्रकारांनी त्याजवर मेहेरनजर होईल. ’

येणेप्रमाणे नऊ कलमांस आज रोजी म्हणजे आमच्या कारकीर्दीच्या ११ व्या महिन्याच्या १२ व्या तारखेस मुक्काम बेल्फांबोरॅक येथील आमच्या राजवाड्यांत मंजुरी देण्यांत येत आहे.”

मी मोठ्या आनंदानें वरील कलमांत लिहिल्याप्रमाणे वाग-प्याविषयीं शपथ घेतली. यांत कित्येक गोष्टी किंचित् अपमानास्पद होत्या यांत संशय नाहीं. पण त्या असण्याचे कारण स्कायरेश बोल्गोलम् याचे माझ्याशीं हाडवैर हेंच होय, दुसरें कांहीं नाहीं. असो; याप्रमाणे शपथेचा विधि होतांच ताबडतोब माझ्या बिड्या काढून टाकून मला मोकळे केलें. त्या समर्यां बादशाहाने तेथें समक्ष येऊन तो प्रसंग साजरा केला. मजवर केलेल्या दयेबद्दल मी आपली कृतज्ञता दाखविण्यासाठीं बादशाहाचे पायांवर मस्तक ठेविले. परंतु लागलेंच त्यानें मला उढून उभे राहण्यास सांगितले, व माझी पुष्कळ प्रशंसा केली. ती मी आपली आपणच सांगू लागलूं तर उपहासास पात्र होईन क्षणून सांगत नाहीं. आणखी शेवटीं तो असें म्हणाला कीं, “ पर्वतेश्वर, तूं आमचे पदरीं राहून चांगले नांव मिळविशील, व तुजवर आजपर्यंत आमची जी मेहेरनजर झाली व पुढे होईल ”

तीस तुं खरोखर पात्र आहेस असें दाखविशालि, अशी आळांस  
फर उमेद आहे. ”

कदाचित् बाचकांचे असें हाणणे पेढेल कीं, मागे सांगित-  
लेल्या कलमांपैकीं शेवटल्या कलमांत, बादशाहानें मला १७२४  
लिलिपटियन् लोकांना लागणाऱ्या अनपाण्याची रोजची नेम-  
पूक ठरविली असें म्हटले ओह, तर असा नक्की हिशेब त्या  
ज्ञेकांस कसा करतां आला ? याचे उत्तर असें कीं, बादशाहा-  
चे पदरचे जे गणिनी नो न होते त्यांनी तुरीय यंत्रानें (सूर्ययंत्रानें)  
माझी उंचीचे १ : १२ असें प्रमाण बसविले. नंतर माझ्या एकंदर  
शारिराचे मान काढिले तों माझ्या एकठयाच्या शारिराबरोबर  
लांच्यांतलि १७२४ असार्मीचीं शारिरे झालीं. यावरून त्यांनी  
वर सांगितलेले अनुमान काढिले. ही गोष्ट मला तरी, पुढे मी  
दरबारांतील एका गृहस्थास विचारल्यावरून त्याचे मुखानें  
कळली. अस्तु, या गोष्टीवरून त्या बादशाहाची व्यवस्थित-  
पणाची हातोटी आणि त्या एकंदर लोकांचे चातुर्य याविषयीं  
कौणासही आश्वर्य वाटल्यावांचून राहगार नाही.

### प्रकरण ४.

मी बंधमुक्त झाल्यानंतर प्रथमतः बादशाहाची राजधानी  
जें मिळेडो शहर तें पाहण्यास मला परवानगी मिळावी म्ह-  
णून दादशाहास अर्जे केला. माझा अर्जे लागलाच मंजूर  
झाला. परंतु शहरवासी लोकांस अगर त्यांचे घरांस वैरे  
बिलकूल मजकूल इजा पोहोंचतां कामा नये अशी मला  
निक्षून आणखी निराळी ताकीद मिळाली. मी शहर पाहण्यास  
येणार अशाबद्दल तमाम लोकांस जाहिरनाम्याचे द्वारे वर्दी  
देण्यांत आली. शहराचा तट अडीच फूट उंच व सुमारे अकरा  
ईच रुंद असल्यामुळे त्यावरून घोडयांची गाडी खुशाल बेफि-

कीर नेतां येते. आणखी त्याच्या भोवतालीं दहा दहा फुटांच्या अंतरावर मजबूत किले बांधिले आहेत. मी प्रथम पश्चिमेकडील मोठ्या वेशीवरून उडी मारून, आंत शिरून शहराचे जे दोन मुख्य व सर्वात मेठे रस्ते, त्यांतून फार सावधगिरीने हळू हळू फिरलौं. अंगरख्याच्या घोळांने कदाचित् घरांच्या वळचणींची चालतांना खरानी होईल हणून मी अंगरखा अंगांत न घालतां नुसती बंडीच घालून गेलों होतों. चालत असतां मी फारच खबरदारीने खालीं पाहून पाऊल टाकीत असें; कारण, रस्त्यां-तून बिलकूल कोणीही फिरूं नये, फिरत्यास त्याच्या जिवास घक्का पोहोचेल तर त्याबदल सरकार तक्रार ऐकणार नाही व जबाबदार नाही, असा सक्तीचा जरी दांडोरा पिटला होता, तरी कदाचित कोणी चुकून रस्त्यामध्ये राहील तर आपल्या पायांग्वालीं तुडविले जाऊं नये हणून मीं याप्रमाणे काळजी घेतली होती. घराच्या शेवटील मजल्याच्या खिडक्यांतून आणि कौलारांवर मला पाहण्याकरितां लोकांची मनस्वीच गर्दी जमली होती; ती इतकी कीं, मी आजपर्यंत इतकीं शहरें फिरलौं, पण असें दाट वस्तीचे शहर माझ्या पाहण्यांत कधींही आले नाहीं असें मला वाटले. शहर अगदी 'नु' ने गाझुनि असून त्याच्या तटाची प्रत्येक बाजू पांचशे फूट लांब आहे. माझे जे दोन रस्ते सांगितले, ते नीट दोरीसूत गेले असून त्यांची रुंदी पांच फूट आहे; व ते एकमेकांस मध्येमध दुभागून गेले असल्यामुळे त्या येंगे शहराचे चार भाग झाले आहेत. लहान लहान बोळ व गलुऱ्या यांमधून मला शिरतांच येईना, हणून मीं जातांना त्या नुसत्या पाहिल्या. त्यावरून माझ असें अनुमान झाले कीं, त्यांची रुंदी १२ पासून १८ इंचपर्यंत असावी. एकंदर शहरांत ५,००,००० लोक राहतील यवढ तें मोळे आहे. घेरे कांही तीन मजली, कांहीं चार मजली व कांहीं

पांच मजली आहेत. दुकानें पुष्कळ असून सर्व जिनसांचा व्यापार फार मोठा चालतो.

पूर्वी संगिन टेले दोन रस्ते ज्या ठिकार्णी एकमेकांस मिळतात त्या ठिकार्णी, म्हणजे शहराच्या अगदी मध्यभागी, राजवाडा आहे. त्याच्या सभोवतीं दोन फूट उंचीचा तट असून त्याच्यांत व इमारतींत वास फुटीचे अंतर आहे. ह्या तटावरून पलीकडे उडी मारून जाण्यास मला सरकारची परवानगी मिळाली होती. तट व वाडा ह्यांच्या दरम्यानची जागा वर सांगिनाच्या प्रमाणे रुंद  $\text{३०.८.१.१.}$  मला चोहोर्वाजूकहून वाडा चांगला पहाण्यास सांपडला. एकंदर इमारतीचा चौफेर घेर चाळीस फूट औरसचौरस असून तिला तीन चौक होते. अंतील चौसोर्पात सरकारच्या एकांताच्या बैठकीच्या जागा व रंगमहाल वैगेरे होते, ते पाहण्याची मला फारच उत्कंठा झाली; पण काही इलाज चालेना. कारण एका चौकांतून दुसऱ्या चौकांत जाण्यास जे अतिशय मोठे ह्याणून दरवाजे होते, ते सारे १८ इंच उंच व ७ इंच रुंद असे होते. आतां एक युक्ति होती. ती अशी की, प्रथम दरवाज्यावरील आढ्यावरून पलीकडे पाय टाकून पहिल्या चौकांत उतरावें, नंतर त्याच रीतीने दुसऱ्या व तिसऱ्या चौकांत जावे. ही युक्ति तर खाशी होती, पण मध्ये एक अडचण आली. ती ही की, दरवाज्यावरचे आहें अगदी नाहीं तरी जमिनीपासून पांच फूट उच असल्यामुळे कितीही शिताफीने गेलें तरी इमारतीस धक्का  $\text{३०.८.१.१.}$ ; कारण, जरी भिंती तोडीव दगडांच्या, बळकट व चार इंच रुंदीच्या अशा होत्या, तरी इतक्या उंचीवरून पलीकडे ढेंग टाकतांना माझा ब्राच भार त्यांवर पडला असता; आणि त्या योगाने कदाचित् काहीं भलेंच झाल्यास रिकामे लचांड पाटीशीं लोल अशी मला भीति वाटली. तेब्हां त्या भरीसच पडूं नये असें मी मनांत

आणिले. परंतु बादशाहाचा फारच आग्रह पडला की, कसेही करून आंतील नकशीचें काम, सामानसुमान व मजलशीचे थाट हे एकवार पाहिले पाहिजेत. तेव्हां मी आंत जाण्याची कांहीं सोईस्कर युक्ति योजून दोन तीन दिवसांना येतो असें बादशाहास विनयपूर्वक सांगून त्याची रजा घेतली. नंतर शहरापासून सुमारे १०० यांडीच्या अंतरावर सरकारी बडा शिकारखाना आहे त्यांत जाऊन मी आपल्या चाकूने कांहीं मोठ-मोठी झाडे तोडिली; आर्ण दोन तीन दिवसांत, माझा भार सोसण्यासारख्या बळकट व सुमारे तीन फूट उंचीच्या अशा त्यांच्या दोन घडवंच्या तयार केल्या. लोकांना शहरांत फिरण्याच्या मनराईची पूर्वीप्रमाणे पुनः दवंडी देण्यांत आल्यावर मी आपल्या दोन्ही घडवंच्या हातांत घेऊन पुनः पूर्वत् राजवाड्यापाशी आलें. नंतर त्यांपैकी एक घडवंची सदरचे दरवाज्यापाशी उभी करून दुसरी हातांत घेतली, आणि ती आल्यावरून पलीकडे हळूच चौकांत उभी केली. मग एका घडवंचीवर एक पाय व दुसरीवर दुसरा ठेवून चौकांत सहज उत्तरून आलें, आणि बाहेरील घडवंची एका आंकडेदार काठीने उचलून . . . . . घेतली. आणि ह्याच रीतीने दुसऱ्या व तिसऱ्या चौकांत गेलो. नंतर आडवा पहून मी आपले तोंड दुसऱ्या मजल्याच्या खिडक्याशी लाविले. त्या मी येणार म्हणून मुद्दामच उघडून ठेविल्या होत्या. असो, त्यांतून मी बारीक नजरेने आंत पाहिले तों चोहोंकडे इंद्रनुभवाप्रमाणे थाट नजरेस पडला. त्यांत विशेषत राणीसरकार व राजकन्या ज्या ऐनेमहालांत बसल्या होत्या, त्याची शोभा खरोखरच अवर्णनीय होती यांत संशय नाही. राणीसहेवांनी मजकडे कृपाकटाक्षानें पाहून हास्यवदन केले, आणि मला चुंबन १९४४ साठीं खिडकीतून आपला हात पुढे केला ( आ लोकांत असें करणे अतिशय सन्मानाचे सूचक समजतात. )

पुढे सुमारे आठ दहा दिवसांनी रेल्डेसल् ( खाजगी-कडील मुख्य कारभारी ) बरोबर फक्त एकच शिपाई येऊन लगवाऱ्यानें मजकडे आला. त्यानें आपली गाढी किंचित् अंतरावर उभी करून, मला तुमचेपाशीं कांहीं बोलावयाचे आहे, त्यास एक तासभर फुरसत करून मी बोलतो ह्याकडे लक्ष द्यावे, अशी मला विनांति केली. मीं ती तत्काळ मान्य केली. कारण, तो पुरुष स्वतः गुणवान् व योग्य असून, मीं बंधमुक्त होण्याकरितां सरकारांत जे जे अर्ज वैगेरे केले त्यांत त्यानें मला उत्तम साध्य केले होते. त्याचे बोलणे मला चांगले ऐकूऱ्य येण्यासाठीं मी आडवा पडतो ह्याणून ह्यटले; परंतु त्यानें आपणा स्वतःसच हातांत धरण्याविषयीं मला सांगितले. त्याप्रमाणे मीं केल्यावर त्यानें बोलण्यास सुरुचात केली. प्रथम त्याने मां बंधमुक्त झाल्यावदल आनंदप्रदर्शक असें कांहीं भाषण करून नंतर म्हटले, “ या कामांत कांही अंशीं यशाचा वांटा मजकडे येत आहे हें खरे, तथापि एकंदरीने पाहतां हळीं राज्यावर कांहीं चमत्कारिक प्रसंग येऊन ठेपला आहे, याच कारणामुळे ही गोष्ट इतकी सत्वर घडून आली. पहा, हळीं आमची स्थिति जरी मोठी भरभराटीची आहे असें वरवर पाहगारास दिसते, तरी अंतर्यामीं आम्ही एका मोठ्या गोष्टीच्या काळजीमुळे फार हवालदिल आहो. कारण तुहांस ठाऊकच आहे कीं, आज सुमारे चाळीस दिवस होत आले, बळेकुस्कू येथील लोकांशीं आमचा मोठा घोर युद्धप्रसंग चालला आहे. त्यांत उभय पक्षांकडील लोकांस जय अपजय बहूतकरून सारखेच. मिळत गेले आहेत. आमचीं ४० मोठमोठीं जहाजे व याहीपेक्षां अणिन लहान लहान तारवें शांत्रूच्या हातीं लागलीं. तसेच आमचे खलाशी आणि शिपाई मिळून तीस हजार लोक जखमी झाले व पडले. शांत्रूचं नुकसान

याहीपेक्षां कांहीं जास्ती झाले असावें असा अजमास आहे. तथापि हल्दीं आम्हांस मोठी काळजी उत्पन्न होण्याचें कारण असें कीं, तेथील बादशाहाचें एक फारच मोठें आरमार आमच्या-वर चाल करून येण्यान्या बेटांत आहे; व तो घाला केव्हां एकाएकीं येऊन पडेल याचा कांही नेम नाहीं. यास्तव तुमचें अतुल बल आणं शैर्य मनांत आणून आमचे सरकारांनीं सद-रील गोष्ट तुमचे कानावर घालण्यास मला हुक्म केला आहे. ”

याप्रमाणे त्याचें बोलणे झाल्यावर, मी बादशाहास नम्रता-पूर्वक उलट निरोप पाठविला कीं, सरकारची होईल तितकी सेवा करण्याचें माझें कर्तव्यकर्म आहे; परंतु मजसारख्या पर-देशी मनुष्यास अशा आपसांतील वादांत हात घालणे उचित दिसत नाहीं. तथापि शत्रूपासून सरकारचे राज्य व जीव सुरक्षित राखण्यास मी जिवानिशीं तयार आहें.

### प्रकरण ५.

ब्लेफुस्कूचे राज्य हें लिलिपट्ट्या ईशान्य दिशेकडे एका बेटांत वसले आहे; व ह्या दोहोंच्या मध्ये ८०० यार्ड रुंदीची एक खाडी आहे. हा देश अद्यापर्यंत माझ्या दृष्टीस पडला नव्हता; व मागें सांगितल्याप्रमाणे त्या लोकांचे आरमार या देशावर चाल करून येणार ही खवर मला कळल्यापासून त्यांचे जहाजांत्रील लोकांस कदाचित् आपला सुगावा लागेल, या भीतीने मीं तिकडील किनान्यावर जाणे सोहून दिले होतें. अद्यापि शत्रूकडील लोकांस मजविष्यर्या कांहींएक बातमी कळली नव्हती; कारण, लढाई सुरु झाल्यापासून ‘उभय राष्ट्रांमधील हरएक प्रकारचा व्यवहार अगदीं बद असे, व समुद्रांत कोणीं कसल्याही प्रकारचे जहाज टाकूं नये, व ह्या हुक्माविरुद्ध जो कोणी वर्तन करील त्यासदेहान्तशासन मिळेल, ’ अशाबद्दल आमच्या सरकाराने जाहिरनामे प्रसिद्ध केले होते. शत्रूचे सर्व आरमार

एकदम पकडण्याची जी मीं एक युक्ति योजिली होती ती बादशाहास निवळन केली. तें आरमार, अनुकूल वारा सुट-तांशर्णीच्या निघण्याच्या केढेकोठ तयारीनें बंदरांत नांगरून ठेविलें आहे, अशी आमच्या हेरांनी खातरीपूर्वीक बातमी सांगितली. खाडीची खोली किंवा 'असावी हाबदल मीं हुशार आणि अनुभवी अशा खलाशांपाशीं चौकशी केली; कारण त्यांनी अनेक वेळां बुडीद टाकून पाहिले होतें. ते म्हणाले, भरतीचे वेळीं मध्यभागी ७० ग्लम्गलफूज् ( म्हणजे युरोपियन् मापाचे सुमारे ६ फूट ) खोली असते, व बाकीच्या ठिकाणीं फार झाली तर ९० ग्लम्गलफूज्, ह्यांहून जास्त नाहीं. मी ईशान्य दिशेकडे म्हणजे व्लेफुस्कूचे स-मोरचे बाजूकडील किनाऱ्याकडे गेलें. तेथें एका टेंकडीच्या मार्गे आडवा पढून मीं आपली धाकटी दुर्बीण लावून शत्रूचे आरमार समग्र पाहिले; तों तें नांगरेलें असून त्यांत लढाऊ गलबते ९० व उतारू लोक बसण्याचीं अनेक जहाजे माझ्या दृष्टीस पडली. नंतर मी घरीं आलों, आणि वर्राच पुष्कळ चन्हाटें व लोखंडी गज मला आणून द्यावे, म्हणून हुकूम केला. ( कारण हर्छीं असा अधिकार मला मिळाला होता. ) मला त्यांनी जीं चन्हाटें आणून दिलीं तीं सुत-छीप्रमाणे जाड असून गज सळईइतके जाड व लांब असे होते. मीं त्यांपैकीं तीन तीन चन्हाटें घेऊन त्यांचे जाड तिपडी सोल तयार केले. तसेच त्या गजांसही बळकटी येण्याकरितां ते तीनतीन एकत्र बांधून त्यांच्या दोन्ही बाजू वांकवून ते आंकड्यांसारखे केले; व ह्याप्रमाणे दन्नास एक आंकड्यांस तितकेच सोल गाठून टाकिले. हें सामान घेऊन मीं पुनः प्रुवीं सांगितलेल्या किनाऱ्यावर गेला आणि आपला अंगरखा, जोडा, व पायमोजे तेथें काढून ठेवून

चामऱ्याची वंडी अंगांत घालून भरती येण्यापूर्वीं सुमारे अर्धा तास खार्डीत उतरलों. नतर झाली तितकी जलदी करून पाण्यांतून चालतां आले तितके चाललों. पुढे मध्यभागी सुमारे तीस यार्डपवेतों पोहून गेल्यावर पुनः पायांस जमीन लागली. असो; खार्डीत उतरल्यापासून सुमारे अर्धा तासाचे आंतच मी आरमाराजवळ येऊन दाखल झालों. शत्रूकडील लोक मला पाहून इतके भयचकित होऊन गेले की, जहाजांवरून भडाभड पाण्यांत उड्या टाकून ते किनाऱ्यावर गेले. त्या ठिकाणी एकंदर अगदी नाही तरी तीस हजारांहून कमी लोक नसावे. मग मी आपल्या जवळच्ये सामान काढिले, आणि दरएक जहाजाच्या पुढील बाजू-कडील भांकांत एक एक आंकडा अडकवून, त्यांस गाठलेल्या दोन्यांचे शेवट एकत्र बांधिले. हें मी करीत असतां शत्रूकडील लोकांनी हजारों बाण मजवर सोडिले. त्यांपैकी कित्येक माझ्या हातांत आणि गालांत घुसले. त्यांपासून मला पुष्कळ इजा झाली, व माझ्या कामांतही बराच अडथळा आला. त्यांत विशेषत: मला माझ्या डोळ्यांविषयी मोठी धास्ती पडली. आणि खरोखर, तितक्यांतच मला एक युक्ति सुचली म्हणून बरे झाले, नाही तर त्या दिवशी माझे डोळे निखालसपणे जावयाचेच! मी लागलाच आपला चष्मा काढून नाकावर गच्च आवळून टाकला. तेव्हां अर्थातच डोळ्यांविषयींची भीति दूर झाली. मग मी शत्रूंच्या बाणांस न जुमानतां आपलें काम झपाटयानें करण्यास सुरुवात केली. माझ्या चष्म्याच्या भिंगास पुष्कळ बाण लागले, पण त्यांच्या योगानें फक्त तो किंचित् हालला, ह्याखेरीज कांहीएक झाले नाहीं. पूर्वीं सांगितल्याप्रमाणे मी सर्व कडया जहाजांस अडकविल्याच होल्या. आतां त्यांच्या दोन्यांची गांठ धरून

मी ओढण्यास आरंभ केला. परंतु एकही जहाज हालेना; कारण तीन नांगरांस पक्की बांधून टाकिली होती. तेव्हां मला शेवटचा इलाज करणे प्राप्त झाले. मी दोन्या सोडून दिल्या आणि जहाजांस आंकडे अडकविले होते तेही तसेच राहं दिले, आणि तीन जहाजें ज्या दोन्यांनी नांगरांस बांधिलेली होती, त्या झपाव्याने सपासप चाकर्ने कापून काढिल्या. नंतर त्या जहाजांस अडकविलेल्या कड्यांस ज्या दोन्या बांधिल्या होत्या, त्या हातांत धरून शत्रूचीं ९० लढाऊ जहाजें खुशाल ओढीत चाललो !

बळेफुस्कूच्या लोकांस माझ्या मनांतील बेत पहिल्यानें अगदीं समजला नव्हता, यामुळ त्यांस माझ्यें तें एकंदर कृत्य पाहून फक्त आश्वर्यच वाटले होतें; व जेव्हां मी जहाजांच्या दोन्या तोडण्यास आरंभ केला, तेव्हां त्यांस इतके मात्र वाटले की माझा बेत समुद्रांत जहाजे चोहोंकडे वाहवत लावण्याचा अथवा एकमेकांवर आपटविण्याचा असावा. परंतु जेव्हां सर्वंघ आरमारचे आरमार मी ओढीत चाललो हैं त्यांनी पाहिले, तेव्हां त्यांनी दुःखाऱ्या व निराशेच्या आरोळ्या मारून एवढा मोठा गोंगाट केला की तो सांगतां पुरवत नाहीं ! पुढे कांहीं वेळानें मला शत्रंची भीति नाहींशी झाल्यावर मी अंमळसा थांबलो, आणि हातांत व गालांत जे कांहीं बाण रुतले होते ते काढून टाकून, त्या जाग्यावर लिलिपटियन लोकांनी जो एक प्रकारचा दवा लावण्यास दिला होता तो चोळला. नंतर मी आपला चष्मा काढून घेतला, व खाडीस किंचित् ओहटी येण्याची वाट पहात दोन घटका तेथेच उभा राहिलो; आणि मग तें जहाजांचे लटांवर ओढीत ओढीत पाण्यांतून चालत चालतच इकडील बंदरी सुरक्षित येऊन दाखल झालो.

बादशाहा आणि त्याचे दरबारचे झाडून सारे लोक झा

भगीरथ प्रयत्नाचा परिणाम काय होतो तो पहाण्यासाठी किनाऱ्यावर येऊन उमे राहिले होते. ती एकंदर जहाजें अर्धचंद्राकृति तिकडून इकडे येतांना त्यांच्या दृष्टीस पडलीं; परंतु मी छातीइतका पाण्यांत असल्याकारणानें मला त्यांस नीट न्याहाळतां आळं नाहीं. जेव्हां मी खाडीच्या मध्यास येऊन पोहोंचलों, तेव्हां तर ते अगदी घावखून गेले, कारण त्या वेळी पाणी माझ्या गळ्यास लागले होतें. बादशाहाचा असा तर्क झाला की हा समुद्रांत बुडाला, व हें जे आरमार येत आहे, ते हल्या करण्याकरितां शब्द वेऊन येत आहेत. परंतु त्याच्या मनांतील भीति लवकरच नाहीरी झाली. कारण जसांजसा मी पुढे येऊ लागलों, तसतशी खाडीची खोली अर्थात् कमी होऊं लागली; आणि लवकरच माझा आवाज त्यांस ऐकूं येई इतका मी जवळ आलों. मग ती आरमारास बांधिलेली दोरी हातांत, व ते आरमार पाठीमागून येत आहे, अशा थाटांत मी ‘लिलिपट्ट्या महापराक्रमी महाराजांचा जय-जयकार असो’ असा मोठ्यानें शब्द केला. तेव्हां त्या सर्वांच्या आनंदास पारावार नाहीसा झाला. मी जामिनीवर पाऊल टाकतांच बादशाहानें माझा पराकाष्ठेचा सन्मान आणि स्तुति करून, लागलीच तेथेच्या तेथें मला ‘नार्दीक’ म्हणजे पहिल्या प्रतीची मानकरी ही पदवी दिली.

हें झाल्यावर बादशाहानें मला सांगितल की, पुनः अशीच एकादी संधी पाहून शब्दाची बाकी राहिलेली जहाजेही आपल्या बंदरांत घेऊन यावी. खरोखर, राजे लोकांच्या महत्वाकांक्षेस मर्यादाच नाहीं असें हाटले पाहिजे; कारण बादशाहाचा उद्देश एकंदरीन असा दिसला की, ब्लेफुस्कूचे सगळे राज्यचे राज्य खालसा करून तेथें आपला एक हस्तक नेमावा, व आपण एकट्यानें सर्व पृथ्वीचे सार्वभौमत्व भोगावें. परंतु असें करणे हें

राजनीति आणि न्याय यांस संमत नाही, म्हणून गैरवाजवी आहे, असें बादशाहास बहुत प्रकारे सांगून मर्म वरील गोष्टी-पासून लाचें मन फिरविण्याचा पुष्कळ प्रयत्न केला. आणि शेवटी असें साफ सांगितले की, अशा शूर आणि स्वतंत्र लोकांस दुसऱ्याचे दास करावयास मी कधीही कारणीभूत होणार नाही; व व्या प्रकरणाविषयी जेव्हां दरबारांत वादविवाद झाला, तेव्हां देखील त्यांत जे विचारी लोक होते त्यांचेही मत माझ्याप्रमाणेच पडले.

वर सांगितलेले माझें स्पष्ट आणि घिटाईचें बोलणे बादशाहाच्या युक्तीस आणि कारस्थानांस अगदी प्रतिकूळ असल्यामुळे त्याची मजविषयी पराकाष्ठेची खपा मर्जी झाली. त्याने ही गोष्ट दरबारांत मोठ्या हिकमतीने बनवून सांगितली, तरी तेथेही जे चार शहाणे होते ते या प्रकरणी कांही न बोलतां अगदी उदासीन राहिले. यावरून त्यांचेही मत माझ्याप्रमाणेच होतेसें दिसले. परंतु दुसरे जे कित्येक मला पाण्यांत पहात होते, त्यांस बोलत्यावांच्यून राहवेना. त्यांनी कित्येक गोष्टी मोघम बोलून दाखविल्या. तरी त्यांचा रोंख पूर्णपणे मजकडेच होता; व या वेळेपासूनच, माझ्याविरुद्ध जें प्रधानमंडळ होते तें व बादशाहा यांध्यांत माझ्यावदल नेहमी खलबते सुरु होऊन त्यांनी मजवर एक कच्चाट रचले. तें दोन महिन्यांच्या आंतच उघडकीस आले. त्याच्या योगानें माझा सर्वस्त्री नाश होण्याचा रंग आला होता. सारांश, राजे लेकांची सेवा प्राण जाईतोपर्यंत जरी केली, तरी एखादे वेळीं त्यांचा छंद पुरविण्यांत का कसूर झाली, कीं लागलेचे पूर्वीचे सर्व करून नाहींसारखे होत !

अस्तु; मागें सांगितलेला कार्यभाग आटोपल्यानंतर सुमारे तीन वारांनी व्लेफुस्कूचे बादशाहाकडून तहाचें बोलणे करण्याकरितां कांहीं वकील मंडळी आली व ल्वकरच उभय राष्ट्रांमध्ये

तह ठरला. त्यांतील सर्व बाबी मी आतां सांगत बसत नाहीं; तरी इतके सांगणे अवश्य आहे की, त्यांतील बहुतेक अटी आमच्या बादशाहास अनुकूल होत्या. तिकडून एकंदर सहाजण वकील आले होते, व त्यांजवरोवर आणखी पांचशे लोक होते. तें दरबारांत आले तेव्हां त्यांचा थाट त्यांच्या धन्याच्या थोर-वीस व कामाच्या महत्वास अनुरूप असा होता. तहाचें काम चालले असतां दरबारांत माझी साख असल्यानें ( निदान होती असें मला वाटत होते ) मी पुष्कळ तऱ्हेने त्यांच्या उपयोगी पडलो, व तुमच्याशी माझा पृणी स्नेहभाव आहे असें त्यांस खाजगी नात्यानें सागितले. ह्या एकंदर कारणांवरून त्यांचें तहाचें काम संपल्यावर एके दिवशी ते मोठ्या समारंभाने माझ्या भेटीस आले. प्रथमतः त्यांनी माझें शौर्य व औदृश्य यांविषयी स्तुतिपर भाषण करून, नंतर आपला धनी जो बादशाहा त्यांच्या तरफेने मला आपल्या देशास येण्यानिगर्दी पाचारण केले; व माझ्या अतुल बलाविषयीं त्यांनी ज्या कांहीं अद्भुत गोष्ठी ऐकिल्या होत्या त्यांचा प्रत्यय पाहण्याची त्यांनी आपली इच्छा दर्शविल्यावरून मीं तत्काळ त्यांस किंत्येक चमत्कार दाखविले; परंतु वाचकांस कंटाळा येईल यास्तव त्यांचें मी येथे सविस्तर वर्णन करीत नाहीं.

याप्रमाणे कांहीं वेळ मीं त्यांना करमणूक केली. तेणेकरून त्यांस परम आश्र्वय आणि संतोष वाटला. हें झाल्यावर मीं त्यांस सांगितले की, आपण कृपा करून आपले धनी जे बादशाहा, ज्यांच्या सद्गुणरूपसुमनांच्या सुवासानें सर्व जगास आनंद आणि आश्र्वय वाटत आहे, त्यांच्या चरणीं माझा परम-नम्रभावपूर्वक प्रणिपात प्रविष्ट करून त्रिदेत करावै की, मीं स्वदेशीं जाण्यापूर्वीं महाराजांचें एकवार दर्शन घेण्याचा निश्चय केला आहे. मग एके दिवशी आमचे बादशाहाची

मी भेट घेतली, आणि विनांति केली कीं, मला व्लेफुस्कू येथील बादशाहाचे मुलखांत एकवार जाण्याची इच्छा आहे, त्यास महाराजांनी कृपावंत होऊन परवानगी द्यावी. त्यानें परवानगी दिलीखरी, परंतु ती गोष्ट एकंदरीने लास रुचली नाही असें मला दिसले; तथापि यांचे कारण काय असावें याची मला कल्पना करतां येईना. कारण मला छकेपंजे अगदीं माहीत नव्हते ! इतक्यांत कोणी एक गृहस्थ कुजबुजला कीं, “ त्या वकील मंडळीशीं पर्वतेश्वर यानें संबंध ठेविला या गोष्टीमुळे प्रिम्नॅप आणि बोल्गोलम यांस वैषम्य वाटून त्यांनी बादशाहाचे कान फुँकले आहेत. ” यावरून राजदरवारांतील डावपेंच म्हणून जे कांहीं म्हणतात त्यांची कांहींशी कल्पना माझ्या मनांत आली.

आतां ही एक गोष्ट लक्षांत ठेविली पाहिजे कीं, युरोप-खंडांतील कोणत्याही दोन राज्यांच्या परस्परांच्या भाषेत जितका भेद दृष्टीस पडतो, तितकाच या उभय राज्यांच्या भाषांत असून, उभयतांसही आपापली भाषा प्राचीन, सुंदर व जोरदार असल्याविपर्यां मोठा अभिमान आहे; तसेच ती एकमेकांच्या भाषेचा उघडपणे धिक्कार करितात, व ह्या कारणास्तव व्लेफुस्कू येथील वकील मंडळींनी माझ्याशीं बोलण्याकरितां एका दुभाष्याची योजा केली होती. तथापि त्यांचे आरमार धरून आणल्या कारणानें त्यांजवर आमचे बादशाहाचा वरचढपणा झाला होता; यास्तव तहाच्या संबंधानें भाषणे व कागदपत्र वैरे जे झाले, ते सर्व आमच्या बादशाहानें त्या वकिलांस लिलिपटच्या भाषेत तयार करण्यास लाभिलें; पण आपली हीही गोष्ट ध्यानांत ठेविली पाहिजे कीं, त्या दोन्ही राज्यांमधील व्यापार-धंद्याच्या वैरे संबंधानें दलणवळण, तसेच एकमेकांच्या चालीरीति समजून घेऊन व एकंदरीने जगाची माहिती क-

रुन घेऊन आपापली सुधारणा करण्याकरितां अमीरउमरा-  
वांचीं व श्रीमंत गृहस्थांचीं मुळे एका देशांतून दुसऱ्या दे-  
शांत पाठविण्याची चाल, इत्यादि गोष्टीमुळे बहूतकरून प्र-  
तिष्ठित लोक, त्याचप्रमाणे व्यापारी, दर्यावर्दी, व त्यांतही  
एकंदरीनें जे समुद्रतीरच्या प्रदेशात राहतात अशा लोकांस  
दोन्ही भाषा येत असतात. ही गेष्ट, पुढे कांहीं दिवसांनी जेव्हां  
मी ब्लेफुस्कूचे राजाचे भेटीस गेलों तेव्हां माझ्या लक्षांत  
आली. ह्या ब्लेफुस्कूच्या सफरीमध्यें, जरी माझ्या शत्रूंच्या  
अदावतीमुळे मजवर मोठमोठीं संकटे येऊन गुदरलीं, तरी  
ईश्वरकृपेने त्यांतून मी पार पडून सुख पावलों. ही हकीकित  
पुढे यथास्थळीं येईल.

### प्रकरण ६.

आतां लिलिपटच्या राज्याचे सविस्तर वर्णन जरी दुसऱ्या  
एका ठिकाणीं करण्याचा माझा इरादा आहे, तरी तूर्त जिज्ञासु  
वाचकांस त्याची सामान्य माहिती हेण्यासाठीं त्यांतील मुख्य  
मुख्य गोष्टी येथे सांगतो. तेथील रहिवाशांच्या शरिराचे आ-  
कारमान साधारणपणे सहा इंचांच्या आंत असते हें पूर्वी सां-  
गण्यांत आलेच आहे. याचप्रमाणे बाकीचे प्राणी व झाडे-  
झुडे ह्यांचे समजावे. उदाहरण, घोडे व बैल ह्याची उंची  
फार फार म्हटली म्हणजे चारपांसून पांच इंचांपर्यंत, व  
मेंदरांची दीड इंचांच्या आंत बाहेर असते. तसेच हंस पक्षी, ध्या.  
तो आपल्या इकडील चिमणीयेवढा सरासरी असेल नसेल.  
हाच ऋम शेवटपर्यंत म्हणजे अगदीं लहान प्राण्यापर्यंत  
लक्षांत आणावा. हे तर इतके सूक्ष्म आहेत की, मला ते  
डोळ्यांनीं दिसण्याची देखील पंचाईत पडे ! परंतु लिलिप-  
टियन् लोकांस त्यांच्या दृष्ट्यनुरूप सूक्ष्म पदार्थ पाहण्या-  
सारखे डोळे ईश्वरानें दिले आहेत. त्यांची दृष्टि जवळच्या

पदार्थावर अगदी नेमकी पोहोचते, तशी पण दूरव्यावर पोहोचत नाहीं. जवळचे पदार्थ त्यांच्या नजरेत किती जलद येतात हें पहून मला मोठी मौज वाटे. एके दिवशी एक वुटलेर एक कुकुडकुंभा धरून फाडीत होता, तो साधारण माशीएवढा देखील नव्हता; व एक पोरगी एका सुईत रेशीम औंवीत होती, तें रेशीम आणि ती सुई हीं दोन्ही मला दिसलीं नाहींत ! सरकाराच्या बड्या शिकारखान्यांत कित्येक अतिशय मोठीं झाडे आहेत तीं सुमारे सात फूट उंच आहेत; व ही त्या देशांतील झाडांच्या उंचाची पराकाष्ठा होय. वर सांगित-लेल्या झाडांच्या शेंड्याला माझा हात सहज पुरत असे. यावरून बाकीच्या वनस्पति वैंगरेविषयीं वाचकांनी कल्पना करावी.

ह्या लोकांच्या विद्येविषयीं मला फारसे कांहीं सांगणे नाहीं. फक्त इतकेंच सांगतीं की, तिला आज हजारों वर्षांपासून चढती कळा लागली असून सांप्रतकाळीं तर ती भरभराटीच्या केवळ शिखरास पोहोचली आहे. परंतु त्यांची लिहिण्याची पद्धति कांहीं चमत्कारिक तंहेची आहे; म्हणजे युरोपियन लोकांप्रमाणे डावीकदून उजवीकडे, अथवा अरब लोकांप्रमाणे उजवीकदून डावीकडे, अथवा चिनी लोकांप्रमाणे वरून खाली, अशी नसून तिरकस म्हणजे इंग्लंडांत ज्याप्रमाणे स्त्रिया कागदाच्या एका कॉपन्यापासून दुसऱ्या कॉपन्यापर्यंत लिहितात, त्याप्रमाणे आहे.

ह्या राशाचे कित्येक कायदे व रीतिभाति कांहीं विशेष प्रकारच्या आहेत; व त्या जर केवळ उघडपणे माझ्या प्रिय देशाच्या विरुद्ध नसत्या, तर त्यांच्या रास्तपणाबद्दल मीं पुष्कळ-च चर्चा केली असती; पण तसा प्रकार नसत्यामुळे मी त्यांविषयीं फक्त चार शब्द लिहून आटपतों.

दगळबाजी हा चोरपेशां मोठा गुन्हा आहे असें ते

लोक मानतात. यास्तव तो गुन्हा करणारास देहान्तशिक्षाच बहुतकरून मिळते. त्यांचे ह्याणणे असें कीं, अगदीं साधारण बुद्धीचा जरी मनुष्य असला, तरी त्यास आपली मालमत्ता चोरापासून सुरक्षित राखण्यास काळजी व सावधागिरी त्याच्या अंगीं असली म्हणजे पुरे आहे. परंतु धूर्त व लबाड मनुष्याच्या कावेचाजपणापुढे साढ्याभोळ्या प्रामाणिक मनुष्यांचे कांहीं चालत नाहीं. आतां परस्परांमधील उधारपाधारीचा धंदा, विकत घेणे व देणे, व इतर हरएक प्रकारची देवघेव, हें रहाट-गाडगे तर सतत चालले पाहिजे, त्यावांत्रून गत्यंतर नाहीं; व अशा गोष्टीत दगडबाजी हरघडी होण्याचा संभव; तेव्हां यावद्दल डोळेशांक केली अथवा कायद्याचा कांही धरबंव नसला म्हणजे प्रामाणिक रीतीमें चालणारा मनुष्य सफाई बुडतो, आणि लबाडाची तुंबडी भरते. एकदां असें झालें कीं, एका गृहस्थानें आपल्या नोकरापाशीं एक मोळ्या रकमेची हुंडीचिटी देऊन तिचा पैसा आणण्यास त्यास सांगितलें होतें. तो नोकर सदरहू पैसा घेऊन फरारी झाला. पुढे कांहीं दिवसांनीं त्यास यकडून आणल्यावर त्याजवर खटला सुरु असतां मीं त्याच्या तरफ्ऱेन बादशाहापाशीं रद्दवदली केली कीं, हा केवळ विश्वासघात आहे, तेव्हां यास कांहीं कमी शिक्षा असावी. बादशाहास माझें बोलणे फारच विलक्षण वाटले. तो म्हणाला, “या मनुष्याचा जो महान् अपराध तोच तुक्की त्याच्या बचाचाकरितां पुढे आणितां याचे मला मोठे नवल वाटते ! ” तेव्हां खरोखर मी निरुत्तर झाल्यासारखा झालो. मग आपले कांहीं तरी बोलावै म्हणून बोललों कीं, “प्रत्येक राशूचे रीतरिवाज व कायदेकानू भिन्न असतात.” पण वास्तविक पहातां मी त्या वेळेस अगदीं ओशाळा होऊन गेलों !

राज्यनियमनाचीं मुख्य दोन अंगे; एक अनुग्रह आणि

दुसरा निग्रह, असें लोक नेहमी ह्याणत असतात. पण या ह्याणण्याप्रमाणे चालणारे राष्ट्रफक्त हें येवढेंच माझ्या पाह-ण्यांत आले. येथे असा नियम आहे की, जर कोणी मनुष्य, मीं आपल्या देशाच्या कायदेकानूस पूर्णपणे अनुसरून एक-सारखे सतत ७३ महिनेपर्यंत वर्तन केले असा सबळ पुरावा करील, तर त्यास त्याच्या गुणांच्या व स्थितीच्या मानानें कांहीं विशेष प्रकारचे हक्क व त्याच बेतानें कांहीं पैशाचीही रक्कम मिळते. याकरितां कांहीं पैसा निराकाच राखून ठेविलेला असतो. तसेच सदर्हू मनुष्यास ‘स्निल्पालू’ ह्याणजे ‘कायद्यास अनुसरून वागणारा’ असा किताब मिळून तो त्याच्या नांवास जोडितात. पण हा किताब त्याच्या वंशजांस पुढे चालत नाही. मीं जेव्हां त्या लोकांस सांगितले की, आमच्या देशांतील कायदे फक्त शिक्षेच्या संवंधानें अमलांत येतात, बक्षीस वैगरेचा प्रकार त्यांत कांहीं नाहीं, तेव्हां तुमच्या राज्यरीतीत हा फारच मोठा दोष होय, असें त्यांनी बोलून दाखविले. आणि याच कारणास्तव, त्यांच्या न्यायसभेत न्यायदेवतेची जी मूर्ति बस-विलेली असते तिला सहा डोळे असतात; ह्याणजे दोन पुढे, दोन मार्गे, व दोहों वाजूस दोन; अशाकरितां की, तिची चोहांकडे सारखी नजर आहे असें सर्वांनी समजावें. तसेच तिच्या उजव्या हातांत एक पैशाची मोकळी थैली असून डाव्या हातांत म्यानांत घातलेली तरवार आहे; व यांत तिचा हेतु बक्षीस देण्याचा विशेष, व शिक्षा करण्याचा कमी, असें दर्शविले आहे.

सरकारी नोकरीकरितां कोणा मनुष्याची निवड करणे ज्ञाल्यास त्याच्या हुशारीपेक्षां नीति-अनीतीचा विचार ते लोक फार पहातात. त्यांचे मत असें आहे की, मनुष्यमात्रास निय-मन हें आवश्यक आहे हें तर खरेच, तथापि सापारण बुद्धी-

च्या मनुष्यास कोणता ना कोणता अधिकार चालविणे कांहीं अशक्य नाहीं, व लोकानियमनाची व्यवस्था हें एक गूढ करून त्याची किळी कांहीं अलौकिक बुद्धीच्याच मनुष्यांन्या हातांत ठेवावा असा ईश्वरी संकेत मुळीच नाहीं; व तसे पुरुष एका युगांत तीन देखील निपजण्याची मारामार. आणखी त्यांचे असें ह्याणें कीं, प्राणिकांग, नीति व नियमितपणा वैरे अंगां राखणे हे प्रत्येक व्यक्तिमात्राच्या आटोक्यांतील काम आहे; व हे गुण अंगी असून अनुभव आणि सदुदेश हे मनुष्याच्या ठार्या वास करीत असले ह्याणजे तो, ज्या काही कामांस व्यासंगाची जरूरच आहे ती खेरीज करून वार्कीचीं सर्व कामे खुशाल चालवू शकेल. तथापि एकंदरीने त्यांच्या मनाचा ग्रह हा कीं, मनुष्य जेवढा ह्याणून लोकाविलक्षण बुद्धीचा, त्याच्या अंगां सदाचरणाचा अभाव असावयाचाच; व यास्तव अशा बुद्धि-मान् पुरुषाच्या हातांत एकादा अधिकार देणे ह्याणजे मोठे धोक्याचे काम आहे; निदान इतके तरी खेरे कीं, मनुष्याच्या मनांत सद्भेदु असून अज्ञानामुळे जरी त्याच्या हातून चुकी झाली, तरी तिचा परिणाम येवढा लोकाहितास बाधक होण्यासारखा भयंकर होत नाही. परंतु ज्याच्या मनाचा कलच मुळीं दुराचरणाकडे असून अनेक प्रकारच्या लबाड्या करण्यांत व त्या पचविण्यांत ज्याचा हातखंडा, अशा पुरुषाचीं कृत्ये फारच अनर्थकारक होतात !


वर जें काहीं मीं त्या लोकांच्या कायदेकानूंविषयीं सांगि-तले व पुढे सांगणार, त्याबदल वाचकांस असें सुचविणे जरूर आहे कीं, हें सर्व मीं त्या राष्ट्राच्या मूळार्भांच्या नियमांस अनुलक्षून सांगितले. परंतु त्यांच्या विद्यमान स्थितीकडे लक्ष दिले तर असें दिसून येईल कीं, मनुष्य-जातीच्या नीच स्वभावास अनुसरून त्याच्यांतही पुष्कळ

लजास्पद व निय प्रकारच्या गोष्टी चालू आहेत. उदाहरण, मोठी नोकरी, प्रतिष्ठा, अथवा राजाची मर्जी ही संपादण्याकरितां दोन्यांवरून नाचणे, . . . . . उड्या मारणे, यगैर पाजीपणाचे प्रकार जे मारे सांगण्यांत आले, ते मूळचे नसून अगदी अलीकडचे, क्षणजे हृत्युच्या बाद शाहाच्या आज्याचे वेळेपासून सुरु झाले; व तेव्हांपासून उत्तरोत्तर लोकांतील दुफळी व तट हे वृद्धिगत होऊन त्यांच्या योगाने वरील गोष्टीस उत्तेजनच मिळत गेले; व त्यामुळे त्या इतक्या शिखरास जाऊन पोहोचल्या आहेत.

असो; त्या लोकांच्या कायद्यांत कृतप्रपणाऱ्या गुन्ह्यासही देहान्तशिक्षा सागितली आहे. कारण, ते असें ह्याणतात कीं, जो मनुष्य आपल्या उपकारकर्त्याशीही प्रतारणा करितो, तो इतरांचा, ह्याणजे ज्यांकदून त्याजवर उपकार घडले नाहीत त्यांचा तर अर्थात शत्रुच होय; तेव्हां असा मनुष्य जिवंत राहण्यास योग्य नाहीं.

आईबापांच्या व मुलांच्या कर्नाऱ्यकर्मांभिर्भी त्या लोकांचीं जीं मर्ते आहेत, तीं आपल्याहून अतिशयच भिन्न आहेत. ते असें ह्याणतात कीं, मुलांच्या विद्याभासाविपर्यों व पालन-प्रोत्तरानि; तीं आईबापांनी व्यवस्था पहाणे हा अगदीं शेवटचा उपाय आहे. यास्तव प्रत्येक मोठमोठ्या गांवांत व शहरांत बालसंगोपनगृहे, म्हणजे जेथें मुलांची घराप्रमाणे सर्व व्यवस्था ठेवण्यांत येऊन त्यांच्या विद्याभ्यासाचीही सोय केलेली असते अशा शाळा स्थापल्या आहेत. या ठिकाणीं मोळ-मजूरी करून निर्वाह करणारे व खेड्यापाड्यांतील अगदीं गरीब लोक शिवाय करून बाकीच्या सर्वांनी आपापले मुलगे व मुली पाठविल्या पाहिजेत असा नियम आहे. त्यांची शिक्षण व संगोपन यांच्या संबंधाने सर्व व्यवस्था तेथें राहते. मूळ वीस

महिन्यांचें झालें ह्याणजे त्यास कांहीसें समजूं लागते अशी त्यांची समजूत आहे. त्याप्रमाणे तितक्या वयाचें तें झालें ह्याणजे सदरील शाळेत त्यास पाठविनात. या शाळा मुलांच्या व मुर्लींच्या वेगळ्या असून प्रत्येक पदवीच्या लोकांच्या योग्यतेप्रमाणे त्यांच्या मुलांची सोय राहण्यासाठी त्यांच्या निरनिराळ्या



मलोच्या संगोपनाचे व शिक्षणाचे गड ( शाळा ).

प्रती केलेत्या असतात. त्यांत, प्रत्येक मुलाच्या आईबापांची पदवी व त्यांची स्वतःची बुद्धि व मनाचा कल जसा असेल, त्याप्रमाणे पुढील संसारस्थिरांचे त्यास शिक्षण देण्यांत हुशार अशा शिक्षकांची योजना केलेली असते. या शाळांची फी कसोशीने होईल तितकी कमी ठेविलेली असते.

जे लोक साधारण गरीब असतात, त्यांस आपल्या मुलांचा शाळेचा खर्च चालवून खेरीज महिन्याच्या कांठी आपल्या मिळ-कर्तीपैकीं थोडा अंश मुलांकरितां राखून ठेवावा लागतो. तेव्हां अर्थात् उधळेपणानें खर्च करण्याची लोकांस कायद्यानें मनाई झालेली आहे. कारण, लिलिपटियन् लोकांचे असे मत आहे की, लोकांनी आपली स्वतःची इच्छा तृप्त करण्याकरितां जगांत संताति उत्पन्न करावी, आणि नंतर तीस पोसण्याचें ओऱ्यें इतरांवर टाकावें, यासारखा दुसरा कोणताच अन्याय नाही.

या देशांत मी एकंदर नऊ महिने तेरा दिवस राहिलो. तेथें मीं आपल्याला राहण्याची सोय कशी केली होती, व माझ्या घरांत चाकरमाणसें वैगेरे कोणकोणात्या कामांस किती होतीं, याबद्दलची हकीकत या स्थळीं जिज्ञासु वाचकांच्या मंनोरंजनार्थ देतो. प्रथमतः खुर्चीं व टेबल यांवांचून माझें फार अदूळ लागले. भातां गरज पडली म्हणजे युक्तिही सुचेतेच; तशांत मला शिल्पकामाचीही किंचित् माहिती होती. तेव्हां मीं सरकारी शिकारः गांगांनिं कांहीं मोठमोठीं झाडे तोडून त्यांची लहानशी एक खुर्चीं व टेबल तयार केले. माझ्या बिढान्याकरितां पलंग-पोस व टेबलावर घालण्याकरितां कपडा व अंगांत घालण्याकरितां कमीज हीं तयार करण्याकरितां २०० रुपी लाविले होते. हीं सर्व त्यांनी आपल्याकडून अतिशय जाड व खरखरीत कापड पाहून याचीं केलीं; तरी त्यांना त्याच्या किंत्येक घड्या एकावर एक घालून गोडडीसारखे ते कपडे तयार करविलागले, तेव्हां ते सरासरी माझ्या उपयोगीं पदण्यासारखे झाले. कारण तेथले अतिशय जाड कापड ह्यटले म्हणजे आपलेकडील मल-मलीपेक्षांही बारीक असतें. तेथील कापड साधारणपणे दोन इंच रुंद असून ताग्याची लांबी तीन फूट असते. माझा कर्माज बेतावयाकरितां मी आडवा पडलों असतां एक रुपी माझ्या

मानेवर व दुसरा गुडध्यावर उभा राहून त्या दोघांनी एक बळ-  
कट दोरी आपल्या हातांत धरिली, व तिसऱ्यानें एक इंच लां-  
बीची आंखणी घेऊन ती दोरी मोजली. नंतर त्यांनी माझ्या आंग-  
ठ्याचें मेज घेतले. यापुढे माझ्याशी त्यांना कांहीं कारण उरले  
नाहां. कारण त्यांनी गणिताच्या योगानें बाकीचीं प्रमाणे तेव्हां-  
च काढलीं. म्हगजे आंगठ्याच्या दुपटीनिं मनगट, व त्याचप्रमा-  
णे मान व कंबर यांचेही प्रमाण त्यांनी बसविले. खेरीज माझा  
जुना कमीज होता तोही मीं त्यांस नमुन्याकरितां दाखविला, तेव्हां  
त्यांनी अगदीं बरोबर मेळ बसविला. माझ्या अंगावरचे दुसरे  
कपडे तदार करण्याकरितां ३०० शिंपी लागले होते. परंतु  
त्यांनी मेज घेण्याची युक्ति वरीलपेक्षां निराळी काढिली. मला  
गुडघे टेंकण्यास सांगून त्यांनी माझ्या मानेला एक शिंडी ला-  
विली. हा शिंडीवर एकजण चढळा आणि त्यांने माझ्या गळप-  
द्यापासून जमिनीपर्यंत एक दोर टाकला. ही माझ्या आंगर-  
ख्याची लांबी झाली. आतां राहिले हातांचे आणि कंबरेचे मेज.  
तें मींच आपल्या हातांने घेऊन दिले. हा सर्व कपडा माझ्याच  
घरांत त्यांनी तयार केला. कारण, तेथील अतिशय  
मोठ्या इमारतीतही तो मावण्याची पंचाइत झाली असती.  
हे कपडे, इंगलंडांत ज्याप्रमाणे बायका गोदड्या शिवतात तसे  
दिसत होते. फरक इतकाच की, हे सर्व एकरंगी होते.

माझ्या स्वयंपाकाकडे ३०० आचाऱ्यांची नेमणूक केली  
होती, व त्यांना माझ्या घराच्या आसपासच झोंपड्या बांधून  
दिल्या होत्या. तेथें ते आपल्या मुलांमाणसांसह घेऊन रा-  
हिले होते. प्रत्येकजण दोन दोन ताटे भरून अन्न तयार  
करी. मी वीस वाढप्यांस आपल्या हातांत घेऊन टेब-  
चावर ठेवीं, व शंभरएक असामी खालीं जमिनीवर उमे  
रहात. त्यांपैकीं कांहींच्या हातांत अन्नाचीं ताटे व कांहींच्या

खांद्यावर दारूच्या पिपांच्या कावडी असत. यांपैकीं जस-  
जसें जें जें मला लागे तसतसें तें तें टेबलावरील वाढपी  
मोळ्या चतुराईने ( ज्याप्रमाणे आपण आडांतून घागर ओ-  
रुन काढतो त्याप्रमाणे ) दोरांच्या योगाने वर ओढून घेत.  
त्यांनी ताठभर अन्न वाढिले म्हणजे माझा एक चांगला  
वांस होई, व पीपभर पाण्याचा एक साधारण धोट होई.

एके दिवशी बादशाहास माझ्या खाण्यापिण्याची व्यवस्था  
व बेतवात कसा असतो याविषयीची हकीकत कळ-  
ल्यावरून त्याने मला सांगून पाठविले की, ‘आज आमची  
मर्जी आमच्या राणीसाहेब मुळे ह्यांसह तुमचे पंक्तीस  
भोजन करण्याची आहे.’ त्याप्रमाणे कांही वेळाने ती मं-  
डळी येऊन दाखल झाल्यावर मी त्यांस --- :---  
टेबलावर सुंदर खुर्च्यावर वसवून त्यांच्या हुजव्यांस  
त्यांच्या शेजारी उभें केले. तेथे क्रिम्नैप ( मुख्य खजानजी )  
हाही आपल्या शुभ्र पोपाक केलेल्या कामदार मंडळीसह  
आला होता. भोजन चालले असतां तो मजकडे पाहून क-  
पाळाला आंठ्या घाली. परंतु मी तिकडे विलकूल लक्ष न  
देतां व आपल्या प्रियदेशाचें नांव राखण्याकरितां आणि मंडळीस  
गंमत वाटावयाकरितां नेहर्मीपेक्षांही अधिक जेवळो. माझ्या  
बुद्धीस असें वाटते की, बादशाहा या समर्यां मला भेटावयास  
आला ही संधि क्रिम्नैप यास, त्याजकहून माझें अनिष्ट  
करविण्यास चांगली सांपडली. या प्रधानाचे मनांत नेहर्मी  
मजविषयी कुढा भाव असे. त्याचा स्वभाव मोठा द्राष्ट असे,  
तरी तो माझ्याशीं वरवर मोठे प्रेम दाखवी. त्याने बादशा-  
हाचे कान मोळ्या शिताफीने भरले. तो ह्याणाला, “ हल्दी ति-  
जोरीत पैशाची फारच तूट आली आहे; व यामुळे जबर  
कटमिर्तीच्या व्याजाने कर्ज काढावें लागत आहे. तसेंच

सरकारी हुंडीच्या पैशास हल्दी शेंकडा ९ पेक्षां कमी बद्दा पडत नाही. सरकारास याच्या ( माझ्या ) प्रतियर्थ आजपर्यंत दीड लक्ष \*स्प्रग्जपेक्षां अधिक खर्च झाला आहे. तव्हां महाराजांनी त्वरित एकादी चांगलीशी संधि पाहून यास निरोप द्यावा हें मला वरें दिसते. ”

असो; मागें ननिन नामांगें नेहमीं बडेबडे लोकही माझ्या भेटीस येत असत. जो कोणी येई तो अगोदर पुढे मला चाकराच्या हातीं सांगून पाठवी. चाकरानें सूचनाकेल्यावरोबर मी दखवाऊपर्यंत त्यास सामोरा जाई. मग त्याचें आगतस्वागत करून मी त्यास त्याची गाडी व दोन घोडे यांसह आणून टेबलावर ठेवी. कदाचित् गाडीस अधिक घोडे असलेतर गाटवाला बाकीचे सोहून टाकी. गाडी खालीं पटून अपघात होईल याकरितां मी आपल्या टेबलास सभोवतीं पांच इंचांचा कठडा केला होता. कधीं कधीं माझ्या टेबलावर चार चार गाड्या, आंत लोक भरलेले व घोडे जुऱ्याल्या अशा असत. मी आपली खुर्ची त्या टेबलाशेजारीच टाकून त्या मंडळीसमोर तोड करून वसें. मी एका गाडी-तील मंडळीशीं बोलण्यांत गुंतलीं असतां बाकीच्या गाडी-वाल्यांनी आपल्या गाड्या टेबलासभोवतीं फिरवाव्या. याप्रमाणे त्या लोकांशीं संभापण करण्यांत माझा दोनप्रहरानंतरचा वेळ किलेक दिवसपर्यंत मोठ्या आनंदांत गेला.

### प्रकरण ७.

आतां हें राष्ट्र सोहून मी कसा निघून गेलों याविषयीचा वृत्तांत सांगण्याची वेळ आली आहे. पण त्याच्या अगोदर, तेथे

\* हें त्या देशांतील अतिशय मोठें सोन्याचें नाऱें होय. हें लहान-शा टिकळीयेवडे असतें.

दोन महिनेपर्यंत माझ्या विरुद्ध एक गुप्त कट चाललेला होता त्याची हकीकत सांगून, नंतर वरील वृत्तांत सांगावा हें बरें दिसते-

मला हा काळपर्यंत राजकारस्थानें ह्याणून जीं काय ह्याणतात त्यांचा ब्रलकूल अनुभव नव्हता. कारण माझा जन्म हलक्या कुळांतला व माझी पदवीही कनिष्ठ, यास्तव दस्बारसंबंधी कामांस मी नालायक असल्यानें त्यांत माझा शिरकाव कर्धीच्च झालेला नव्हता. मी आजपर्यंत मोठमोठे राजे व राजकार्याखुरंधर पुरुष यांच्या स्वभावाविषयी पुष्कळ गोष्टी वाचिल्या व ऐकिल्या होत्या. पण ह्या इतक्या दूरच्या देशांतही त्यांचे येवढे भयंकर परिणाम होत असतील हें माझ्या ध्यानीमीर्नी देखील नव्हते. कारण येथील राज्यकारभाराची रीत युरोपांतील रीती-हून फार भिन्न असा माझा समज होता.

मी व्हेफुस्कू येथील बादशाहाची भेट घेण्यास जाण्याचे तयारीत असतां, कोणी एक बराच वजनदार सरदार एके दिवर्शी रात्रीं गुप्त रीतीनें मजकडे आला. त्याजवर पूर्वी एकदां बादशाहाची अतिशय गैरमर्जी झाली होती त्या वेळी मी त्याच्या फार उपयोगीं पडलो होतो. त्यानें आपले नांवगांव पहिल्यानें कांहीएक सांगून न पाठवितां नुसतीच दरवाज्याबाहेरून वर्दी दिली की, कोणी गृहस्थ तुमच्या भेटीची इच्छा करीत आहे. यावरून माझ्या टेबलावर कांहीं गृहस्थ खुर्च्यावर गप्पा मारण्याकारिनां बसले होते त्यांस मी निरोप देऊन दरवाज्यापाशी आलों, आणि ला सरदारास त्याच्या खुर्चीसकट आपल्या आंगरस्याया खिशांत घातले. मग दरवाजा घट्ट बंद करून घेऊन एका विश्वासू नेकरास तेथें असण्यास सांगितले, व बाहेरून कोणी आल्यास मी निजलों आहें असें सांग ह्याणून त्यास ताकीद दिली. नंतर ती मिशांली खुर्चीं टेबलावर नेवन त्या सरदाराच्या जोजारीं मी नित्याप्रमाणें आपल्या खर्ची-

वर बसले. चालीप्रमाणे आगतस्वागत व कुशलप्रश्न ज्ञात्या-  
वर, त्या सरदाराची मुद्रा चिंतातुर पाहून मी यास त्यावि-  
षयीचं कारण विचारले. त्यानें सांगितले की, ज्या “ प्रक-  
रणाविषयी आतां मी तुमच्याशीं बोलणार आहे, त्या प्रकरणांत  
तुमच्या अब्रूचा व जिवाचा विशेष संबंध आहे; यास्तव त्या-  
विषयीची हकीकत तुम्ही शांतपणे व लक्षपूर्वक ऐकून घ्या. ”  
असे बोलून त्यानें ती हकीकत सांगण्यास आरंभ केला:—

तो म्हणाला, “ अलीकडे किंत्येक वेळां तुमचे संबंधानें  
विचार करण्याकरितां फार गुप्त रीतीनें दरबार भरून त्या  
प्रकरणीं शेवटचा ठारव बादशाहानें नुकताच दोन दिवसा-  
पूर्वीं केला.

“ तुक्षांस माहीतच आहे की, बहुतकरून तुम्ही येथे  
आल्या दिवसापासूनच स्कायरेश बोल्योलम् द्यानें तुमच्याशीं  
हाडवैर धरिले आहे. या गोष्टीस मूळ कारण काय झाले तें  
मला ठाऊक नाही; परंतु त्याचा द्वेष तुमच्याशीं वृद्धिगत  
होण्याचं कारण ब्लेफुस्कूचे आरमारावर तुम्हांस जय मि-  
ठाला हें होय. कां तर तेणेकरून, समुद्रावरील अद्वितीय  
वीर अशी जी त्याची आजपर्यंत ख्याति होती तिला पुष्कळच  
कमीपणा आला. हा सरदार, व क्लिम्नेप् द्यणजे मुख्य ख-  
जानजी, ( याचं शब्दत्व तर तुमच्याशीं सर्वप्रसिद्धच आहे,)  
तसेच लालूकनू द्यणजे मंत्री, व बालम् द्यणजे न्यायाधीश,  
इतक्यानीं मिळून तुमच्यावर राजद्रोहाचं व दुसऱ्या दित्येक  
मरणदंडक अपराधाचं कड्याळ रचिले आहे. ”

इतका त्यानें त्या एकंदर गोष्टीचा प्रस्ताव केला. आतां  
वास्तविक पाहता आपल्याकहून तर तिळप्रायही अपराध  
घडला नमून आपण उलेटे बादशाहाच्या उपयोगीच पडले,  
अशी माझे अंतःकरण तर मला पूर्ण साक्ष देत होते. तेव्हां

या लुचांनीं हें विनाकारण थोतांडु आपणावर रचलें हें ऐ-  
कून माझ्या तळव्याची आग मस्तकास गेली; व मी त्या रान  
माच्या अवेशांत मध्येच त्या गृहस्थास थांबवून काहीं बो-  
लणार, तों त्यांने विनंति केली कीं, तुझी अंमळ शांत व्हा,  
व माझे बोलणे पूर्णपणे ऐकून घेऊन मग काय करावयाचे तें  
करा. असें म्हणून त्यांने खालीं लिहिल्याप्रमाणे बोलण्यास पुनः  
सुरुवात केली.

तो म्हणाला, “ तुमचे मजवर महदुपकार झाले आहेत,  
ते मी कधींही विसरणार नाहीं; व या समर्यां कृतज्ञपणाचा  
जो माझा धर्म त्यास स्मरून जिवाची देखील पर्वा न क-  
रितां मीं मोठ्या प्रथासांने त्या सर्वे प्रकरणाची खडानखडा  
माहिती मिळवून कोणकोणत्या गोष्टीबदल त्यांनीं तुमचेवर  
दोषारोप ठेविला आहे, त्या सर्वे कलमांची एक नक्कल अणिली  
आहे; ती ही:—

‘ पर्वतेश्वर खाजवरील दोषारोपांचीं कलमें.

‘ कलम १ लै.

‘ पर्वतेश्वर यांने व्लेफुस्कूचे बादशाहाचें आरमार ह्या राज्याचे  
हद्दीतील बंदरांत आणिल्यानंतर त्यास, म्हणजे सदर्हू पर्वतेश्वर  
ह्यास, सदरील व्लेफुस्कूचे राज्यांतील बाकीचीं सर्व जहाजें धर-  
ण्याविषयीं व तें राज्य खालसा करण्याविषयीं सरकारचा हुक्म  
झाला असतां मशारनिल्हे पर्वतेश्वर यांने ‘ त्या निरपराधी  
लोकांने जवि घेण्यास किंवा त्यांची स्वतंत्रता नाहींशी  
करण्यास आपण खुषी नाहीं ’ असा बहाणा करून ‘ ही चा-  
करी न कर ’ यानंद्र माफी असावी, ’ असा सरकारास अर्ज  
केला. ही त्यांने लबाडीची व राजदोहाची कृति केली.

‘ कलम २ रें.

‘ व्लेफुस्कू येथील बादशाहाकडून सरकारने दरबारीं जे

कित्येक वकील तहाच्या बाबदींत बोलणे करण्याकरितां आले होते, ते, जो बादशाह नुकताच घडघडीत सरकारचा शत्रु असून सरकाराशी लढाई करीत होता, त्याचे नोकर असें त्यास माहीत असून त्यांने त्यांस अनेक प्रकारे साहा केले, त्यांची बरदास्त ठेविली, व त्यांचे आगतस्वागत केले; तेव्हांमध्ये कृत्य सस्कारचा अधिकार, दर्जा व मर्तवा याचे विरुद्ध त्यांने केले.

### ‘कलम ३’ रे.

‘ हल्हीं सदर्हू पर्वतेश्वर हा ब्लेफुस्कू येथे बादशाह व त्याचे दंरबारी लोक ह्यांची भेट घेण्याकरितां जाण्याची तयारी करीत आहे. ह्याबदल यास सरकारची तोंडी परवानगी मिळाली आहे, तरी असें करणे हें बेइमानीपणाचें काम असून सदर्हू परवानगी मिळाल्याची संधि साधून, तो ह्याणजे पर्वतेश्वर, जो बादशाह थोड्याच दिवसांपूर्वी सरकारचा उघड शत्रु असून सरकाराशी लढाई करीत होता, त्याची भेट घेण्याचा बेत करून, त्या योगे त्यास ह्याणजे सदर्हू बादशाहास मदत वैगेरे देण्याचा विचार करीत आहे; यास्तव हें त्याचे करणे विश्वासघाताचें व राजद्रोहीपणाचें आहे. ’

“ ह्याखेरीज आणखी कित्येक कलमे आहेत, पण हीं वर सांगिनेहीं सर्वांत महत्वाचीं आहेत.

“ ह्या दोषारोपांबदल दरबारांत अनेक वेळां वादविवाद झाले. या प्रत्येक वेळीं सरकारचे बोलणे तुमचेवर दया करावी असें फार असे. तुल्हीं त्यांची जी मोठी कामगिरी द्याविली त्याविषयी ते वारंवार बोलून दाखवीत, व त्या मानाने तुमचे गुन्हे फारच हल्के आहेत असें ह्याणत. खजानजी व अमीर उल्लळहार ( आरमारावरील मुख्य अधिकारी ) यांनी असा आग्रह धरिला कीं, तुमचे घरास रात्रीं आग लावून देऊन तुल्हांस जिवंत जालून टाकावें. कदाचित् आगीतून तुल्ही बाहेर

पहून पळावयास लागला तर त्या ठिकार्णी सेनापतीने वीर्स  
हजार लोक विषयुक्त बाण तुमचे हातांवर व तोंडावर तत्काळ  
सोडण्यास तयार ठेवून हजर रहावें. तर्सेच तुमच्या निजण्याव्या  
व अंगांत घालण्याच्या कपड्यांवर कांहीं विषारी पाणी शिंपडण्या-  
विषर्यां तुमचे घरांतील चाकरमाणसांस पूर्वी गुप्त हुकूम देऊन  
ठेवावे—जेणेकरून ताबडतोब तुमचे अंगास पराकाष्ठेची कंडू सुदून  
तुम्ही आपले हातांनीच आपले अंग ओरबाहून रक्तबैबाळ  
करावें—सारांश, अशा रीतीने हालअपेष्टा करून तुळांस  
मारावें. या गोष्टीस सेनापतीनेही आपले अनुमत दिलें. या-  
प्रमाणे पुष्कळ वेळपावेतों बहुतेकांचीं मतें तुमच्या विरुद्ध होतीं;  
परंतु सरकारचे मनांत होईल तेथपावेतों तुमचा जीव वांचवावा  
असे फार होतें, सबव त्यांनी शेवटीं मंत्री यास त्या कटांतून फोडले.

“ यानंतर रेल्डेसल् ( खाजगीकडील मुख्य कारभारी ) यास  
या प्रकरणी आपला अभिप्राय देण्याविषर्या बादशाहाचा हुकूम  
झाला. हा तुमचा खरा मित्र ह्याणवितो हे तर सर्वप्रासिद्धच  
आहे, व तुमचे मनांत त्याजविषर्या जो चांगला ग्रह आहे तो  
त्यान हर्लूऱ्याच्या आपल्या बोलण्यावरून खरा करून दाखविला.  
तो म्हणाला, ‘ पर्वतेश्वर याचे अपराध मोठे आहेत हे मी  
कबूल करतों; तथापि ते क्षमेस पात्र आहेत; व क्षमाशीलता  
हा गुण राजाचे अंगी असणे हे मोठे भूषण असून त्याविषर्या  
महाराजांची जी एवढी कीर्ति आंहे ती यथार्थच आहे. आता  
त्याची म्याझी मैत्री आहे, हे जगद्विश्वत आहे; व यास्तव माझें  
बोलणे पक्षपाताचें आहे असे मोळ्या थोर मनाच्या पुरुषांच्या  
देखाल मनांत येईल; तथापि सरकारचे आजेबरहुकूम मी आपला  
अभिप्राय स्पष्टपणे कळवितों. माझ्या अल्प बुद्धीस असे  
वाटतें कीं, पर्वतेश्वर याने सरकारचीं जीं कामे केली आहेत, तीं  
मनांत आणून व सरकारांनी आपल्या नेहमीच्या दयाळू स्वभा-

वास अनुसरून त्यास जीवदान घावें, आणि फक्त त्याचे डोळे  
 झालें नियम हुक्म द्यावा. येणेकरून सर्व जगभर सरकार-  
 रुचे दयालूपणाची वहावा होऊन न्यायही केलासा होईल, व  
 ज्यास सरकारच्या प्रधानकीचा अधिकार प्राप्त झाला आहे त्यां-  
 च्याही औदार्याची व चांगुलपणाची जगांत कीर्ति होईल.  
 त्यांतून डोळे काढिल्यांने त्याच्या शरीरशक्तीस कोणत्याही  
 प्रकारे क्षीणत्व न यतां तो पूर्ववत् सरकारच्या उपयोगींही  
 पडण्यास हरकत नाही. तसेच अंधक्ळेपणापासून मनुष्याच्या  
 धैर्यास एका प्रकारे अधिकच जोर येतो; कारण तेणे-  
 करून त्यास डोळ्यांसमोर म्हटली म्हणजे कसलीच भाती  
 नसते. आणि शत्रूचे आरमार आणितेवेळी तरी पर्वतेश्वर  
 यास मोठी धास्ती काय ती डोळ्यांनीच येऊन पडली होती.  
 तेथां आतां तेवढे नाहींसे झाले म्हणजे अर्थात् तो प्रधान-  
 मंडळाच्या ह्यणण्याप्रमाणेच चालेल; व तेवढे आपणांस पुरे  
 आहे. आणि मोठमोठे राजे झाले तरी काय, प्रधान हैच  
 त्यांच डाळ; ते सांगतील त्याप्रमाणेच त्यांस चालावयाचे  
 असते. ही गोष्ट त्या मंडळीपैकीं कोणासही तिळभर देखील  
 रुचली नाही. अमीर उल्बहार याचें तर इतके पित्त खवळून  
 गेलें कीं, तो संतापानें अगदी लाल होऊन गेला. तो मोठया  
 त्वेषानें म्हणाला, ‘राजद्रोही मनुष्याचा निरन्तर निष्पादिती हे  
 गृहस्थ ( खाजगीकडील कारभारी ) आपला अभिप्राय देण्यास  
 कसे धजावतात याचा मला मोठा विस्मय वाटतो. गजकार-  
 णाच्या संबंधानें विचार केला तर, वास्तविक पाहतां त्यानें  
 जीं सरकारचीं मोठमोठीं कामे केलीं तीच त्याच्या अपराधाचे  
 स्वरूप दसपट उयास्त भयंकर करण्यास कारण झालीं आहेत.  
 असें पहा कीं, त्यान शत्रूचे आरमार इकडे धरून आणिलें  
 खरें, पण अर्थात् त्याची मर्जीं फिरतांच तें त्यास परतही ने-  
 म्यास कांहीं विलंब लागणार नाही! य द्रोहाचे कृत्य मनुष्य

आपल्या हातांनी करण्यापूर्वी त्याच्या अंतःकरणात तो प्रथम उत्पन्न होतो; तेव्हां हीं सर्वे कारणे मनांत आणून मी त्याजवह राजद्रोहाचा आरोप ठेवून त्याचा शिरच्छेद करण्याविषयीं आ-म्रहपूर्वक शिफारस करितों।

“ खजानजीचिंही मत असेंच पडलें. तो म्हणाला, ‘पर्वतेश्वर. याच्या पोटानिमित्त जो जबर खर्च चालला आहे, त्यामुळे ख-जिन्यांतील शिलकेस केवढी मोठी तूट आली आहे हें पूर्वी मी सरकारांस विदित केलेच आहे; व हा खर्च असाच चालू ठेव-ल्यास पुढील चिन्ह ठीक दिसत नाहीं. आता खाजगीकडील कारभारी यांनी त्याचे डोळे काढण्यापिपर्यां जी तोड सुच-विली, तिजपासून हित तर कांहीं होईलसें दिसत नाहीं, पण उलटे अनहित मात्र होण्याचा संभव आहे. याचा दाखला पाह-ण्यास दूर जाणे नको. कांहीं जार्तीचे पक्ष्यांस अंधळे करतात, ते तसे केल्यावर अधिक खादाड आणि लडु होत असतात. तेव्हां एकंदरीने, महाराज व प्रधानमंडळ यांची जी त्याचे अ-पराधांविषयीं पूर्ण खातरी झाली आहे, तीच त्यास देहान्त-शिक्षा देण्यास सबळ कारण आहे; व आतां आणखी काय-द्याच्या रीतीनें दुसरा योग्य पुरावा करण्याची देखील जरूरी आहे असे नाहीं।”

“ परंतु . . . . . न देण्यापिपर्यां महाराजांच्या मनाचा पक्का निश्चय होऊन ते मेहेरनजर करून म्हणाले कीं, ‘ जर डोळे काढणे ही शिक्षा फारच हलकी असे समेस वाटत अ-सेल, तर दुसरी आणखी कांहीं शिक्षा ठरवितां येईल.’ आणि तुमच्या खाण्यापिण्याच्या जबर खर्चाच्या संबंधाने खाजगी-कडील कारभारी यांच्या बोलण्यावर खजानजी यांनी जी तकार केली, तिचें खंडन करण्याकरितां आपणास बोलावयाचें आहे, अशाविषयीं लांनी म्हणज खाजगीकडील कारभारी यांनी विनय-

पूर्वीक सभेस आपली इच्छा दर्शवून भाषण केले, ते असेहे—  
ते बोलले, ‘खजानजी यास राज्याच्या सर्व वसुलाची व्यवस्था  
करण्याचा अधिकार आहेच; तेव्हां लांनीं त्याच्या पोटापाण्या-  
च्या खर्चाची नेमणूक थोडथोडी कमी करून टाकावी म्हणजे  
शाळें. मग अर्थान् पोटाळा चिमटा बसला म्हणजे त्याचें शरीर  
निःशक्त होऊन तो फिक्का पढून जाईल, व त्याच्या भुका म-  
रून थोड्याच दिवसांत दिजून दिजून तो मरेल. अशा रीतीने  
मेला म्हणजे त्याच्या प्रेताच्या दुर्गंधीचिंही येवढे मोठे भय बाळ-  
गण्याचें कारण उरणार नाही. कारण तोंपर्यंत त्याचें शरीर  
अर्धे देखील राहणार नाही; व तो मेला की, लागलीच दोन  
तीन दिवसांत पांच सहा हजार लोक लागले म्हणजे त्याच्या  
बऱ्गाचें मांस हाढांपासून कापून काढून गाड्यांमध्ये भरून दूर  
चोहोंकडे पुरून टाकतील. तेणेकरून रोग होण्याचीही भीति  
राहणार नाही; आणि पूर्वी असला एक प्रचंड मनुष्य या  
देशांत आला होता ही पुढील लोकास आठवण राहण्या-  
करितां त्याच्या हाडांचा सांपळा हें एक आश्र्यचिन्हच  
होऊन राहील. ’

“ याप्रमाणे खाजगीकडील कारभारी यांशीं तुमचें सख्य  
असल्याकारणाने या प्रकरणाची अशा रीतीने तोड पडली.  
तुम्हांस उपाशीं मारण्याचा जो ठराव तो गुप्त ठेवण्याविषयीं  
सक्त हुक्कूम झाला आहे. परंतु तुमचे डोळे काढण्याविषयींचा  
ठराव शिक्षेच्या बुकांत नोंदण्यांत आला आहे. या गोष्टीस  
फक्त अमीर उल्बहार खेरीज करून बाकीच्या सर्व सभासदांनीं  
आपली संमति दिली. त्याचें एकव्याचें मात्र शेवटपर्यंत असें  
म्हणणे होतें की, त्याने ( म्हणजे तुम्हीं ) शत्रूचें आरमार  
धरून आणिले नाहीं, हा लाचा महान् अपराध होय, व त्याब-  
द्दल त्यास देहंदंडाखेरीज दुसरे कोणतेही शासन बिलकूल  
योग्य नाहीं.

- “आतां तीन दिवसांचे आंत तुमचे मित्र खाजगीकडील कारभारी यांस तुमचेकडे येऊन तुमचे समोर पूर्वी सांगितलेली दोषारोपांची कलमे वाचून दाखविण्याचा हृकूम होईल. त्याचप्रमाणे, महाराज व प्रधानमंडळ यांचा तुमचेवर मोठा लोभ असूत्यामुळे तुमचे अपराधानुसूप तुम्हांस भयंकर व कूर शिक्षा न ठरवितां मोठी भेहेनजर करून फक्त तुम्हांस डोळे काढण्याची, म्हणजे फारच इलकी शिक्षा देण्याचा ठराव करण्यांत आला आहे, यास्तव या ठरावास तुम्ही कृतज्ञतापूर्वक गुण्यागोविंदानें मान्य व्हाळ अशी सरकारास फार उमेद आहे, असेही तुम्हांस सांगण्याविषयी त्वांजला हृकूम होईल. मग तुम्ही आडवे पडला असतां तुमसे डोळ्यांत तीक्ष्ण अग्रांचे बाण सोडून सदृशू शिक्षा अमलांत आणली जाईल; न ती पूर्णपणे अमलांत आली किंवा नाही हें पहाण्याकरितां त्या ठिकाणी वीस शब्द-वैद्य हजर असतील.

“हा एकंदर झालेला प्रकार तुम्हांस सांगितला आहे; तर याबद्दल तुम्हांस योग्य दिसेल ती तजवीज तुम्ही करालच, आतां मी आलो त्याच रीतीनें मला ताबडतोव गुप्तपण परत गेले पाहिजे. कारण कदाचित् कोणाच्या दृष्टीस पडलों तर रिकाशी संशयास जागा.” असें म्हणून तो गृहस्थ चालता झाला, व मी तेव्हे एकटाच आपल्या मनाशीं विचार करीत बसलों; परंतु प्रढा काय करावें हें सुचेना. माझ्या मनांत हजारीं ग्रकारच्या शंका आणि हजारों प्रकारवे तरंग येऊ लागले.

त्या देशांत असा एक प्रधात आहे—तो जुना नसून हल्दीचा बादशाह व त्यांचे प्रधानमंडळ गांनी नवीनच सुरु केलेला आहे—कीं, बादशाहाच्या क्रोधास्तव किंवा त्याच्या कृपेतील एकाद्या मनुष्याच्या द्वेषास्तव जेव्हां कोणास एकादी कूर शिक्षा देण्याचा ठराव होतो, तेव्हां बादशाह दरबारांत त्या शिक्षेच्या

संबंधानें एक भाषण करत असतो. या भाषणात दयालूपणा व सौम्यता या सद्गुणांविषयीं जी त्याची सर्व जगभर ख्याति आहे ती पूर्णपणे तो व्यक्त करून दाखवितो. मग लागलेंच हें भाषण राज्यांत चोहांकडे प्रसिद्ध होतें. त्यांत त्यांच्या दयालूत्वांविषयीं जितका जितका म्हणून प्रशंसेच्या नोटी.प्रिपर्सी उल्लेख असतो, तितके तितके लोकांच्या अंगावर भीतीमुळे रोमांच उमेर राहतात; कारण हे उल्लेख जितके जितके ज्यास्त असतील तितका तितका शिक्षा भोगणाराचा अपराध कमी व त्यास भोगावयाची शिक्षा अधिक क्रपणाची असें समजावयाचें. पण मला जी ही शिक्षा ठरविष्यांत आली होती, ती महेरन-जरेने फारच थोडी ठरविली होती; असें असतां ती मला तर हलकी न वाटां उलटी कडकच आहे असें वाटले. हा माझा समज कदाचित् चुकीचाही असेल; कारण माझा जन्म हलक्या कुळांतला व शिक्षणही त्याच प्रतीचें, यामुळे दरबारी लोकांच्या मरुत्या मला कोठून कळणार? केव्हां केव्हां माझ्या मनांत येई की, आपल्या अपराधांची पुनः नीट चौकशी होण्या.निपार्सी कांहीं इलाज करावा. कारण जरी मजवारील दोषारोप मला अगदी उडवितां येतील असे नव्हते, तरी माझी शिक्षा थोडीबहुत हलकी होईल अशी मला उमेद होती. तथापि आजपर्यंत पुष्कळ दरबारी इनसाफ माझे पाहण्यांत आले हेते; व त्यांत न्यायाधिशाची मर्जी हाच न्याय असें नेहमीं दृष्टीस पडे. यास्तव असल्या आणीबाणीच्या प्रसर्गी व अशा बळाढ्य शत्रुंच्या विरुद्ध भांडून आपणास यश येईल असा मला भरंवसा येईना. एकदां तर दंडेलपणा करावा असेही माझ्या मनांत आले. कारण राज्यांतील सर्व लोक जरी एकदम माझ्यावर खाले असते, तरी मला जोपर्यंत मोकळीक होती तोपर्यंत त्यांच्यानें माझें कांहींएक झाले नसतें; व नुसते

दगड मारून मीं राजनानीचा सहज चुराडा करून टाकला असता. परंतु मीं पूर्वीं बादशाहापाशीं शपथ वाहिली होती, व स्याचे मजवर पुष्कळ उपकार झाले होते; तसेच त्याने मला 'नाडाकळ' ही मोठी सन्मानाची पदवी दिली होती, या सर्वे गोष्टी मनांत आणून मीं तें घोर कृत्य करण्याचा उद्देश तत्काळ रहित केला. खेरीज बादशाहाची आपणावर हल्दीं करडी नजर झाली आहे, या अर्थीं पूर्वीं त्यानें जे आपणावर उपकार केले त्यांबद्दल आपण त्यांचे आतां कांहीं लागत नसून त्याच्या बोर्कांडीस बसण्यास कांहीं हरकत नाही, हा राजकारस्थानी कावाही अजून मी शिकलों नव्हतो !

असो; शेवटीं मीं एक तिसऱ्याच प्रकारचा निश्चय केला. आतां ह्यावद्दल किंत्येक लोक मला वेडा ह्यणतील तर ह्याणोत, व त्यांचे तें ह्यणें केवळ असमंजमपणाचे होय असेही मीं ह्यणत नाही; पण खोरोखर ह्यटले तर माझा अविचारी-पणा आणि अभिमानशृंगता हीच माझे ढोळे बचावण्यास व मला स्वतंत्रता मिळण्यास कारण झाली हे मला कवूल केले पाहिजे. कारण, त्या वेळीं जर मला राजदरबारी रिवाजांची मार्हती असती, व मजपेक्षांही कमी अपराधी लोकांस कसल्या प्रकारच्या शिक्षा मिळतात हें मला टाऊक असतें, तर मला जी ही येवढी हलकी शिक्षा ठरविली होती, तीस मीं मोळ्या आनंदानें व तत्परतेने मान्य झालों असतों. परंतु तारुण्यांतील हूऱ्यांनुं, व ब्लेफुस्कू येथील बादशाहाचे भेटीस जाण्यांनीं आमच्या बादशाहाचा पूर्वीं हुक्म मिळाला असल्यामुळे, येथून तूर्त निसटून जाण्यास ही संधी बरी आहे असे वाटून मीं ताबडतोब त्या तीन दिवसांचे आंत ब्लेफुस्कूस जाण्याचा निश्चय केला; आणि माझे स्नेही खाजगी-कळील कारभारी यांस पत्रद्वारे कळविले कीं, मला परवानगी

मिळाल्याअन्वये उदीक प्रातःकाळी मी ब्लेफुस्क येथे चालता होणार; व पत्रोत्तराची वाट न पाहतां, जिकडे आमचे बादशाहाचै आरमार होतें त्या किनाऱ्याकडे निघून गेलों, व एका लढाऊ जहाजाच्या नाळीस दोर बांधून त्याचा नांगर उखळला, आणि घलंगपोस मात्र काखोटीस मारून अंगावरील सर्व कपडे त्या जहाजांत घातले, व त्याची दारी हातांत धरून ते ओढीत ओढीत, कांहीं चालत व काहीं पोहत असा ब्लेफुस्कन्या राज्याच्या हर्दीतील बंदरांत जाऊन दाखल झालों. तेथें लोक माझी मार्गप्रतीक्षा करूनच राहिल होते. त्यांनी मला राजधानीचा मार्ग दाखविण्यास दोन इसम दिले. . . . . तेच ह्यणजे ब्लेफुस्कू हेच नांव आहे. मी त्या दोघांस आपल्या हातांत घेऊन चाललों व शहरापासून १०० यार्डांच्या अंतरावर आल्यावर त्यांस सांगितलें कीं, 'राजदरबारांतील चिटणिसास मी आल्याची वर्दी द्यावी, व त्या ठिकाणी मी सरकारन्या हुक्माची वाट पाहून राहिलों आहें म्हणून सागावें.' सुमारे एका तासानंतर मला जबाब आला कीं, 'बादशाहाची स्वारी, राजवराण्यांतील इतर माणसें व अमीरउमराव यांसह तुम्हांस सामोरी यावयास निघाली आहे.' मग मी सुमारे १०० यार्ड आणखी पुढे गेलों, तों त्या मंडळीची व माझी गांठ पडली. तेव्हां बादशाहासुद्धां सर्व लोक आपल्या घोड्यावरून खाली उतरले. तसेच राणीसाहेब व इतर स्त्रियाही रथांतून खाली उतरल्या. मी जमिनीवर आडवा पडलों व बादशाह व राणी-साहेब यांच्या हाताचें चूंबन घेतलें. मीं बादशाहास सांगितलें कीं, 'मी आपल्या धन्याची परवानगी घेऊन पूर्वी वचन दिल्याप्रमाणे महाराजांच्या चरणदर्शनास आला आहें, व माझ्या धन्याविषयीं जें माझें कर्तव्यकर्म तें संभाळून, आज्ञा झाल्यास शोक्यमुसार मी महाराजांची सेवा करण्यास तयार आहें.'

मजवर हळी आमच्या सरकारची गैरमर्जी झाली आहे अशा-बदल कांहीएक चकारशब्द देखील काढिला नाही. कारण त्या-बदल मला उघड रीतीनें कांही बातमी कळली नसून, मी लिं-लिपटच्या . “दाहाना” अमलाबाहेर असतांना तो तरी ती गुप्त गोष्ट फोडील असाही संभव नाही असें मला वाटले. पण हा माझा समज चुकीचा होता हें मला लवकरच कळून आले.


ब्लेफुस्कूचे दरबारी माझा आदरसत्कार वैगेरे कसा काय झाला याविषयीची कची हकीकत मी सांगत नाही; कारण वाचकांस कदाचित् कंटाळा येईल. तथापि इतके सांगणे जखर आहे की, त्या थोर व पराक्रमी वादशाहाच्या औदार्यास व मोठेपणास योग्य अशी लाने माझी वरदास्त ठेविली. आता तेथें मला राहण्यास घर व बिछाना वैगेरे नसल्यामुळे माझी अडचण फार झाली, व मला नुसत्या जमिनीवरच आपला पलं-गपोस खाली वर करून पडावें लागत असे हें खरें; पण ह्या गोष्टी अपरिहार्य होत्या.

### प्रकरण ८.

ब्लेफुस्कू येथे येऊन दोनतीन दिवस झाल्यावर एके दि-वशीं मी ह्या बेटाच्या ईशान्य दिशेकडे, सहज तो प्रदेश अवलोकन करावा ह्याणून फिरत फिरत गेलों. तों किनाऱ्यापा-सून सुमारे एका कोसाचे अंतरावर समुद्रांत होडीसारखें कांहीं उपडे पडलेले माझ्या दृष्टीस पडले. मी पायांतलि जोडा व पायमोजे काढून घेतल, व पाण्यांतून चालत चालत दोनतीनशे याड गेलों, तों तो पदार्थ लाटांच्या जोरानें माझ्या अधिक ज-वळ जवळ येत आहेसे दिसलें; आणि लवकरच ती खरोखरच होडी आहे असें दिसून आले. ही होडी वादळामुळे एकाद्या जहाजापासून वहावत आली असावी अशी माझ्या मनांत क-ल्पना आली. मग मी लागलाच राजधानीस परत गेलों, आणि

बादशाहास विनंति केली की, सरकारचे आरमार तिकडे (लिलिप-टकडे) नेल्यावर बाकीची जीं तारवें राहिलीं असतील त्यांपैकीं अतिशय उंच अशीं वीस तारवें, व दुय्यम अमीर उल्खहार याचे हाताखालीं तीस हजार खलाशी इतक्यांची तूर्त मला फार जखरी आहे, तरी तेवढे मिळण्याबदल मेहेरबानीनें हृकूम मिळावा. बादशाहाचा हृकूम होतांच, ज्या ठिकाणी प्रथम होडी माझ्या दृष्टीस पडली होती, त्या बाजूचे किनाऱ्याकडे जो अतिशय जवळचा रस्ता होता त्या रस्त्यानें मी गेलें, व बाकीचे जहाजांसुद्धां सर्व लटांबरही येण्यास निघालें. इकडे होडी लाटांच्या जोरानें पूर्वीपेक्षाही अधिक जवळ आली होती. खलाशांपाशी दोरखंडे होतीं त्यांपैकीं मीं कित्येक एकत्र करून कामापुरता बळकट असा त्यांचा एक दोर तयार करून ठेविला होता. वर सांगितलेले लहानसे आरमार मजपाशी येऊन दाखल झाल्यावर मी अंगावरील कपडे काढून घेऊन पाण्यांतून चालत चालत होडी-पासून सुमारे १०० यार्डांच्या अंतरावर आलें, परंतु पुढे पाण्याची खोली अधिक झाल्यानें होडीपर्यंत मला पोहत जावें लागलें. खलाशांनी त्या दोराचे एक टोक मजकडे फेंकलें, तें मी घेऊन होडीच्या नाकीच्या एका भोंकास बांधून दुसरे त्या आरमारपैकीं एका जहाजास बांधून टाकिलें, परंतु माझा येवढा खटाटोप व्यर्थ झाल्यासारखा झाला. कारण जमिनीस माझे गय पोहोचत नसल्यानें, पोहण्याकडे माझे हात गुंतले. तेव्हां दुसरे कांहीं काम करण्याची चांगलीशी सवड मला सांपडेना. अशी माझी तारंबळ उडून गेली. तेव्हां मी पोहत पोहत जहाजाच्या पाठीमागे गेलं, आणि एका हातानें थोडीभृत जी काय होडी ढकलवली तेवढी ढकलीत ढकलीत चाललों. तशांत पाण्यासही हल्दी ओहटी पडत चालली होती, यामुळे माझ्या पायांस जमीन लागून तोडही लवकरच वर झालें. मग दोनतीन मिनिटे

विश्रांति घेऊन मी पुनः होडी ढकलीत ढकलीत चाललों, तों  
थोड्या वेळानें पाणी पुष्कळ कमी म्हणजे माझ्या छातीइतके ज्ञालें.  
तेव्हां अर्थात् अतिशय श्रमाचे काम तर उरकलेच. मग मी  
त्या जहाजांपैकी एकांत जीं आणखी कित्येक दोरखंडे भरून आ-



“खलाशी दोन्या ओढूं लागेह, व मी होडी ढकळूं लागलो.” ( पृष्ठ ८६.)

णविलीं होतीं, तीं प्रथमतः होडीस व नंतर त्या आलेह्या जहाजां-  
पैकी नऊ जहाजांस बांधून टाकिलीं. मग खलाशी दोन्या ओढूं ला-  
गले व मी होडी ढकळूं लागलों, आणि वाराही त्या संधीस  
अनुकूळ असा लागला, तेव्हां ती होडी भरदिरीं किनाच्या-

पासून ४० याडीच्या अंतरावर येऊन थडकली. मग पाण्यास अगदी ओहटी पेडे तोंपर्यंत मी थांबलो. तेव्हां होडीची जागा कोरडी ठणठणीत होऊन गेली. मग दोन हजार खलाशांस कांहीं दोरखंडे व कांहीं यंत्रे यांसह मदतीस घेऊन मीं ती होडी उताणी करून पाहिली. तिची कांहीएक खराबी न होतां जर्शाची तशीच ती सायसंगीत होती.

ही होडी ब्लेफुस्कू बंदरांत नेण्यास मला दहाबारा दिवस लागले; व त्यासाठी हातवर्हीं वैगेरे करण्याकरितां मला पुष्कळच त्रास पडला. असो; बंदरांत होडी येतांच ती पाहण्याकरितां लोकाची तेथें पराकाष्टेची गर्दा जमली. त्यांस येवढे थोरले तें अजस्र तासूं पाहून महटाश्वर्य वाटले. मीं बादशाहास सांगितलें कीं, माझ्या सुट्टवानें हीं होडी मला आढळली आहे, व हिजमध्ये बसून मीं कोणत्या तरी एकाद्या स्थळास पोचून तेथून स्वदेशास जाईन अशी माझी मनदेवता मला सांगते. यास्तव मला येथून जाण्यास व होडींत भरण्याकरितां सामान-सुमान पाहिजे तें देण्यास महाराजांनीं कृपावंत होऊन हुक्म द्यावा. त्यानें मला कित्येक हिताच्या गोष्टी सांगून शेवटीं माझें म्हणणें मान्य केले.

आतां माझ्या संबंधानें लिलिपटचे बादशाहाकडून अद्याप-पावेतों ह्या दरबारी कोणी वकील वैगेरे आल्याचें माझे ऐकिवांत आलें नाही, म्हणून मीं इतका वेळ आश्वर्यच करीत होतों. इतक्यांत खाजगी रीतीनें मला अशी बातमी लागली कीं, त्या बादशाहाचे मनांत मला त्याचे गुप्त वेत बिलकुल कळले न-सून त्याची अशी समजूत होती कीं, आपण यास ( मला ) पूर्वीं हुक्म दिल्या अन्वयें हा ब्लेफुस्कू येथें गेला आहे, व तेथें जे काय शिष्टाचार व्हावयाचे ते झाले म्हणजे आपल्या वचनाप्रमाणे, थोड्याच दिवसांत तो परत येहल. परंतु मला पुष्कळ

दिवस लागले यामुळे तो फार चिंतेत पडला; आणि खजानजी व दुसरी त्या कटांतील मंडळी यांचा सळा घेऊन त्यानें मज-वरील दोषारोपाच्या कलमांच्या यादीची एक नक्कल एका हुशार वकिलापाशी देऊन त्यास येथील बादशाहाकडे पाठविले. बाद-शाहास असें सांगण्यानिपर्यां त्यास हुक्म झाला होता की, आमचे महाराजांनी मोठी मेहरनजर करून फक्त त्याचे (माझे) डोळे काढण्याविषयी ठराव केला आहे, दुसरे कांहीं नाहीं; व त्यास न्यायाच्या रीतीनिं जें शासन मिळावयावेंते न मिळतां तो पक्कून गेला आहे, यास्तव जर तो दान तासांचे आंत परत येणार नाहीं, तर त्याची ' नार्डीक ' ही पदवी रद्द करून हा राजद्रोही मनुष्य अहे असें प्रसिद्ध करण्यात येईल. तसेच उभय गण्डांतील सळा आणि स्नेह कायम राहण्याकरितां त्याचे हातांत व पायांत विड्या घालून त्यास फितुराबद्दल शिक्षा भो-गण्याकरितां छिलिपट येये परत पाठनियांचा हुक्म होईल अशी आमचे महाराजांना फार उमेद आहे.

बादशाहानें या गोष्टीचा तीन दिवसपर्यंत विचार करून पुढे छिह्नियाप्रमाणे सामेपचाराचें उत्तर दिलें:—तो त्या वाकी-लास म्हणाला, ' त्यास बांधून पाठवून देणे म्हणजे केवळ अ-शक्य होय, हें तुमचे महाराजही जाणतच असतील. आतां जरी आमचे आरम्भात त्यानें नेऊन मोठी नुकसानी केळी, तरी तह करण्याच्या कामांत तो आम्हांस फारच उपयोगी पडव्या-मुळे त्याचे आम्हांवर फार मोठे उपकार झाले आहेत. दुसरे, उभयतांसही त्रासापासून लवकरच मुक्त होण्याची संधि आली आहे. ती अशी की, त्यास एक प्रचंड तारूं सांपडळे आहे, व त्यांत बसून त्यास समुद्रावर निघून जातां येईल असें तें आहे. तें त्यानें किनाऱ्यावर आणिले असून त्याच्याच मदतीनें व स्थल्यानें त्यावर सामानसुमान भरण्याविषयीं आम्हीं हुक्म दिला

आहे. तेव्हां थोडेच दिवसांत ह्या ‘नाकापेक्षां जड मोत्या’-च अेझें उतरके जाऊन दोन्ही राष्ट्रे सुख पावतील असा संभव आहे.’

हा जबाब त्या वकिलास मिळाल्यावर तो लिलिपट येथें निघून गला, व त्यानंतर ही झालेली हकीकत बादशाहानें मला सांगितली. तो आणखी असेही म्हणाला की, ‘तुम्ही आमचे पदरी रहात असल्यास आमचा तुम्हांस पूर्ण आश्रय आहे’ परंतु ही गोष्ट तिसरे कार्नी मात्र जातां कामा नये असें त्यानें मला फार फार वजावून सांगितले. हें त्याचे बोलणे जरी मला खरें वाटले, तरी होईल तेथपर्यंत राजे व प्रधान यांजवर इतःपर विश्वास ठेवावयाचा नाही असा माझा निश्चय झाला होता. यास्तव बादशाहास मी नम्रतापूर्वक सांगितले की, ‘महाराजांनी कृपा करून मला आश्रय व आश्वासन दिले याबदल मी महाराजांचा फार आभारी आहे; परंतु ही गोष्ट मला कर्तव्य नाही, तर याबदल मला क्षमा असावी. आणखी ज्या अर्थी माझ्या सुदैवानें म्हणा, अगर दुर्दिवाने म्हणा, मला जहाज आयते सांपडले आहे, त्या अर्थी येवढया दोघां महापराक्रमी राजांच्यामध्ये विरुद्धास कारणभूत होण्यापेक्षां मला समुद्राचीच जोखीम पतकरणे वरें वाटते.’ या माझ्या बोलण्याचे बादशाहास कांहीं एक वाईंट वाटके नाही असें दिसले, एकदां तर कोणच्याशा एका गैष्ट्रिवरून त्यास या माझ्या निश्चयाचा आनंदच वाटला असें माझ्या समजण्यांत आलें; व याचप्रमाणे त्याचा बहुतेक प्रधानमंडळासही सदर्हू गोष्टीचा हर्ष वाटला.

या सर्व कारणावरून माझा निवण्याचा बेत कांहीसा पूर्वी-पेक्षांही लवकर झाला. आणि दरबारी मंडळीसही एकदांचा मी केव्हां जाईन असें झालें होतें, सबव त्यांनी मला त्या कामी चोहेंकदून मोठ्या तत्परतेने साध्य केले. माझ्या होडीस

दोन अवजारे पाहिजे होतीं तीं करावयास ९०० कारागीर लाविले हेते. त्यांकरितां त्यांस तेथील अतिशय जाड तागाचें कापड बारातेरा पदरी करावें लागले तेव्हां ती माझ्या सांगण्याप्रमाणं झाली. दैरखंडे करण्यास तर मला मोठाच त्रास पडला. कारण, त्यांची अनिशय जाड आणि बळकट अशी ददा, वीस, तीस इतकीं चऱ्हाटे मला एकत्र वळावीं लागली, तेव्हां तीं तयार झाला ! तसेच पुष्कळ वेळ शोध करतां करतां समुद्रकिन ज्यावर एक मोठा टगड सांपङ्डला, तो मला नांगराच्या ऐवजी उपयोगीं पडला. वल्ही व शिंडे करण्याकरितां मला मोठमोठीं झाडे तोडतांना जे काही श्रम पडले ते सांगितले असतां कोणास खेरे देखील वाटणार नाही ! तरी या कामी मला सरकारी जहाजांवरील सुतारांनी पुष्कळ मदत केली. ती अशी कीं मोठे काम म्हणजे झाडे तोडण्याचे वैंगरे मी उरकल्यावर लांकडे तासून नीट नेटकी करून लांवर रंधा फिरविणे ही कांमे बहुतेक सर्व त्यांनी च केलीं.

वर सांगितलेली सर्व कृत्ये आटपण्यास सुमारे एक माहिना लागला. मग सर्व तयारी झाल्यावर मला जाण्याविषयी हुक्म मिळावा ग्हणन मी बादशाहास सूचना पाठविली. तेव्हां बादशाह आपल्या सर्व परिवारासह राजवाड्याबोहर आला. बादशाहाच्या हाताचें चुंबन घेण्यासाठी मी आडवा पडलो, तेव्हां त्याने मोठ्या प्रेमानें तो पुढे केला. त्याचप्रमाणे राणीसाहेब व राजघराण्यांतील इतर माणसांनीही प्रेमपूर्वक आपापेने हात मला चुंबन घेण्यासाठी पुढे केले. बादशाहानें मला दोनदोनशे स्पर्गजांच्या पन्नास थेल्या व आपली भरउंचीची एक तसवीर वक्षीस दिली. ती खराव होऊं नये म्हणून मी आपल्या हातमोज्यांत घालून टेविली. यांगेरीज माझ्या निघण्याचे वेळीं दुसरे पुष्कळ व आदरउपचार झाले; ते सर्व सांगितलें असतां वाचकांस कंटाळा येईल म्हणून सांगत नाहीं.

मी होटीमध्ये शिधासामग्री व पाणी वैगेरे बरेच दिवस पुर-  
प्याजोगे घेतले. तसेच चारशे आचान्यांकडून तयार करवले  
तितके शिजलेले अन्नही घेतले. आणग्वी मी आपल्या बरोबर  
सहा गई, दोन बैल व तितक्याच मेंदूचा आणि एडके घेतले;  
व कुर्मधर्मसंयोगाने आपण स्वदेशी गेल्यास तेथें त्यांची वाढ  
करावी असा माझा उद्देश होता. लांस खाण्याकरितां मी  
होडीत एक पिशवीभर धान्य आणि गवताची पेढी घेतली.  
थले दहाबारा लोकही आपल्या बरोबर ध्यावे अशी माझी  
फार इच्छा होती. परंतु या कामास वादशाह अगदी परवानगी  
देईना, व त्याने माझ्या गिंवाचा झाडा घेऊन खेरीज, 'तुमन्या  
रयेतेपैकीं कोणाही इसमास, त्याची इच्छा व अनुमत असले  
तरी मी बोगवर घेऊन जाणार नाही,' असे त्याने मजकडून  
वचन घेतले.

वर सागिनल्याप्रमाणे मजकडून जेवढी झाली तेवढी सर्वगो-  
ष्ठीची तयारी करून मी १७०१च्या सप्तवरच्या २४ व्या तारखेस  
सकाळी सहा वाजतां होटीत बसून निवाली. मी समुद्रांत  
उत्तरेचे वाजूस बारा पंधरा कोस निवृत्त गेलो तों बरोबर दि-  
व्यांत वात पडण्याची वेळ झाली; आणि वान्याचा रोख वट-  
लून आग्नेयीकडे झाला. इतक्यांत त्या ठिकाणापासून सुमारे  
पाऊणएक कोसांच्या अंतरावर वायव्य दिशेकडे एक बेट माझ्या  
दृष्टीस पडले. मग मी अंमळसा पुढे गेली, व त्या बेटांच्या  
जवळच वान्याच्या पाठमारा नांगर टाकला. या बेटांत वस्ती  
वैगेरे कांठी नसाकी असें दिसले. नंतर मी थोडासा फराळ  
करून झोपीं गेली. मला मोठी नामी झोप लागली. निदान  
ई तास तरी मी निजलीं असेन असें वाटतें; कारण मी जागा  
झाल्यावर दोन तासांनी पहाट झाली. त्या रात्री आगां-  
ढग वैगेरे अगदीं आले नव्हते. मी सूर्योदयापूर्वीं न्यहारी

करून होडीचा नांगर उखबला त्या वेळीं वाराही अनुकूल सुटला होता. मी आदल दिवसाप्रमाणेच उत्तरेचे बाजूस होडी चालविली. या कार्मी माझे होकयंत्र माझ्या फार उपयोगी पडले. माझा असा अदमास होता की, वानडीमन्सलांडच्या ईशान्येकडे कांहीं बेटे असाऱ्या; व साधल्यास त्यांपैकी एवाद्या वेटास जाऊन लागावें, असा माझा वेत होता. पण त्या सगळ्या दिवसभर माझ्या कांहीएक दृष्टीस पडले नाही. परंतु दुसरे दिवशी दुपारीं सुमारे तीन वाजतां मला एक जहाज अग्रेयीकडे जात आहेसे दिसले. या वेळीं माझ्या हिशेबीं मी व्लेफुस्कूपासून सुमार ३९ कोसांवर आलों होतों. तेथून मी पुष्कळ हांका मारिल्या, पण मला कांहीं जबाब मिळाला नाही. परंतु इतक्यांत वारा पडल्यामुळे मी त्यास खास गांठतों असें मला वाटल. मी आपली होडी खूब जोरानें चालविली, तेव्हां सुमारे अर्ध्या तासांत मी त्या जहाजावरील लोकांच्या दृष्टीस पडले. मग त्यांनी आपले निशाण फडकावले, आणि एक बंदुमीचा आवाज केला. या वेळीं, माझा प्रिय देश, व त्यांत असलेले माझे पंचप्राण हे आतां माझ्या पुनः दृष्टीस पडणार अशी मढा आशा उत्पन्न होऊन जो काहीं पराकाष्ठेचा आनंद झाला, त्याविषयीं लेखणीनें कितीही लिहिलें अथवा तोंडानें कितीही सांगितलें तरी पुरे होणार नाहीं. मग त्या जहाजावरील लोकांनी शिंदे सैल केलीं; न मी ला दिवशी म्हणजे संसेवरच्या २६ व्या तारखेस संध्याकाळीं पांच व दहा वाजप्याचे दरम्यान त्यांजपाशीं जाऊन पोहोचलों. जहाजाचें निशाण इंग्रजी आहे असें पाहून तर माझ्या अंतःकरणांत आनंदोदकाचा सागरच उंचबळूं लागला! मी आपल्या गाई, बैल व मैळ्या वैगेरे बंडीच्या खिशांत टाकिल्या, व जें थोडेसे धान्य व खाण्याचे पदार्थ होते ते घेऊन

जहाजावर चढलों. तें जहाज एका इंग्लिश व्यापान्याचें असून जपान देशाहून उत्तर व दक्षिण समुद्रांतून परत जात होते. त्यावर डेप्टफर्ड येथील जॉन ब्रिडल नामें गृहस्थ कप्तान होता. हा मोठा हृषार दर्यावर्दी असून सभ्य चालीचा मनुष्य होता. या वेळीं आम्ही दक्षिणेकडे तीस अशांशांच्या सुमारास होतों. जहाजावर अदमासें पन्नासएक माणसें होती. त्यांत माझा एक जुना सोवती पीटर विल्यमस् नांवाचा होता. त्यांने माझ्या चांगल्या वर्तुणुकीबदल कसानाजवळ शिफारस केली. त्या गृहस्थानें माझी फार चांगल्या रितीनें व्यवस्था ठेविली. व तुम्ही कोणत्या ठिकागाहून निवाळां होतां व कोठें जाण्याचा तुमचा इरादा होता वैरे हकीकत त्यानें मला विचारिली. ती मीं त्यास थोडक्यांत संगिनी. ती ऐकून त्यास असें वाटलें कीं, याजवर महत्संकटें गुजरल्याकारणानें याच्या बुद्धीस भ्रंश होऊन हा वरळत आहे. तेव्हां मीं लागलीच आपल्या खिशांतून तीं काळ्या रंगाचीं जनावरे काढून त्यास दाखविलीं; त्यावरून त्यास पराकाष्ठेचे आश्र्वय वाढून माझ्या खरेपणाबदल त्याची पूर्ण खातरी झाली. त्यानंतर, व्लेफुस्कूचे बादशाहानें मला दिलेले सोन्याचें नाऱ्ये, व त्याची संबंध उंचीची तसबीर, आणि त्या देशांतील दुसऱ्या उत्तम चिजा, ह्या मीं त्यास दाखविल्या. तसेच त्यास दोनदोनशें स्प्रग्जांच्या दोन घैत्या बक्षीस केल्या; व इंग्लंडांत गेल्यावर एक गाय व एक मेंढी देण्याचें कबूल केलें.

आतां या जलपर्यटनाचे संबंधानें सर्व हकीकत तपशील वार दिली असतां वाचणाऱ्यांस कंटाळा येईल म्हणून तसें करीत नाहीं. तरी इतकें सांगें इष्ट आहे कीं, हा बहुतेक प्रवास आम्हांस फार सुखाचा गेला. आम्ही १७०२ च्या एप्रिल महिन्याचे १३ वे तारखेस डाउन्स खार्डीत येऊन दाखल

झालें. गलबतावर माझें फक्त एकच नुकसान झालें; तें हें की माझी एक मेंढी उंदरानें नेली. बाकीची सर्व जनावरे सुखरूप आलीं. खांस मीं ग्रीनिच येथे चेहू खेळण्याचे मैदानांत चरावयास सोडिलीं. तेथील नामी गवत ती मोऱ्या आनंदानें खाऊ लागलीं. पण पहिल्यानें या गोष्टीचा मला संशयच वाटला होता. हीं जनावरे येवढ्या दूरूच्या प्रवासांत अन्नावांचून मरावयाचीच. परंतु कमान दररोज मला त्यांस घालण्याकरितां थोडी चपाती देत असे यामुळे तीं वाचलीं. ती चपाती मी त्यांस पाण्यात कुसकरून खावयास घाली. मी इंगलंडांत असतां ही जनावरे लोकांस दाखवून वराच पैसा मिळविला; व दुसऱ्या सफरीस निघतांना तीं ६००० रुपयांस विकून टाकलीं. तेव्हांपासून आजपर्यंत त्या सर्वांची, खांत विशेषत: मेढ्यांची, पुष्कळच वाढ झाली आहे. ह्या मेढ्यांची लोकर फारच तलम असल्याकारणानें लोकरीचे कपडे विणणाऱ्या कारागिरांस त्यांपासून चांगला फायदा होईलसें दिसते.

मी आपल्या गुरुगणांना फक्त काय तो दोनच महिने राहिलीं. कारण दूरदूरचे देश पहाण्याची माझी जी उत्कट इच्छा ती तिळमात्र देखील कमी झाली नव्हती, यामुळे आणखी मला रहावेना. मीं आपले बायकोस रेडिग्रू येथे एक घर घेऊन दिलें, व तिजला १९००० रुपय रोख दिले. मीं आपला बाकीचा पैसाअडका व्यापार वैंगर करून नफा मिळविण्याच्या द्वारायाने, सर्व बरोबर घेतला. माझा सर्वांत वडील चुलता जॉन् हा वारला होता. त्याची एक जमीन होती तिचे सालीना उत्पन्न ३०० रुपयाचे होतं. खेरीज माझे स्वतःचे एक कौलानें घेतलेले शेत होते त्याचेही वरच्याइतकेच उत्पन्न होते. याशिवाय आमची उपाध्येपणाची वृत्ति होतीच. तेव्हां

आतां माझ्या कुटुंबाच्या माणसांस खाण्यापिण्याची विलकूल ददात उरली नाही. मला एक मुलगा होता त्याचे नांव जॅनी. तो हळ्ळी उजळणी संपवून कागदावर आला होता. त्याची बुद्धि फार तीव्र असे. माझी मुलगी वेटी ही या वेळी कशियाचे काम शिकत होती. मी आपली बायको, मुलगा व मुलगी ह्यांचा निरोप घेऊन, सुरतेस एका व्यापाऱ्याचे जहाज चालले होते त्याजवरोवर निघून गेलो. निघण्याचे वेळी ल्यांच्या व माझ्याही नेत्रांतृन प्रेमाश्रून्या कांही वेळपर्यंत सतत धारा चालल्या होत्या. असो, याप्रमाणे माझ्या पहिल्या सफरी-जीकत या भागांत संपली. आतां दुसऱ्या भागांत दुसऱ्या सफराची हकीकत देण्याचा माझा विचार आहे.

### भाग पहिला समाप्त.







